

[திரு. எம். பக்தவத்சலம்] [26th March 1964]

தான் இதனுடைய நோக்கம். இந்த ஆண்டிலே ஓரளவு எதிர்பாராத செலவு ஏற்பட்டதால்தான் இந்த உப மானியத்திலே இது குறிப்பிடப்பட்டிருக்கிறது என்று கூறி என்னுடைய வார்த்தைகளை இத்துடன் முடித்துக்கொள்ளுகின்றேன்.

IX.—VOTING ON DEMANDS FOR GRANTS FOR 1964-65—cont.

(1) DEMAND No. XXXIV—STATIONERY AND PRINTING

THE HON. SRI G. BHUVARAHAN : Mr. Speaker, Sir, on the recommendation of the Governor, I move—

“ That the Government be granted a sum not exceeding Rs. 1,68,59,400 under Demand No. XXXIV—Stationery and Printing ”.

திரு. து. ப. அழகமுத்து : கனம் சட்ட மன்றத் தலைவர் அவர்களே, என் பெயரில் உள்ள வெட்டுப் பிரேரணையை நான் பிரேரேபிக்கிறேன்.

“ That the allotment of Rs. 1,68,59,400 under Demand No. XXXIV—Stationery and Printing—be reduced by Rs. 100 ”.

MR. SPEAKER : The Demand and the cut motion are before the House for discussion.

* புலவர் கா. கோவிந்தன் : தலைவர் அவர்களே, கனம் அமைச்சர் அவர்கள் கொண்டுவந்திருக்கிற மானியக் கோரிக்கையின்மீது என்னுடைய கட்சியின் சார்பில் கொடுத்திருக்கும் வெட்டுப் பிரேரணையை யொட்டிச் சில கருத்துக்களை நான் கூற முன் வருகின்றேன். நம்முடைய அரசாங்கம் ஒரு பெரிய அச்சகத்தை வைத்துக் கொண்டிருந்தும், நீண்ட காலமாக ஒரு பெரிய தவற்றைச் செய்து கொண்டு வருகிறது. கடன் பட்டும் பட்டினி என்று சொல்வார்கள். அதைப் போல, ஒரு பெரிய அமைப்பை வைத்துக் கொண்டிருந்தும் கூட, இந்தத் தவற்றை நீண்ட காலமாகச் செய்து வருவதை இந்த அரசாங்கம் உணர்ந்ததாகத் தெரியவில்லை. நம்முடைய மாநிலத்தில் ஏறத்தாழ 12,500 பஞ்சாயத்துக்கள் இருக்கின்றன. ஒவ்வொரு பஞ்சாயத்தும் துவங்குகிற நேரத்திலே, அதற்கான பலவித பாரம்கள் வழங்கப்பட்டிருக்கின்றன. ஒவ்வொரு பஞ்சாயத்துக்கும் 150 ரூபாய் முதல் 200 ரூபாய் வரையில் மதிப்புள்ள பாரம்கள் வழங்கப்பட்டிருக்கின்றன. இதைக் கணக்கிட்டுப் பார்க்கும்போது, மொத்தத் தொகை கிட்டத்தட்ட 20 லட்சம் ரூபாய்க்கு இத்தகைய பாரம்கள் வழங்கப்பட்டிருக்கின்றன. அந்தப் பாரங்களை யெல்லாம் நம்முடைய அச்சகம் வழங்கியிருக்கிறதா என்றால், இல்லை. அந்த பாரம்களை ஹோ அண்ட் கம்பெனி என்கிற தனி நிறுவனத்திலிருந்து அளிப்பதற்கு இந்த அரசாங்கம் வழி செய்திருக்கிறது. இது ஏன்? அரசாங்கத் திடம் பெரியதொரு அச்சகம் இருக்க, அந்த அச்சகத் துறையிலிருந்து நல்ல வருமானம் வர வழி இருந்தும், நம்முடைய அரசாங்கத்தின் ஒரு அமைப்பாக இருக்கும் பஞ்சாயத்துக்களுக்கு அளிக்க வேண்டிய பாரம்களை அரசு தங்களுடைய அச்சகத்

26th March 1964] [புலவர் கா. கோவிந்தன்]

திலேயே அச்சடித்துக் கொடுக்காமல் தனி நிறுவத்தினர் கொடுக்க ஏன் அனுமதித்திருக்கிறது என்பதை எங்களால் புரிந்துகொள்ள முடியவில்லை. நான் இதை ஒரு குற்றச்சாட்டாகவே இந்த அரசாங்கத்தின் மீது சாட்ட விரும்புகிறேன். இந்த அளவு தனியார்களுக்கு ஊக்கம் அளிக்கின்ற ஒரு முறையிலே சென்று வருகிறது என்று நீண்ட காலமாகவே சொல்லி வருகிறோம். அதற்கு எடுத்துக்காட்டாக இது இருக்கிறது என்று கூறி, இப்படிப்பட்ட தவறு இனியும் நடைபெறக் கூடாத வகையில் இந்த அரசாங்கம் பார்த்துக்கொள்ள வேண்டுமென்று நான் கூற விரும்புகிறேன்.

பஞ்சாயத்துக்கள் புதிதாகத் தொடங்கும்போது வேண்டுமானால் இத்தகைய ஏற்பாட்டுக்கு அவசியம் இருந்திருக்கலாம். ஆனால், அந்தப் பஞ்சாயத்துக்கள் ஆண்டுதோறும் தங்களுக்கு வேண்டிய வரி வசூல் செய்யவேண்டிய டிமாண்டு பற்றுச் சீட்டுக்கள் ஆகிய இவற்றிற்கு வேண்டிய பாரம்களையெல்லாம் ஹோ அண்டு கம்பெனி என்கிற கம்பெனியாரிடமிருந்து பெறக்கூடிய சூழ்நிலையை இந்த அரசாங்கம் செய்து வருகிறது. அதை உடனடியாக மாற்ற வேண்டுமென்ற கருத்தினை நான் தெரிவித்துக் கொள்ளுகின்றேன்.

நம்முடைய அரசாங்கம் பள்ளிக்கூடப் பாடப் புத்தகங்களை வெளியிடுகிறது. பள்ளிக்கூடப் பாடப் புத்தகங்கள் வெளியிடுகிற முறையில், பாடப் புத்தகக் கம்பெனிக்காரர்கள் தங்களுடைய புத்தகங்கள் நல்ல முறையில் விற்பனை ஆகவேண்டுமென்ற ஒரு நோக்கம் இருக்கிற காரணத்தால், வணிகத் துறையில் போட்டி இருக்கிறது என்ற காரணத்தையொட்டி, நல்ல புத்தகங்களை நல்ல முறையில் வெளியிடுகிறார்கள். நம்முடைய மாணவர்களுக்கு நம்முடைய அரசாங்கம் வெளியிட்டு அளிக்கிற புத்தகத்தில் பலவித முறைகேடுகள் இருக்கின்றன என்று சொல்ல முடியும். அரசாங்கம் தானே புத்தகங்களை வெளியிடும் நேரத்தில், அரசாங்கத்தை நடத்துகிற பொறுப்பை ஏற்றுக்கொண்டிருக்கும் கட்சியின் கொள்கைகளை நாட்டிலே பரப்பத்தக்க அளவுக்குப் பாடங்களைப் புத்தகங்கள் என்ற குற்றச்சாட்டு ஒருபுறம் கூறவேண்டியிருக்க, அடுத்த நிலையிலே, அந்தப் புத்தகங்களை மாணவர்கள் விரும்பி வாங்கக்கூடிய நிலை இல்லை. சாதாரணமாக, கிராமங்களிலே பெருமான் கோயில்களிலே செம்மண் பட்டை தீட்டி வைப்பார்கள். அந்தச் செம்மண் பட்டை தீட்டிய காட்சி எப்படி இருக்குமோ அப்படித்தான் நம்முடைய மாணவர்களுக்கு நம்முடைய அரசாங்கம் அளித்திருக்கும் புத்தகங்களும் காட்சி அளிக்கின்றன. அப்படிப்பட்ட புத்தகங்களை நம்முடைய மாணவர்களுக்கு அளிக்கலாமா என்று எண்ணிப் பார்க்க வேண்டும். நம்முடைய செய்தித் துறை அமைச்சர் அவர்கள் புதியவர்கள். இன்னும் இந்த நாட்டிலேயே தான் சுற்றிக்கொண்டிருக்கிறார்கள். அவர்கள் மேல் நாடுகள் சென்று வரும் வாய்ப்புகள் இல்லை. ஆனால், முதிய அமைச்சர்கள் பலர் பல வெளிநாடுகளுக்குச் சென்று, அந்த நாடுகளிலே இளைஞர்களுக்குப் பாடப் புத்தகங்கள் எந்த முறையில், எந்த அளவில் வெளியிட்டிருக்கிறார்கள் என்பதைப் பார்த்து வந்திருப்பார்கள்.

[புலவர் கா. கோவிந்தன்]

[25th March 1964]

அந்த முதிய அமைச்சர்களாவது இந்த இலாகாப் பொறுப்பை ஏற்றுக்கொண்டிருக்கும் இளைய அமைச்சருக்கு அந்தப் பாடப் புத்தகங்கள் எப்படி அமையவேண்டும் என்ற கருத்தைத் தெரிவித்து, பாடப் புத்தகங்கள் நல்ல முறையில் அமையும் நிலையை உருவாக்க வேண்டும் என்று தெரிவித்துக் கொள்கிறேன்.

பாடப் புத்தகங்கள் அச்சிடும்போது, நல்ல காகிதமாக இருக்கிறதா, பைண்டிங் உறுதியாக இருக்கிறதா என்று பார்த்தால் நிச்சயமாக இல்லை. ஒரு மாணவன் ஓராண்டு முடிவதற்குள்ளாகக் குறைந்தது ஆறு, ஏழு புத்தகங்கள் வாங்க வேண்டிய அளவுக்கு காகிதத்தின் தரமும் பைண்டிங் முறையும் இருக்கிறது. வெளி நாடுகளில் காகிதங்கள் எவ்வளவு வலுவழுப்பாகவும், எவ்வளவு நல்ல முறையிலும் பைண்டிங்கு இருக்கிறது என்பதை நாம் எண்ணிப் பார்க்கவேண்டும். நம்முடைய புத்தகங்களில் உள்ள காகிதங்கள் வெண்மையான காகிதங்களாகக் கூட இல்லை. மிகவும் மக்கிப்போன காகிதமாகவும் கலர் கெட்ட காகிதமாகவும் இருக்கிறது. இத்தகைய காகிதத்தில் வியாபார முறையில் பள்ளிக்கூடப் பாடப் புத்தகங்கள் வெளியிடக்கூடிய நிலை இருக்கிறது என்பதை எண்ணிப் பார்த்து, இந்தச் சர்க்கார் வெட்கப்படவேண்டுமே தவிர, அதற்காகக் கூறுகின்ற எங்கள்மீது வேதனைப்படக்கூடாது என்று நான் சுட்டிக்கொள்கிறேன். ஆக, பாடப் புத்தகங்கள் நல்ல முறையில் உருவாக்கப்படவேண்டும். ஆகவே, புத்தகங்களை வெளியிடுகிற நேரத்தில் பாடப்புத்தகங்கள் மாணவர்களுக்கு உரிய காலத்தில் கிடைக்கும்படியாக வெளியிடவேண்டும். எல்லா மாவட்ட நகரங்களிலும் சரி, தாலுக்கா நகரங்களிலும் சரி உரிய காலத்தில் கிடைக்கும்படியாகச் செய்யவேண்டும். ஐந்தாவது வகுப்பு தமிழ்ப் பாட புத்தகம் வேண்டுமென்று கேட்டால் ஒரு வாரம் கழித்துத்தான் வருகிற நிலைமை இருக்கிறது. ஆகவே, பாடப் புத்தகங்களை உரிய காலத்தில் வெளியிட்டு, வெளியிடுகிற புத்தகங்கள் அங்கங்கே உள்ள மாணவர்களுக்கு உரிய காலத்தில் கிடைக்கும்படியாக ஏற்பாடு செய்யவேண்டும் என்று கேட்டுக் கொள்கிறேன்.

அடுத்து, பாடப் புத்தகங்களை அச்சிடுகிற நேரத்தில் தமிழில் இருப்பதை ஆங்கிலத்தில் மொழி பெயர்க்கும்போதும், ஆங்கிலத்தில் இருப்பதைத் தமிழில் மொழிபெயர்க்கும்போது தவறுகள் இருக்கின்றன. கேள்வி நேரத்தில்கூட ஒன்றிரண்டு நான் சுட்டிக் காட்டி இருக்கிறேன். அப்படிப்பட்ட நிலைகள் வரக்கூடாது. நல்ல மொழிபெயர்ப்பாளர்களை வைத்து அந்தப் பணி மேற்கொள்ளப்படவேண்டும். அடுத்து அச்சிடுவதிலேயே அச்சுப் பிழைகள் வருகின்றன. தமிழிலும் சரி, ஆங்கிலத்திலும் சரி நல்ல தேர்ச்சியுள்ள ப்ருப் ரீடர்களைப் போட்டு பிழை திருத்தப்பட வேண்டும். இங்கே ஒன்று சொல்ல விரும்புகிறேன். சந்தி எழுத்துக்கள் போட்டால் என்ன, போடாவிட்டால் என்ன என்று கூறுகிற தமிழ்ப் பெரியார்கள் இருக்கிறார்கள். ஆங்கிலத்தில் sea, see, C என்ற மூன்றின் உச்சரிப்பும் 'சி' தான். ஆனால் பொருள்

26th March 1964] [புலவர் கா. கோவிந்தன்]

வேற்றுமை உண்டு. அதேமாதிரி வல்லின 'ற' போடவேண்டிய இடத்தில் இடையன 'ர' போட்டால் பொருளே மாறும். ஆகவே இத்தகைய பிழைகளும் சந்திப் பிழைகளும் வராதவாறு நன்கு புத்தகங்கள் அச்சிடப்படவேண்டும். தமிழிலே பேசும்போது எழுவாய், பயனிலை இவை சரியாக இல்லாதவாறு பேசுகிறார்கள். ஆனால் ஆங்கிலத்தில் அப்படிப் பேசுவதே கூடப் பிழையாகக் கருதப்படும். தமிழில் பேசுவது பிழையாகக் கருதப்படாவிட்டாலும் அச்சிடும்போது அத்தகைய பிழைகள் வராது பார்த்துக் கொள்ளவேண்டுமென்று கூறிக்கொண்டு எவ் பேச்சை முடித்துக் கொள்கிறேன். வணக்கம்.

திரு. நா. ப. செங்கோட்டுவேலு: சட்டமன்றத் தலைவர் அவர்களே, கனம் அமைச்சர் அவர்கள் கொண்டுவந்துள்ள எழுது பொருள் அச்சத்துறை மானியக் கோரிக்கைக்கு எங்களது கட்சி சார்பில் கொடுக்கப்பட்டுள்ள வெட்டுப் பிரேரணையை ஒட்டி சில கருத்துகளைச் சொல்ல ஆசைப்படுகிறேன். இன்று இந்த எழுது பொருள் அச்சத்துறையினர்தான் மாவட்டங்களில் எல்லாம் இருக்கக்கூடிய அலுவலர்களுக்குத் தட்டெழுத்து இயந்திரம், காசுதங்கள் போன்ற பொருள்களை எல்லாம் கொடுக்கின்றனர். ஆனால் தட்டெழுத்து இயந்திரங்களின் எழுத்து மிகவும் பழமையானதாக இருப்பதால் டைப் அடிக்கும்போது எழுத்துக்கள் சரியாக விரிவதில்லை. நல்ல புது இயந்திரங்கள் கொடுக்க வேண்டுமென்று கேட்டுக்கொள்கிறேன். ஸ்டேஷனரி வழங்குவதில்கூட பற்றாக்குறையாக இருந்து வருகிறது. ஒவ்வொரு இலாகாவிற்கும் தேவைப்படுகிற தாள்கள் எவ்வளவு என்று கணக்கிட்டு உடனடியாக அந்த அந்த இலாகா தேவைக்கு ஸ்டேஷனரிகள் அனுப்ப வேண்டும். மாவட்ட கலெக்டர் அலுவலகத்திலும் சரி, தாசில்தார் அலுவலகத்திலும் சரி, மற்ற இடங்களிலும் தேவையான தாள்கள் அனுப்பப்படாத காரணத்தினாலே அவர்களே காசு கொடுத்து வாங்கிக்கொள்ளக்கூடிய நிலைகூட இருக்கிறது. அப்படியின்றி இலாகாக்களுக்குத் தேவைப்படுகிற ஸ்டேஷனரிகளை உடனடியாக அனுப்பி வைக்க ஏற்பாடு செய்யப்படவேண்டும்.

இன்னும், மாவட்ட கலெக்டர் அலுவலகத்திலும் சரி, தாசில்தார் அலுவலகத்திலும் சரி—அங்குள்ள கடைநிலை ஊழியர்கள் மிகவும் அடிக்கு அடைந்த உடைகளை அணிந்து கொண்டிருக்கிறார்கள். அவர்களுக்கு எல்லாம் ஆண்டுக்கு இரண்டு செட்டோ, மூன்று செட்டோ கொடுத்து எப்போதும் தூய்மையான அடையுடன் இருப்பவர்களாக வைத்துக்கொண்டால்தான் மதிப்புத்தருகிற அளவில் இருக்கும். மற்றும் அங்கிருக்கிற அலுவலர்களுக்கு அங்கங்கே தங்குவதற்கு இட வசதி இல்லாத நிலைமை இருக்கிறது. தங்க இட வசதியும் செய்து தரப்பட வேண்டும்.

அதோடுகூட, தாசில்தார் அலுவலகத்தில் இருந்தும், மாவட்டத்தின் அலுவலகத்திலிருந்தும் ஏதாவது விளம்பரத்திற்காக போஸ்டர் அடிக்க ஆர்டர் கொடுத்தால் அது மிகவும் காலதாமதமாக வருகிறது. விளம்பர அறிக்கைகள் இப்படி காலதாமதமாக

[திரு. நா. ப. செங்கோட்டுவேலு] [26th March 1964]

அனுப்பப்படுவதால் அவர்களுடைய பணி தடைபடுகிறது. விளம் பரத்தாங்களை உடனுக்குடன் அடித்து அனுப்ப ஏற்பாடு செய்ய வேண்டுமென்று கேட்டுக்கொள்கிறேன்.

அடுத்து, மெம்பர்களுக்கு வழங்கப்படுகிற ஸ்டேஷனரி 5 தாள், 10 தாள் தான் லெட்டர் காகிதம் கொடுக்கிறார்கள். அதுவும் மெம்பர்கள் கையெழுத்துப்போட்டு அனுப்பினால் தான் கொடுக்கிறார்கள். இப்படி கையெழுத்துப் போட்டு அனுப்பினால் சிலர் கூச்சப்படுவதால் அன்றன்று ஐந்து தாளோ, பத்துத்தாளோ மெம்பர்களிடத்தில் வைக்க ஏற்பாடு செய்யலாம். மேலும் மெம்பர்களுக்கு 2.50 ரூபாய்க்கு லெட்டர்பாட் விற்கிறார்கள். போதுமான அகலமுள்ள தாக்கூட இல்லை. அதோடு புத்தகம் தேவைப்பட்டால் வேண்டுமென்று எழுதி ஐந்தாறு மாதங்களாகியும்கூட அனுப்பப்படுவதில்லை. உடனுக்குடன் இதை அனுப்பி வைக்க வேண்டுமென்று கேட்டுக்கொண்டு என் உரையை முடித்துக் கொள்கிறேன். வணக்கம்.

MR. SPEAKER: I want to inform the House that talking across the table by Members creates disturbances. If any Member wants to speak to any Minister, let him go and sit beside the Minister and speak to him.

Further, I want to bring to the notice of the Members that passing between the Chair and a Member who is speaking has become very common and the relevant rule has no meaning if it is not observed in practice. If that rule is not observed, it could as well be deleted from the Assembly Rules. But as long as the rule is there, it should be strictly observed.

11-10
a.m.

* திரு. எம். எஸ். மணி: சட்டமன்றத் தலைவர் அவர்களே, எழுதுபொருள் அச்சகத்துறை மானியத்தின் மீது கொண்டுவரப்பட்டிருக்கிற ஹெட்டுப் பிரேரணையை ஆதரித்து ஒருசில கருத்துக்களைச் சொல்ல விரும்புகிறேன். இன்றையதினம் சட்டமன்ற உறுப்பினர்கள் எழுதுவதற்காக இங்கே கொடுக்கப்படும் லெட்டர்பாட் உள்ளபடியே பற்றாக்குறையாக இருக்கிறது. கொடுக்கிற அளவும் சிறியதாக இருக்கிறது. பெரியதாகக்கூட இல்லை. அதுவும் சில தாள்கள் நன்றாக இருக்கின்றனவே தவிர சிலவற்றில் பேருவை வைக்கும்போதே ஊறிப் போகின்றன. இதற்குக் காரணம் என்ன என்று அறிய விரும்புகிறேன். இப்படி மிகக் குறைவாகக் கொடுக்கப்படுவதனால் விலைக்காவது வாங்கிக்கொள்ளலாம் என்று கேட்டால் 1×8 அளவு லெட்டர் பாட் 3 ரூபாய்க்குக் கொடுக்கிறார்கள். இதுவே இந்திய அரசாங்கம் நூறு தாள் கொண்ட பாட் ஒன்றை நான்கணுக்கு பாராளுமன்ற உறுப்பினர்களுக்குக் கொடுக்கிறார்கள். ஆனால் நமது அரசாங்கம் 3 ரூபாய்க்குக் கொடுக்கிறார்கள் என்று சொன்னால் இது மிகவும் அதிகமாக இருக்கிறது என்பதைத் தெரிவித்துக்கொள்ள விரும்புகிறேன். இதற்குப் பதிலாக “நீங்கள் ஸ்டேட் எம்பளம் கொடுங்கள், நாங்களே எங்கள் சொந்த அச்சகத்தில் லெட்டர் பாட் தயாரித்துக் கொள்கிறோம்” என்றால் ஸ்டேட் எம்பளம் இல்லை என்கிறார்கள். நான் 2

26th March 1964] [திரு. எம். எஸ். மணி]

ஆண்டுகளாக காரியதரிசியிடமே கேட்டுவருகிறேன். மூன்று ப்ளாக்குகள் தான் இருக்கின்றன, அதுவும் கைவசம் இல்லை என்கிறார்கள். அப்போதும் சொன்னேன். 'ப்ளாக்குகள் உங்கள் கைவசம் இல்லாவிட்டால் ஒரு ப்ளாக் கொடுங்கள், அதுமாதிரியே ப்ளாக் போட்டு என்னுடைய செலவில் 25 ப்ளாக்குகள் செய்து இனாமாகத் தருகிறோம்' என்கிறேன். ஆகவே குறைந்தது 50-க்கும் அதிகமாக உடனடியாக ப்ளாக்குகள் போட்டுத் தரவேண்டும். அதேநேரத்தில் அதிகாரிகள், அமைச்சர்கள் உபயோகப்படுத்துகிற பேப்பர்களும் நன்றாக இருக்கிறது, கவர்ச்சிகரமாக இருக்கிறது. ஆனால் இங்கே வருகிற அங்கத்தினர்களுடைய சாதாரண தேவையாகிய இதைக்கூட அரசாங்கம் சரியாகக் கவனிக்கவில்லை என்பது மிகவும் வருந்து வேண்டியதாக இருக்கிறது. அடுத்தபடியாக இங்கே கவர் கொடுப்பதில்லை. நூறு கவர் நான்கு ரூபாய் என்று விலை கொடுத்து வாங்கினாலும் ஒட்டுவதற்குப் பசை இல்லாமல் தேடிக்கொண்டே ஓட வேண்டியிருக்கிறது.

சட்டமன்ற உறுப்பினர்களுக்கு டைரி கொடுத்திருக்கிறார்கள். அதில் சில பக்கங்கள் மிகவும் நன்றாக இருக்கின்றன. சில பக்கங்கள் பழுப்புத் தாளாக இருக்கின்றன. பத்துப் பதினைந்து நான் மழையில் நனைந்து ஊறின தாள் போல அழுக்கடைந்த தாளாக இருக்கிறது. இதற்குக் காரணம் என்ன? இந்திய அரசாங்கத்தார் கொடுத்துள்ள டைரி மிகவும் கவர்ச்சிகரமாக இருக்கிறது. சொந்த அச்சகத்தின்கீழ் நல்லதரமான பேப்பர்களைப் போட்டு அடித்து இருக்கிறார்கள். ஆனால் நமது அரசாங்கம் போன ஆண்டு கொடுத்த டைரியிலாவது கடைசியில் பத்துத்தான் மெமரண்டம் என்று போட்டுவிட்டிருந்தார்கள். இந்த ஆண்டு அந்தத் தாள்களும் கூட இல்லை.

நம்முடைய அச்சகத்தைப் பற்றிச் சொல்கிறபோது கீழ் நாடுகளிலேயே மிகத் தலைசிறந்த அச்சகம் என்று சொல்லப்படுகிறது. இந்த அச்சகத்தை 1831-வது ஆண்டில் துவக்கியிருக்கிறார்கள். துவக்குகிறபோது 10 தொழிலாளர்களைக் கொண்டு துவக்கப்பட்டது. ஆனால் இன்றையதினம் அந்த அச்சகத்தில் 3,200 தொழிலாளர்கள் பணியாற்றுகிறார்கள். அந்த அளவுக்கு அச்சகம் வளர்ந்திருக்கிறபோது, அதனுடைய அச்சத் தரம் வளர்ந்திருக்கிறதா என்றால் இல்லை. மேலே நாடுகளிலிருந்து வருகிற பதிப்புக்களோடு நம்முடைய அச்சகத்திலிருந்து வருகிற பதிப்புக்களை ஒப்பிட்டுப் பார்த்தால் நம்முடைய பதிப்புக்கள் மிக மிக மோசமாக இருக்கின்றன. அதற்கு என்ன காரணம் என்பதைக் கனம் அமைச்சர் அவர்கள் அந்தத் துறையிலே உள்ள நிபுணர்களைக் கூட்டி ஆராய வேண்டுமென்று இந்தச் சந்தர்ப்பத்தில் கூறிக் கொள்ள விரும்புகிறேன். இவ்வளவு பெரிய அச்சகத்திற்குத் தமிழகம் பூராவும் ஐந்து இடங்களிலேதான் பிராஞ்சுகள் இருக்கின்றன. தலைமை அச்சகத்தில் இரண்டு விப்புகள் ஏற்படுத்தியிருக்கிறோம். ஆனால் இந்த இரண்டு விப்புகளுக்கும் தேவையான அளவுக்கு சாமான்களை வாங்கிக் கொடுத்திருக்கிறோமா என்றால் இல்லை. ஸ்பேஸ், கொட்டேஷன், எழுத்துக்கள் எல்லாம் தேவையான அளவுக்கு இல்லாத காரணத்தால் இரண்டாவது விப்பி

[திரு. எம். எஸ். மணி] [26th March 1964]

வருகிறவர்கள் தங்களுக்கு எழுத்துக்கள் குறைந்தால் முதல் ஷிப்டிலே கம்போஸ் செய்துவிட்டுப் போனவற்றிலிருந்து எழுத்துக் களைப் பிடுங்கிக் கொள்ளுகிறார்கள். இதனால் அந்தத் தொழிலாளர் களுக்குப் பெருத்த தொல்லைகள் ஏற்படுகின்றன. ஒவ்வொரு தொழிலாளியும் ஒரு நாளைக்கு இவ்வளவு 'அவுட் டர்ன்' கொடுக்க வேண்டுமென்று இருக்கிறது. அந்த நிலையில் இரண்டு ஷிப்டு களுக்கும் தேவையான அளவுக்கு வேண்டிய சாமான்களைக் கொடுப் பதற்கான நடவடிக்கைகளை அரசாங்கம் எடுத்துக் கொள்ள வேண்டும்.

நமது தலைமை அச்சகத்தில் ஏறத்தாழ 20 மெஷின்கள் துணியைப் போட்டு மூடி வைக்கப்பட்டிருக்கின்றன. அவ்வாறு மூடப்பட்டிருப்பதற்கு என்ன காரணம் என்று அமைச்சர் அவர்கள் கருதுகிறார்கள்? அவை தேவையற்றவை என்று கருது கிறாரா? வெளிநாடுகளில் இருந்து வரவழைக்கப்பட்ட அந்த மெஷின்கள் இன்னும் பல ஆண்டு காலம் நல்ல முறையில் வேலை செய்யும். அதற்குக் காரணமாக, ஃபோர்மன்கள் சரியாக இல்லை; திறமையான எஞ்சினியர்கள் இல்லை என்று சொல்கிறார்கள். அந்த 20 மெஷின்கள் இன்று ஒரு தனிப்பட்டவரிடம் இருந்தால் அவர் இன்றையதினம் தமிழகத்திலேயே ஒரு பெரிய அச்சகத்தை வைத் திருப்பார். நல்ல தரமுள்ள மெஷின்கள் அச்சகத்தில் மூடி வைக்கப்பட்டிருக்கின்றன. அவற்றை யாராவது எலத்தில் எடுக்கலாம் என்று சில புல்லுருவிகள் தயாராக இருக்கின்றனரா? அவற்றிலே சில்லரை ரிப்பேர்களைச் செய்தால் நல்ல முறையில் அந்த மெஷின்கள் வேலை செய்யும். அவ்வாறு ரிப்பேர்களைச் செய்து அந்த மெஷின்களை உடனடியாக ஓட்ட வேண்டுமென்று இந்த சந்தர்ப்பத்தில் விரும்பி வேண்டிக் கேட்டுக்கொள்கிறேன்.

இன்றைக்கு அரசாங்கத்திற்குச் சம்பந்தமான வேலைகள் எல்லாம் தனியார் அச்சகத்திலே அச்சடிக்கப்படுகின்றன. குறைந்த வருமானம் உள்ள வேலைகள் எல்லாம் அரசாங்க அச்சகத் திலும், அதிக வருமானமுள்ள வேலைகள் எல்லாம் தனியார் அச்சகங்களிலும் அச்சடிக்கப்படுகின்றன. ஏன் இந்த நிலை? 3,200 பேரை வைத்துக் கொண்டு இந்த வேலைகளைவெல்லாம் செய்ய முடியாது என்று கருதுகிறார்களா? இன்னொரு ஷிப்டை ஏற்படுத்தியாவது எல்லா அரசாங்க வேலைகளையும் அரசாங்க அச்சகத்திலேயே செய்யக்கூடாதா? சில நனிப்பட்டவர்களுக்குச் சலுகை கொடுக்கவேண்டுமென்பதற்காக இவ்வாறு செய்கிறார்களா? நகராட்சி மன்றங்கள், மற்ற பஞ்சாயத்து போர்டுகள் வோட்டர் லிஸ்ட் அச்சடிப்பது இன்றையதினம் தனியாரிடம் செல்லுகின்ற காரணத்தால் ஏராளமான பணம் செலவாகிறது. அந்த வாக்காளர் ஜாபிதாவில் பெயரைப் புரிந்து கொள்வதே கஷ்டமாக இருக்கிறது. திருச்சி நகராட்சி மன்றத்தில் வாக்காளர் ஜாபிதாவை அச்சடிக்க டெண்டர்கள் கோரி பெங்களூரில் உள்ள ஒரு அச்சகத்திடம் கொடுத்தார்கள். ப்ரெப் பார்ப்பதற்காக ஆறு சிளார்க்குகள் பெங்களூருக்குச் சென்றார்கள். இந்த மாதிரிப் பணம் விரயமாகிறது. இந்தப் பொறுப்பை அரசாங்க அச்சகமே ஏற்றுக்

26th March 1964] [திரு. எம். எஸ். மணி]

கொண்டால் இன்னும் ஓராயிரம் பேருக்கு வேலை கொடுக்கலாம். ஸ்டேட் டிரான்ஸ்போர்ட்டில் 3,000 பேருக்கு மேல் வேலை பார்க்கிறார்கள்; அதே போன்று அரசாங்க அச்சகத்தில் 3,000 பேருக்கு மேல் வேலை பார்க்கிறார்கள். இது ஒரு வருமானம் உள்ள ஸ்தாபனம் என்பதை அரசாங்கத்தின் கவனத்திற்குக் கொண்டுவர விரும்புகிறேன்.

அமைச்சர் அவர்கள் தன்னுடைய அறிக்கையிலே 'தொழிலாளர்கள் அச்சகத்தில் சுமுகமாக வேலை செய்கிறார்கள்' என்று குறிப்பிட்டிருக்கிறார்கள். தொழிலாளர்கள் சுமுகமாக வேலை செய்கிறார்கள் என்ற காரணத்தால் அவர்களுடைய கோரிக்கைகள் எல்லாம் நிறைவேற்றப்பட்டு விட்டன என்று அர்த்தமல்ல. அவர்களுடைய கோரிக்கைகள் பல இன்னும் நிறைவேற்றப்படாமலே இருக்கின்றன. சாதாரணமாக ஒரு கம்பாசிடர் வெளியிலே வேலை செய்தால் ஒரு நாளைக்கு ஆறு ரூபாய் சம்பாதிக்கிறார். நம் முடைய அச்சகத்திலே என்ன கிரேடு கொடுக்கப்பட்டிருக்கிறது என்றால் 80-3-110 என்ற அளவிலே இருக்கிறது. இம்போசருக்கு 90-4-105 என்று இருக்கிறது. மத்திய சர்க்கார் நிர்வாகத்தில் ரயில்வே அச்சகத்தில் என்ன கிரேடு கொடுக்கிறார்களோ அதே கிரேடை நம்முடைய அச்சகத்திலே இருப்பவர்களுக்கும் கொடுக்க வேண்டுமென்று கேட்டுக் கொள்கிறேன். குறிப்பாகச் சொல்ல வேண்டுமானால் அச்சக் கோர்ப்பவர்களுக்கு 100-4-140 என்ற கிரேடும் இம்போசர்களுக்கு 110-5-175 என்ற கிரேடும் கொடுத்தால் உள்ளபடியே அவர்கள் ஊக்கமாகவும், திறமையாகவும் வேலை செய்வார்கள் என்பதை இந்தச் சந்தர்ப்பத்தில் தெரிவித்துக் கொள்ள ஆசைப்படுகிறேன். ரயில்வே அச்சகத்தில் இன்றையதினம் செமிஸ்கிட்டு, ஸ்கிட்டு என்ற அளவிலே கிரேடுகளை வகுத்திருக்கிறார்கள். அந்த முறையை நாமும் பின்பற்றினால் பயன் ஏற்படும் என்று அமைச்சர் அவர்களிடம் தெரிவித்துக் கொள்ள ஆசைப்படுகிறேன்.

அச்சகத்திலே சில பேர் ஈயத்திலே வேலை செய்யவேண்டியிருக்கிறது. ஈயத்தில் வேலை செய்கிறவர்களுக்கு அடிக்கடி நோய் வருகிறது. தொடர்ந்து ஈயத்தில் அச்சக் கோர்ப்பவர்களுடைய கைகளைப் பார்த்தால் விரல்கள் எல்லாம் மடங்கி சுருங்கி விடுகின்றன. ஆகவே, அந்தத் தொழில் செய்கிறவர்களுக்கெல்லாம் 'லெட் பாய்ஸன் அலவன்ஸ்' கொடுக்கவேண்டும். மேல் நாடுகளில் எல்லாம் அந்த அலவன்சைக் கொடுக்கிறார்கள். இந்தியாவிலும் பல பகுதிகளில் கொடுக்கிறார்கள். நம்முடைய அரசாங்க அச்சகத்திலும் அத்தகைய வசதி செய்து கொடுக்கவேண்டுமென்று கேட்டுக் கொள்கிறேன். மேலும் அவர்களிலே பலருக்கு, ஈயத்தில் புழங்கிக் கொண்டிருப்பவர்களுக்கு டி.பி. நோய் வருகிறது. அவர்களுக்கெல்லாம் உடனடியாக அரசாங்க மருத்துவ மனையில் சிகிச்சை செய்ய வழி செய்யவேண்டும். அவ்வாறு சிகிச்சை அளிப்பதோடு மட்டுமல்லாமல் பாதிக்கப்பட்டிருக்கும் நேரத்திலே அவர்களுக்கு முழுச் சம்பளத்தோடு லீவ் கொடுக்கவேண்டுமென்று இந்தச் சந்தர்ப்பத்தில் சொல்லிக் கொள்ள விரும்புகிறேன்.

[திரு. எம். எஸ். மணி] [26th March 1964]

11-30
a.m.

இந்த அரசாங்க அச்சகத்தில் இதற்கு முன்னால், வேலை செய்கிற தொழிலாளர்களுக்கு வாரம் ஒன்றுக்கு எண்ணெய், துணி, சோப் எல்லாம் கொடுக்கப்பட்டு வந்தது. ஒவ்வொரு வாரமும் கொடுக்கப்பட்டு வந்தது. ஆனால் இப்பொழுது இரண்டு வாரங்களுக்கு ஒரு முறை என்று மாற்றியிருக்கிறார்கள். மெஷினில் வேலை செய்பவன் கையில் மை பட்டு விட்டால் எண்ணெய் போட்டு கழுவினால்தான் போகும். அதுவும் தேங்காய் எண்ணெய் போட்டால் தான் பழைய நிலை வரும். வாரத்திற்கு ஒரு முறை கொடுக்கப்பட்டதை இன்று இரண்டு வாரங்களுக்கு ஒரு முறை என்று மாற்றியிருக்கிறோம். வாரத்திற்கு ஒரு முறை கொடுத்ததை மூன்று நாட்களுக்கு ஒருமுறை என்று மாற்றியிருந்தால் முற்போக்கு என்று சொல்லலாமேதவிர இரண்டு வாரங்களுக்கு ஒரு முறை என்று மாற்றியிருப்பதால் அவர்கள் வேதனைப்படுகிறார்கள். ஆகவே அதைத் தீர்க்கவேண்டும். இன்றையதினம், அரசாங்க பஸ் டிக்கட்கள் எல்லாம் நம் அச்சகத்தில்தான் அச்சடிக்கப்படுகின்றன. ஆனால் அரசாங்க பஸ் டிக்கட்களைப் பார்க்கும்போது பல நேரங்களில் எத்தனை பைசா டிக்கட் என்று புரிந்து கொள்ளமுடியவில்லை. அச்ச சரியாக விழவில்லை. அதையும் கண்காணிக்கவேண்டும். அதற்குக் காரணம் என்னவென்று தெரிந்து கொள்ளவேண்டும். அந்த செக்ஷனில் வேலை செய்யும் தொழிலாளர்களுக்கு காண்பிடன் ஷியல் அலவன்ஸ் என்று ஒரு அலவன்ஸ் கொடுக்கவேண்டும். இந்த டிக்கட்கள் வெளியே சென்று விடக்கூடாது, யாரும் திருடிக்கொண்டு போய் விடக்கூடாது, யாரும் அதை பிரின்ட் செய்து விடக்கூடாது என்பதற்காக அது மறைமுகமாகச் செய்யப்பட வேண்டிய வேலை என்பதால் அவர்கள் தகுதிக்குத் தக்கபடி இந்த அலவன்ஸ் கொடுக்கப்படவேண்டும். இன்றையதினம் ஒன்றாவது ஷிப்ட், இரண்டாவது ஷிப்ட்டில் வேலை செய்யும் தொழிலாளர்களுக்கு பன், பால் கொடுக்கப்படுகிறது. அமைச்சர் அவர்கள் சமீபத்தில் அங்கு சென்றார்கள் என்று கருதுகிறேன். அவர்கள் போனபோது அவர்களை வரவேற்று வேறுவித குளிரந்த பானங்களைக் கொடுத்து அனுப்பியிருக்கலாம். ஆனால் அமைச்சர் அவர்கள் அங்கு கொடுக்கப்படுகிற பன்னையும் பாளையும் ருசித்துப் பார்க்கவேண்டும். ஏனெனில் மனிதன் சாப்பிடமுடியாத அளவில் அந்த பன் இருக்கிறது. ஆகவே அதன் தரத்தை உயர்த்த வேண்டும். அது அமைச்சர் அவர்களின் கவனத்தில் அடிக்கடி இருக்கவேண்டும் என்று இந்த சந்தர்ப்பத்தில் சொல்லிக் கொள்ள விரும்புகிறேன். அங்கு இன்றையதினம் 3,000 பேர்கள் வேலை செய்கிறார்கள். அங்கு சுகாதார வசதியே இல்லை. நூறு பேர்கள் செல்கிற அளவிற்குத்தான் அங்கு லட்ரின் வசதி இருக்கிறதேதவிர, 3,000 பேர்களுக்கு வேண்டிய வசதி அங்கு செய்து கொடுக்கப்படவில்லை. அதையும் செய்து கொடுக்கவேண்டும். தனியார் ஸ்தாபனங்களாக இருந்தால் இன்றையதினம் பாக்கரி இன்ஸ்பெக்டர்கள் சார்ஜ் செய்திருப்பார்கள். ஆனால் இது அரசாங்க ஸ்தாபனமாக இருப்பதால் அவர்கள் அங்கு தலை காட்ட முடியவில்லை. அதேபோல் ஆயிரக்கணக்கானவர்கள் வேலை செய்யும் இடத்தில் போதுமான அளவு சைக்கிள் ஸ்டான்ட் கிடையாது.

26th March 1964] [திரு. எம். எஸ். மணி]

சைக்கிளை வெளியே விட்டு உள்ளே செல்வதின் காரணமாக பல தொழிலாளர்களின் சைக்கிள்கள் திருட்டுப் போயிருக்கின்றன. அதைக் கண்காணிக்க ஒரு ஆளும் கிடையாது. ஆகவே சாதாரண இந்தக் குறையை அரசாங்கம் உடனடி நிவர்த்திக்கவேண்டும். தொழிலாளர்களுக்கு 300 வீடுகள் கட்டிக் கொடுக்கப்பட்டிருக்கின்றன. அந்த 300 வீடுகளில் தண்ணீர்க் கஷ்டம் இருக்கிறது என்று சென்ற ஆண்டே இந்த மன்றத்தில் நான் குறிப்பிட்டேன். இன்னும் அந்தத் தண்ணீர் கஷ்டம் தீர்க்கப்படவில்லை. இன்றைய தினம் அதற்காக சிறிது பணம் ஒதுக்கியிருக்கிறார்கள். விரைவில் அக் கஷ்டம் தீர்க்கப்படுவேண்டுமென்று கேட்டுக் கொள்கிறேன். தொழிலாளர்களுக்கு மூன்று நாட்களில் ஒருநாள்கூட குளிக்க முடியாத நிலை இருக்கிறது. ஏனெனில் குறிப்பிட்ட நேரத்தில் தண்ணீர் வருகிறது. இரண்டு மணி நேரத்திற்குள்ளாக காமராஜர் காலனியில் தண்ணீர் பிடித்துக் கொள்ளவேண்டுமேதவிர மற்ற நேரங்களில் அவ்வசதியைப் பெற முடியவில்லை. ஆகவே இந்த குறைந்தபட்சக் கோரிக்கையை நிவர்த்தி செய்யவேண்டுமென்று விரும்பி வேண்டிக் கேட்டுக் கொள்கிறேன். தொழிலாளர்களைத் தேர்ந்தெடுக்கும்போது கல்வி அறிவைவிட தொழில் அறிவு பிரதானமாக இருக்கிறதா என்பதைக் கவனத்தில் கொள்ள வேண்டும். இன்றையதினம் அச்சகத்தில், பயிற்சி கொடுக்கிற அச்சகத்தில் டிப்ளமோ வாங்கி விடுவதினால் திறமையான காம்போ சிட்டர்கள், திறமையான மெஷின்மென் என்று சொல்லி விட முடியாது. படித்து விட்டார்கள் என்பதற்காக அவர்களைத் திறமையானவர்கள் என்று சொன்னால் அதை ஒப்புக்கொள்ள முடியாது. மெஷினில் நல்ல வேலை செய்கிறவர்கள், கலர் வேலை செய்கிறவர்கள் நம் நாட்டில் படிக்காதவர்கள் ஏராளமானவர்கள் இருக்கிறார்கள். ஆகவே தொழிலில் திறமை இருக்கிறதா என்பதைக் கவனித்து அடக்களைத் தேர்ந்தெடுக்கவேண்டும். பைன்டிங், கம்போசிங், மெஷின்கள் போன்று பல பகுதிகளில் வேலை செய்யும் தொழிலாளர்கள் பத்து பதினைந்து ஆண்டுகளாக வேலை செய்து வந்த போதிலும் இன்னும் பெர்மனன்ட் ஆக்கப்படாமல் பலர் இருக்கிறார்கள். ஆகவே இரண்டு ஆண்டுகள் முடிந்தவுடன் உடனே அத்தனை பேர்களையும் பெர்மனன்ட் செய்யவேண்டும் என்ற முறையை வகுக்க வேண்டும். அதுமட்டும் அல்ல. நம் தலைமை அச்சகத்திலிருந்து பல சாமான்கள் இன்றையதினம் திருட்டுப் போகின்றன. காலியிலிருந்து, டைப்பிலிருந்து; லெட்டிலிருந்து அவை வெளியே சென்று வெளியே உள்ள சாதாரண அச்சகங்களில் விற்கப்படுகின்றன. அதைத் தடுக்க நல்ல கண்காணிப்பாளர்களைப் போடவேண்டும். அவர்கள் வழக்குகளைக் கண்டுபிடித்தால் அவர்களுக்கு தக்க சன்மானம் கொடுக்க வேண்டும். அப்படி ஒரு முறையைக் கொண்டு வந்தால் உள்ள படியே அங்கு திருட்டு போகாமலும் இருக்கும், நம் சாமான்களும் நம்முடன் இருக்கும். ஆகவே இந்நிலையை அமைச்சர் அவர்கள் கொண்டு வந்தால் நலமாயிருக்கும். கேள்வித்தான் வெளியாகி விட்டது பற்றி இன்று காலை பல கேள்விகள் கேட்டார்கள். வெளி அச்சகங்களில் கொடுக்கிற காரணத்தினால்தான் இப்படி வெளியாகிறது. நம் அரசாங்க அச்சகம் இருக்கும்போது எதற்காக

[திரு. எம். எஸ். மணி] [26th March 1964]

வெளி அச்சகத்தில் கொடுக்கவேண்டும். சரியான பந்தோபஸ்து போட்டு ஒவ்வொரு கேள்வியையும் ஒவ்வொரு கம்போசிட்டரிடம் கொடுத்தால் கேள்விகள் வெளியே போகாது. கண்காணிப்பும் அதிகமாக இருக்கும். பெரிய அச்சகத்தை வைத்துக்கொண்டு வெளியே யாரோ சிலரிடம் கொடுப்பதினால்தான் கேள்வித்தாள்கள் வெளியே வருகின்றன என்று இன்றையதினம், நாடு பூராவும் பேசிக் கொள்ளும் நிலை இருக்கிறது. அந்த அச்சகத்தில்தான் நம் பட்ஜட், வரவு செலவுத் திட்டங்கள் அத்தனையும் அச்சிடப்படுகின்றன. பட்ஜட்டை அங்கே அச்சடிக்கிறோமே தவிர பட்ஜட் வெளியாகாமல் இருக்குமா என்ற நம்பிக்கை நமக்கு இல்லை. இன்றைய தினம் யார் யாரோ அச்சகத்தில் புகுந்து அதிகாரம் செய்ய கிறார்கள். அமைச்சர் அவர்களிடம் நான் ஒன்று சொல்லிக்கொள்ள விரும்புகிறேன். அமைச்சர் அவர்களுக்கு வேண்டியவர் என்ற காரணத்தினால் அமைச்சருடன் ஒரு தடவை உள்ளே சென்று விட்டு திரும்பி வந்து பின்னர் அமைச்சர் இல்லாதபோது உள்ளே சென்று அங்கேயுள்ள தொழிலாளர்களையும் அதிகாரிகளையும் மிரட்டும் ஒரு நிலை இருக்கிறது. அவர் காங்கிரஸ்காரர் என்ற காரணத்தால் அமைச்சர் அவர்கள் நின்று கொண்டிருந்தாலும் அவர் உட்கார்ந்து கொண்டு அதிகாரம் செய்யும் நிலை இருக்கிறது. அதைக் கண்டு அங்குள்ள தொழிலாளர்கள் வேதனைப்படுகிறார்கள், அங்குள்ள அதிகாரிகள் வேதனைப்படுகிறார்கள். அதைக் கூடுமான வரையில் குறைக்க வேண்டும். அப்படிப்பட்டவர்களை உள்ளே அனுமதிக்க வேண்டாம் என்ற நிலையை உண்டு பண்ணவேண்டும். இல்லாவிடில் பட்ஜெட்டே வெளிவந்துவிடுகிற நிலைதான் நம் அச்சகத்தில் இருக்கிறது. அங்கு அதிகாரிகள் இன்றையதினம் எப்படி நியமிக்கப்படுகிறார்கள்? இங்கு செகரட்டேரியேட்டிலிருந்து அதிகாரிகளை திடீரென்று அங்கு மாற்றுகிறார்கள். அந்தத் தொழிலில் பயிற்சி இல்லாத அதிகாரிகளை அங்கு மாற்றுவதின் காரணமாகத் தரம் குறைகிறது. அச்சின் தரம் குறைகிறது. அவர்களுக்கு விளக்க இடமும் புரியவில்லை. மற்றபடி அவர்கள் படித்தவர்களாக இருக்கலாம், கணக்கு எழுதலாம். பதில்கள் எழுதிக் கொண்டிருக்கலாமே தவிர அச்சத் தொழிலில் தெரிந்தவர்கள் அங்கு அதிகாரிகளாக இருந்தால்தான் அந்த நிர்வாகத்தை திறமையாக நடத்தமுடியும். இன்றையதினம் சாதாரணமாக ஒரு அச்சகத்தில் 1 லட்சம், 2 லட்சம் ரூபாய் என்று லாபம் சம்பாதிக்க முடிகிறது. ஆனால் அரசாங்க அச்சகம் இன்றையதினம் அந்த லாபத்தை சம்பாதிக்க வேண்டுமானால், திறமையான நிர்வாகிகள் அங்கு இருக்கவேண்டும். அங்குள்ள நிர்வாகிகளுக்கே பதவி உயர்வு கொடுக்கவேண்டும். வெளியே உள்ள நிர்வாகிகளை அங்கு கொண்டுவரப் போடுவதனால் நிர்வாகம் செம்மையாக இருக்காது. ஆகவே அச்சகத்திலே பணியாற்றுகிற உத்தியோகஸ்தர்களுையே அங்கு உயர்ந்த உத்தியோகஸ்தர்களாகக் கொண்டு வரவேண்டும் என்று கேட்டுக்கொள்கிறேன். அங்குள்ள எல்லாவித குறைகளையும் போக்கவேண்டும். அமைச்சர் அவர்களே அவர்களைப் பாராட்டியிருக்கிறார்கள். அன்போடு வேலை செய்கிறார்கள், நல்ல முறையில் பணியாற்றுகிறார்கள், நல்லமுறையில் ஒத்துழைப்பதுகிறார்கள் என்றெல்லாம் அவர்களுக்கு சர்டிபிகேட் கொடுத்த

26th March 1964] [திரு. எம். எஸ். மணி]

பிறகு தனியார் துறையில் உள்ளவர்களுக்குக் கொடுக்கப்படுகிற வசதிகளைக்கூட நம் அச்சகத்தில் உள்ளவர்களுக்கு கொடுக்கவில்லை என்றால் இந்த ஒத்துழைப்பு நீடிக்குமா என்பதை சிந்தித்துப் பார்த்து, அவர்கள் கோரிக்கைகளைக் கவனித்து தக்க வசதிகள் செய்து கொடுத்தால் நம் அச்சகத்தை நல்லமுறையில் செம்மையாக நடத்தமுடியும். அச்சம் நல்லமுறையில் இடப்பட்டு, வெளிநாடுகளில் பார்க்கும்போது சென்னையில் நல்லமுறையில் அச்சடித்துக் கொடுக்கிறார்கள், நல்லமுறையில் அவர்களிடம் சாமான்கள் நிறைய இருக்கின்றன, உயர்தரமான அச்சவேலைகள் அங்கு நடக்கின்றன என்று பாராட்ட முடியும். மாவட்டங்கள் அத்தனையிலும் பராஞ்சஸ் அமைக்கவேண்டும். இன்று மூன்று இடங்களில்தான் இருக்கிறது. ஜில்லாவிற்கு ஒரு அச்சகம் என்று வைத்துவிட்டால் நல்ல வருமானம் அரசாங்கத்திற்கு வருவதோடு கூட ஒவ்வொரு இடத்திலும் 250 பேர்களுக்கு நாம் வேலை வாய்ப்பும் அளிக்க முடியும் என்று கூறிக் கொண்டு இந்த மான்யத்தின் மீது கொடுக்கப்பட்டுள்ள வெட்டுப்பிரேரணையை ஆதரித்து இந்த அளவோடு என் உரையை முடித்துக் கொள்கிறேன்.

திருமதி டி. என். அனந்தநாயகி : கனம் சபாநாயகர் அவர்களே, எழுதுபொருள், அச்சத்துறை மான்யத்தை ஆதரித்து ஒரு சில கருத்துக்கள் சொல்ல விரும்புகிறேன். மத்திய அச்சகத்தை இதைக் காட்டிலும் அதிகமாக விரிவு படுத்த வேண்டிய ஒரு நிலை இருக்கிறது என்பதை எல்லோரும் உணர்ந்திருக்கிறார்கள். காரணம், பாடப் புத்தகங்களை எல்லாங்கூட நம் அச்சகத்தில் அச்சிட்டு அனுப்புவது நல்லது என்ற முயற்சியில் ஈடுபட்டிருக்கிறோம். பாடப் புத்தகங்கள் குறித்த காலத்தில் வெளியிட அங்குள்ள தொழிலாளர்களுக்கு ஓவர் டைம் வேலை கொடுத்து குறித்த காலத்தில் வெளியிட வேண்டியதொரு சூழ்நிலையை ஏற்படுத்தினோம். அவர்களும் நம்முடன் ஒத்துழைக்கிறார்கள். இருப்பினும்கூட, ஓவர் டைம் வொர்க் கொடுத்துக்கொண்டேயிருந்தால், அவர்களுடைய ஆயுள் காலம் சீக்கிரமாக முடிந்துவிடும். ஆகவே மூன்றாவது ஒரு ஷிப்ட் ஏற்படுத்துவது நல்லது. சில வெளியீடுகள் ஏன் காலதாமதமாகின்றன என்று கேட்கும்போது மூன்றாவது ஷிப்ட் ஏற்படுத்தவேண்டும், அதற்கு இப்போது இடம் இல்லை என்று சொல்லுகிறார்கள். இதற்காக நம்முடைய மத்திய சிறையை சென்னைக்கு அப்பால் கொண்டு போக வேண்டும் என்ற எண்ணம் இருந்தது. அதோடு மத்திய சிறையிலும் ஒரு அச்சகம் இருந்தது, அதையும் விரிவுபடுத்தக்கூடிய வகையில் ஏற்படுத்தினால் நன்றாக இருக்கும். கைதிகளை உபயோகித்து அந்த அச்சகத்தை நடத்திக் கொண்டு வருகிறோம். இவைகளை எல்லாம் விரிவு அடையச் செய்ய வேண்டுமென்றால், மூன்றாவது ஷிப்டை ஏற்படுத்தவேண்டும். குறிப்பாக சென்னை நகரத்தில் மக்கள் பெருக்கம் அதிகமாக இருந்து கொண்டிருக்கிறது. இதன் காரணமாக வேலையில்லாத திண்டாட்டம் அதிகமாக இருந்து கொண்டிருக்கிறது. ஆகவே வேலைவாய்ப்புகளை அதிகமாகப் பெருக்கவேண்டியது மிகவும் அவசியம் மட்டும் அல்ல, அவசரமும் கூட என்பதை அரசாங்கத்திற்குச் சொல்ல ஆசைப்படுகிறேன்.

[திருமதி டி. என். அனந்தநாயகி] [26th March 1964]

அதே போன்று, அச்சகத்தில் பெண்களுக்கு அதிகமான அளவில் வேலை கிடைப்பதில்லை என்று சொல்லப்படுகிறது. இன்னும் கொஞ்ச நாளில் பெண்களுக்கு இடமே இல்லாமல் போய்விடுமோ என்று எண்ண வேண்டியிருக்கிறது. பெண்கள் மீது அதிகமான அளவு கருணை காட்டவேண்டும். பெண்களை வேலையில் அமர்த்த வேண்டும் என்று கேட்கும்போது, பைண்டிங் தொழில் தெரியுமா, அதில் பயிற்சி இருக்கிறதா என்றெல்லாம் கேட்கிறார்கள். இதைப் பார்க்கும்போது, எங்களைப் போன்றவர்களுக்கு மிகவும் வருத்தம் ஏற்படுகிறது. இன்றைக்கு நகரத்தில் இருக்கின்ற வாழ்க்கை நிலைமையைப் பார்த்தால், ஆணும் பெண்ணும் சேர்ந்து சம்பாதித்தால்தான் வாழ முடியும் என்கின்ற சூழ்நிலை இருக்கிறதே தவிர ஒரு ஆள் சம்பாதித்து ஒன்பது பேர்கள் சாப்பிடலாம் என்கின்ற நிலை இல்லை. குறிப்பாக நகரத்தில் இருக்கின்ற பெண்களுக்கு, அதிகமாக படித்திராத பெண்களுக்கு, அச்சகத்தில் வேலை வாய்ப்புக்கள் அதிகமாக இருப்பது மிகவும் வரவேற்கத்தக்கதாய் இருக்கும். இன்றைக்கு வேலைக்கு போகின்ற பெண்களிடம் பைண்டிங் தொழில் தெரியுமா என்று கேட்கிறார்கள். பைண்டிங் தொழில் தெரிந்திருந்தால்தான் தொழில் படிப்பு படித்திருந்தால்தான் வேலை கிடைக்கின்ற நிலைமை இருக்கிறது. பெண்கள் குறிப்பாக பத்தாவது அல்லது எட்டாவதுவரை படித்திருந்தாலும்கூட பைண்டிங் தொழில் தெரிந்திருக்க வேண்டும் என்று சொல்லுகிறார்கள். ஏறக்குறைய படிப்பு உள்ளவர்களுக்கு ஓரளவுக்கு கைத்தொழிலில் பயிற்சி பெற்றிருப்பவர்களுக்கு அப்படித் தெரியாமல் இருந்திருந்தால் அங்கேயே சிறிது காலத்திற்குப் பயிற்சி கொடுத்து, அவர்களுக்கு அங்கேயே வேலை கொடுப்பது மிகமிக வரவேற்கத்தக்கதாக இருக்கும். பெண்களுக்கு வேலைவாய்ப்பு கொடுக்கின்ற விஷயத்தில் ஆண்களுக்கு கொடுக்கின்ற அளவுக்கு வேலை வாய்ப்பு அவர்களுக்குக் கிடைப்பதில்லை. உத்தியோக விஷயத்தில், உயர்வு கொடுப்பதில் பெண்களுடைய குறைகள் தீவிரமாக கவனிக்கப்படுவதில்லை. பிரமோஷன் கொடுக்கின்ற விஷயத்திலும் பெண்களைப் பற்றி அதிகமாக கவனிப்பதில்லை. ஒரு பகுதியில் திறமையாகவும், நல்ல முறையில் வேலை செய்கின்றவர்களைப் பார்த்து, ஸீனியாரிட்டி அன்ட் எஃபிஷியன்ஸி இவைகளை எல்லாம் பார்த்து பெண்களுக்கும் உத்தியோக உயர்வு கொடுப்பது மிகமிக தேவைப்படுகிறது. இதை அரசாங்கம் கவனிக்க வேண்டும் என்று கேட்டுக் கொள்கிறேன்.

சுமார் 3,000 தொழிலாளர்கள் வேலை செய்கின்ற இந்த அச்சகத்தில் ஒருசிலர் தான் பெண்களாக இருக்கிறார்கள். ஆகவே இவர்கள் சொல்லக்கூடிய குறைகள் எல்லாம் மைனாரிட்டி சொல்லும் குறைகள் என்று யோசித்துவிடாமல் கவனமாகப் பார்த்து, அதை தக்கபடி சீர்செய்து கொடுக்க வேண்டியது மிகமிக அவசியமாகும்.

அடுத்தபடியாக, இந்த அரசாங்க அச்சகத் தொழிலாளர்கள் விஷயத்தில் இவர்களை என்.ஜி.ஓ-க்களாகக் கருதுவதா அல்லது தொழிலாளிகளாகக் கருதுவதாக என்கின்ற ஒரு பிரச்சனை

26th March 1964] [திருமதி டி. என். அனந்தநாயகி]

அதிக நாட்களாக இருந்து கொண்டு வருகிறது. இவர்களைத் தொழிலாளர்கள் என்று மதிப்பிடுவதற்கு இருக்கின்ற ஒரு காரணம் இவர்கள் ஓவர் டைம் வேஜஸ் வாங்குகிறார்கள். அது ஒன்றைத் தவிர எல்லா முறைகளிலும் பெறுகின்ற சலுகைகள் எல்லாம் என்.ஜி.ஓ-க்களைப் போலத்தான் வாங்கிக்கொண்டிருக்கிறார்கள். ஆகவே இவர்கள் என்.ஜி.ஓ-க்களா அல்லது தொழிலாளர்களா என்று சீர்தாக்கீப் பார்த்து இன்னும் முடிவு செய்யாமல் இருப்பதால், என்.ஜி.ஓ-க்களுக்குக் கொடுக்கப்பட்டிருக்கும் லிபரலைஸ்ட் பென்ஷன் ஸ்கீம் போன்றவைகள் இவர்களுக்குக் கொடுக்க முடியுமா, முடியாதா என்பது ஆலோசனையில் இருந்து கொண்டிருக்கிறது. சம்பளக் கமிஷன் ரிப்போர்ட்டில், 'இவர்கள் ஓவர் டைம் வேஜஸ் வாங்குகின்றார்கள், இருந்தாலும் இவர்களை என்.ஜி.ஓ-க்களாகக் கருதுவது நல்லது, தொழிலாளர்களாகக் கருதப் படாமல் இருப்பது சாலக் கிறந்ததாக இருக்கும், இதை அச்சகத் தொழிலாளர்களும் விரும்புகிறார்கள்' என்று சொல்லப்பட்டிருக்கிறது. அதோடு இந்தத் தொழிலாளர்களும் இப்போது கொடுக்கப் பட்டுவரும் ஓவர் டைம் வேஜும் தேவையில்லை என்று சொல்லுகிறார்கள். காரணம் அவர்களுடைய உடல் நிலை பாதிக்கப்படுகிறது. ஆகவே இவர்களைத் தொழிலாளி என்று முடிவுசெய்யாமல், இவர்களை என்.ஜி.ஓ-க்களாக சேர்த்து, என்.ஜி.ஓ-க்களுக்குக்கொடுக்கப் படுகின்ற எல்லா சலுகைகளையும் கொடுத்து, அவர்களுக்கும் லிபரலைஸ்ட் பென்ஷன் ஸ்கீம், மற்றும் குடுப்பங்களுக்குக் கிடைக்கக் கூடிய வேறு விதமான சலுகைகள் எல்லாம் இந்த அச்சகத் தொழிலாளர்களுக்கும் கிடைக்கக்கூடிய வகையில் அமல் நடத்த வேண்டும். அதற்காக துரிதமாக இதைப்பற்றி ஆலோசனை செய்து முடிவை ஏற்று இந்தத் திட்டத்தை அவசரமாகக் கொண்டு வருவது மிகமிக அவசியம் என்பதை அரசாங்கத்திற்குத் தெரிவித்துக்கொள்கிறேன்.

அடுத்தபடியாக, அங்கேயிருக்கின்ற இலாகாக்களில் பதவி உயர்வு கொடுக்கும் விஷயத்தில் அங்கே வேலை செய்கின்ற பலருக்கும் பிரமோஷன் கிடைக்காமல் இருக்கிறது. வெளியேயுள்ளவர்களுக்கு பிரமோஷன் கொடுத்து விடுவதால் அவர்களுக்கு உற்சாகம் போய்விடுகிறது. பிரமோஷன் வரும்போது, அல்லது போர்மென் போன்ற வேலைகளுக்குக் காலி வருகின்றபோது, டிப்ளமோ இன் பிரின்டிங் படிப்பு இருக்கிறதா என்றெல்லாம் பார்க்கிறார்கள். உண்மையிலேயே படித்தவர்களுக்கு உத்தியோக உயர்வு கொடுக்க வேண்டியதுதான். நிச்சயமாக அவர்களுக்கும் உற்சாகம் கொடுக்கவேண்டியதுதான். ஆனால் இம்மாதிரி உயர்வு கொடுக்கும் போது, 100-க்கு 75 பேர்களுக்கு, படித்தவர்கள் என்று வந்தால் அதில் உயர்வு கொடுத்துவிட்டு பாக்கிப் பேர்களுக்கு அங்கேயே இருந்து வேலை செய்த அனுபவம், பயிற்சி இவைகளை எல்லாம் கணக்காக்கி அவர்களுக்கும் உயர்வு கொடுப்பதற்கு வாய்ப்பு இருக்கவேண்டும். இல்லையென்றால் ஒரு தொழிலில் சேர்ந்தால், அதே தொழிலில்தான் சாகும்வரை இருக்க வேண்டிய நிலைமை ஏற்படும். அதோடு எந்தவிதமான உற்சாகமும் அவர்களுக்கு வராது. ஆகவே அங்கேயே வேலை செய்கின்றவர்களின்,

[திருமதி டி. என். அனந்தநாயகி] [26th March 1964]

திறமை, நேர்மை, அனுபவம், பயிற்சி இவைகளை எல்லாம் அடிப்படையாகக் கொண்டு அவர்களுக்கும் பதவி உயர்வு கிடைக்கும் என்ற நம்பிக்கை இருந்தால்தான் அவர்களும் திறமையாகவும் உற்சாகத்தோடும் வேலை செய்வார்கள். சில நல்ல போஸ்டிகளுக்கு எல்லாம் அதாவது போர்ட்மென் போன்ற போஸ்டிகளுக்கெல்லாம், இதில் வேலை செய்கின்றவர்களுக்கே உயர்வு கொடுப்பது மிகமிக தேவைப்படுகிறது. ஆகவே அரசாங்கம் இம்மாதிரி போஸ்டிகளுக்கு உயர்வு கொடுக்கும்போது ஒரு குறிப்பிட்ட அளவு ஒதுக்கி வைத்துவிட்டால் நன்றாக இருக்கும் என்பதைச் சொல்லிக்கொள்ள ஆசைப்படுகிறேன்.

அடுத்தபடியாக நாம் வெளியீட்டுத் துறையை வைத்துக்கொண்டிருக்கிறோம். அங்கு அச்சடிக்கப்படுகிற புத்தகங்களை எல்லாம் மெளண்ட் ரோட்டிலுள்ள விற்பனை நிலையத்தில் விற்கிறோம். ஆனால் சில நேரங்களில் எந்த சட்டப் புத்தகத்தை நாம் கேட்கின்றோமோ அந்தப் புத்தகம் அங்கேயிருப்பதில்லை. சட்டமும் இருப்பதில்லை. அதற்கான விதிகளும் இருப்பதில்லை. சட்டங்களை இயற்றும் போது பொதுமக்கள் அவ்வப்போது தெரிந்துகொள்வது நல்லது. சட்டம் புரிய வில்லை என்று சொல்வதற்கு நாம் இடம் கொடுப்பதில்லை, இந்த நாட்டில். பொதுமக்கள் எல்லோரும் தெரிந்து கொள்ளவேண்டும், அதைப் புரிந்து கொள்ளவும் வேண்டும். சில நேரங்களில் போடுகின்ற புத்தகங்கள் விற்றுப்போய்விடுகின்றன. திடீரென்று ஏதாவது அவசியத்தை முன்னிட்டுப் பணம் கொடுத்து வாங்கலாம் என்று சொன்னாலும் அது அங்கே இருப்பதில்லை. இந்தக் குறை இல்லாமல் அரசாங்கம் பார்த்துக்கொள்ள வேண்டும் என்று கேட்டுக்கொள்கிறேன். ஒவ்வொரு நாளும் மத்திய அரசாங்கம் இயற்றுகின்ற சட்டமும், அதையொட்டி மாநில அரசாங்கம் இயற்றுகின்ற சட்டமும், உடனடியாகக் கிடைக்கக் கூடிய வகையில் நாம் அச்சடித்து விநியோகம் செய்வதற்கு ஏற்பாடு செய்ய வேண்டும்.

அடுத்தபடியாக, சட்டசபை அங்கத்தினர்களுக்குக் கொடுக்கப்படும் லெட்டர்-பாட் மிகவும் மோசமாக இருக்கிறது. ஒரு தாளைக் கிழித்தால் ஒன்பது தாளும் சேர்ந்தாற்போல் வருகிறது. தனித் தனியாகக் காகிதத்தைக் கிழிக்க முடியாத அளவுக்கு ஓரத்தில் பசை ஒட்டிக்கொண்டிருக்கிறது. அக்கறை இல்லா அளவுக்கு தயார் செய்திருப்பதுபோல் தோன்றுகிறது. அதைப்பார்த்தால் இப்படி நாம் கொடுக்கின்ற லெட்டர்-பேட் அரசாங்கம் சட்டபூர்வமாக, அரசாங்கத்தின் மகத்தான மரியாதைக்குரிய நமது சின்னத்தையும் போட்டுக் கொடுக்கிற தாள் என்பதை எண்ணத்தில் வைத்து நல்ல தாளில் அச்சிட்டுக் கொடுக்கவேண்டும் என்று தாழ்மையுடன் கேட்டுக் கொள்கிறேன். சட்டசபை அங்கத்தினர்கள் கேட்கின்ற நேரத்தில் இதைத் தாராளமாகக் கொடுக்கவேண்டும். இதை இங்குள்ள அலுவலகத்தில் சென்று கேட்டால் இல்லை என்று சொல்லுகின்ற நிலைமை வந்துவிடுகிறது. அப்படியில்லாமல் இருக்க வேண்டும். மக்கள் பிரதிநிதிகளுக்கு மற்ற நாடுகளில் எல்லாம் ஒவ்வொரு அங்கத்தினருக்கும் ஒவ்வொரு ஸ்டெனோ டைபிஸ்ட், தபாலில்

26th March 1964] [திருமதி டி. என். அனந்தநாயகி]

தங்கள் கடிதங்களை அனுப்புவதற்கு, ஸ்டாம்பு ஒட்ட வேண்டிய தில்லை என்கின்ற வசதி இவைகள் எல்லாம் கொடுத்திருக்கும்போது, இங்குள்ள சட்டசபை மெம்பர்களுக்கு நல்ல லெட்டர் போடவது தரக்கூடாதா என்று கேட்க விரும்புகிறேன். அது மாத்திரமல்ல. அங்கே இருக்கிற தொழிலாளிகளுக்கு நாம் கட்டுகிற வீடு மிகமிகக் குறைவு. 3,200 தொழிலாளிகள் வேலை செய்கின்ற இடத்தில், 300 வீடுகள்தான் கட்டியிருக்கிறோம் இன்றைக்கு வீட்டுப் பிரச்சனை சென்னை நகரத்தில் மிகக் கடுமையான பிரச்சனை. இந்தத் தொழிலாளர்கள் உடல் நலம் பாதிக்கப்படுகின்ற சூழ்நிலையில் வேலை செய்கிறார்கள். இவர்கள் வசிக்கின்ற வீடுகள் சுகாதார வசதிகள் இல்லாமல் இருக்குமானால், உண்மையிலேயே இவர்கள் ஆயுளைக் குறைத்துக் கொண்டு வருகிறோம் இந்த அச்சகத்தினால் என்ற குற்றச்சாட்டிற்கு ஆளாவோம். ஆகவே, இந்த அச்சகத் தொழிலாளர்களுக்கு எவ்வளவு விருவிருப்பாக, எவ்வளவு துரிதமாக வீடுகள் கட்டிக் கொடுக்க முடியுமோ அவ்வளவு துரிதமாக வீடுகள் கட்டிக்கொடுக்கவேண்டுமென்று கேட்டுக்கொள்கிறேன். அவர்கள் எங்கே குவியலாக வசிக்கிறார்களோ அங்கே வசதி இருந்தால், அங்கே அதிக எண்ணிக்கையுள்ள வீடுகளை கட்டித்தந்து, அவர்களுக்கு வசதியைப் பெருக்கித் தரவேண்டும். இந்த மான்ய விவாதத்தில் எனக்கு பேசுவதற்கு வாய்ப்பு அளித்ததற்கு நன்றி செலுத்தி, என்னுடைய உரையை முடித்துக்கொள்கிறேன்.

* திரு. சா. கணேசன் : கனம் சபாநாயகர் அவர்களே, இந்த 'ஸ்டேஷனரி அண்டு பிரின்டிங்' பற்றிய மான்யக் கோரிக்கையிலே பல முறை நான் திரும்பத் திரும்ப எடுத்துக் காட்டி, ஒப்புக் கொள்ளப்பட்டு, ஆனால் இன்னும் திருத்தம் பெறாமல் இருக்கிற விஷயங்களை மீண்டும் அழுத்தமாகச் சுட்டிக்காட்டி விரும்புகிறேன். அது வெறும் திருத்தம் மட்டும் அல்ல. நமது மாநிலத்தின் கௌரவத்தைப் பாதிக்கின்ற ஒன்று. இது மாதிரி வெளியார் யாராவது செய்தால், அவர்கள் மீது சட்டப்படி நடவடிக்கை எடுத்துக்கொள்ளப்படும்; எடுத்துக்கொள்வோம். ஆனால், அந்தக் குற்றத்தை, அந்தத் தவறை, அந்தப் பிழையை மீண்டும் மீண்டும் செய்து கொண்டே வருகிறது இந்த அச்சகத்துறை. நம்முடைய 'ஸ்டேட் எம்ப்ளம்' இருக்கிறதே, அதுதான் நமது மாநில இலச்சினை, அது இடத்துக்கு இடம் வேறுபட்டிருக்கிறது. மெம்பர்களுக்குக் கொடுக்கப்படுகிற தாள்களையும், கவர்களையும் பற்றி பல கனம் உறுப்பினர்கள் கூறினார்கள். அளவைப்பற்றி கூறினார்கள். அதை நான் மறுக்கவில்லை. நீங்கள் இப்பொழுது கொடுப்பது போல 10 மடங்கு கொடுத்தாலும், அல்லது இப்பொழுது கொடுப்ப திலிருந்து பாதியாகக் குறைந்தாலும், அதைப்பற்றி நான் அக்கறை கொள்ள இல்லை. ஆனால், கவரில் இருக்கிற இலச்சினையும், காகிதத்தில் இருக்கிற இலச்சினையும் ஒன்றுக்கு ஒன்று முற்றிலும் முரணாக இருக்கிறது. வெளியார் பிறர் ஒரு உறுப்பினருடைய கடிதத்தை வாங்குகிறபொழுது, கவரில் பார்த்த இலச்சினை வேறு, கடிதத்தில் காண்கிற இலச்சினை வேறு என்ற நிலை இருக்குமானால்,

[திரு. சா. கணேசன்] [26th March 1964]

நம்முடைய தரத்திற்கும், நம்முடைய ஒழுங்குக்கும், நம்முடைய அணுகும் முறைக்கும் அது எவ்வளவு கேவலம், குறைவு, பழிப்புக்கு இடமானது என்பதை நான் மீண்டும் வற்புறுத்த வேண்டும் என்பது இல்லை. இரண்டு ஆண்டுகளாக இந்த இலச்சினையை திருத்த முடியவில்லை என்றால், இந்த அச்சகமே வேண்டாம் என்று சொன்னால் அது தவறு என்று யாரும் சொல்லமாட்டார்கள். அப்பொழுதே சொன்னேன். இப்பொழுதும் சொல்லுகிறேன். கவர்மெண்டு எஸ்டிமேட் இட்டும், நாளைக்கே என் கையில் தரட்டும், 10 நாட்களுக்குள்ளே அவர்களுடைய எஸ்டிமேட்டில் பாதித் தொகைக்கு பிளாக் செய்து தருகிறேன். அப்பொழுதே சொன்னேன். இந்த இலச்சினையில் தவறு வருவதற்கே காரணம் என்ன என்பது பற்றி ‘கீ.டி.ராயிங்’ ‘மூல ஒவியம்’ செம்மையாக வைத்துக்கொண்டு, அதிலிருந்து புகைப்படங்கள் எடுத்து பிளாக்குகள் செய்யவேண்டும். ஆனால், பிளாக்குகள் செய்ய வேண்டும் என்று எண்ணுகிறபொழுதெல்லாம் ஆர்டிஸ்டை கூப்பிட்டு, ‘எழுது’ என்று சொன்னால், இலச்சினை முற்றிலும் வேறுபட்டுத் தான் இருக்கும். அதை இன்னும் செய்யவில்லை. கேட்டால், துறை சம்பந்தப்பட்டவர்கள் சொல்லுகிறார்கள். “டெல்லி அனுமதிக்கு அனுப்பியிருக்கிறோம், அவர்கள் அது குறைவு, இது தவறு, இதைத் திருத்துங்கள் என்று மாறி மாறி சொல்லுவதினால், அதனாலே தாமதம் ஆகிறது” என்று ஒழுங்காக ஒரு வகையான பிளாக் செய்யவேண்டுமென்றால் டெல்லி அனுமதி வேண்டியிருக்கிறது. பிளாக்குகளை எப்படி வேண்டுமானாலும் இஷ்டம்போல் செய்துகொள்வதற்கு டெல்லி அனுமதி வேண்டாமல் இருந்தது. இது என்னாலே புரிந்துகொள்ள முடியவில்லை. தவறுகளையும், குழப்பங்களையும் விளக்குகின்றனாடிருக்கிற பல்வேறு பிளாக்குகள் இலச்சினைகள் செய்ய, இதற்கு டிராயிங் வரையவும், மற்றும் பல வகைகளில் செலவிடவும் டெல்லி தடை செய்யவில்லை. தவறுகளை நீக்கி, செம்மையானதாக, ஒரு நிலையானதாக, பொருத்தமானதாக அமையக்கூடிய முறையிலே ஒரு ‘கீ.டி.ராயிங்’ தயாரிப்பதற்கு டெல்லி அனுமதி இரண்டு ஆண்டுகளாகக் கிடைக்க இல்லை என்றால், சபாநாயகர் அவர்களே, நான் என்னத்தைச் சொல்லுவது என்று எனக்குப் புரியவில்லை. இதை நன்றாக மனத்திலே கொண்டு, விரைவிலே கவனம் செலுத்தி, இதைச் செம்மையானதாக ஆக்க இத்துறை சம்பந்தப்பட்டவர்கள் முயலவேண்டும். இது என்னுடைய முதல் வேண்டுகோள்.

நான் வெறுமனே குற்றம் சாட்டுவதற்கு மட்டும் இருக்க இல்லை. ஏதாவது தவறு இருந்தால், அதை நிவர்த்தி பண்ணுவதற்கு சரியான முறை என்ன என்பதையும் புத்தி பூர்வமான ஆலோசனை சொல்ல முன்வருபவன் நான் என்பதையும் நான் சொல்ல வேண்டியது இல்லை. அந்த முறையில் ஆக்க பூர்வமான ஆலோசனைகளை உங்கள் மூலம் சமர்ப்பித்துக் கொள்கிறேன். வெறுமனே பழித்து அல்லது குறைத்து அல்லது குறை கூறிவிட்டுப் போவது என்னோக்கம் அல்ல. குறை இருக்கிறது. அதற்குக் காரணம் யாராக இருந்தாலும் இருக்கட்டும், அவர் மீது குற்றம் கண்டுபிடித்து

26th March 1964] [திரு. சா. கணேசன்]

ஏதோ குறை சொல்லவேண்டும் என்ற லட்சியம் எனக்கு இல்லை. அந்தத் தவறு திருத்தப்படவேண்டும். அதை உடனே திருத்துவதற்கு சம்பந்தப்பட்டவர்கள், சம்பந்தப்பட்ட துறையினர், சம்பந்தப்பட்ட அமைச்சர் விரைவிலே கவனம் செலுத்தி, அது நடைமுறையிலே வரச் செய்யவேண்டும் என்பது தான் நோக்கம்.

இனி, ஒரு இடத்திலே அச்சகம் இருந்துகொண்டு, ஒரு தலைமையிலே நிர்வாகம் நடந்துகொண்டு வருவது என்பது எவ்வளவு தீமையானது, கொடுமையானது, பயனற்றது என்பதை நான் சொல்ல வேண்டாம். காந்திஜியின் நெறிமுறையைக் கடைப்பிடித்து, பரவல் முறையிலே 'டெஸண்ட்ரலைஸேஷன்' என்று ஆங்கிலத்தில் சொல்வார்கள்—அப்படி இருக்கவேண்டிய ஒன்றை, இல்லாதவற்றையெல்லாம் சென்று, சென்று, சேர்த்து, குவித்து, சரித்து அதன் மூலம் ஒரு இடத்தில் இயங்க வேண்டுமானால் செம்மை வளர மாட்டாது, திறமை காணப்படமுடியாது. இதைப் பிரித்து 6 அல்லது 7 இடங்களாக ஆக்கி, அந்தந்த இடத்திற்கு சில துறைகம்போஸ் பண்ணுவதுடன் பிரண்டிங் பண்ணுவதும் எல்லா இடங்களிலும் அமையவேண்டும். டிராயிங்ஸ் போடுவதும் நினைத்த கலர்கள் மூலம் விதோ பிரின்ட் பண்ணுவதும் மட்டும் என்று பிரித்து ஒரிடத்தில் வைக்கவேண்டும். இவைகளை யெல்லாம் ஒன்றாகச் சேர்த்து, குவித்து, ஒரு இடத்தில் வைப்பது என்று சொன்னால் செம்மை அங்கே பெறமுடியாது. இதை பிரித்துச் செய்வதனால் பயன் உண்டு. லாபம் உண்டு. அது மாதிரி அல்ல. ஒரு நாளைக்காவது அந்த அச்சகம் முழுவதும் சோதனை செய்வது என்றால், எல்லாம் செம்மையாக இருக்கின்றனவா என்று கவனிக்கவேண்டுமென்றால், இப்படிச் குவிந்திருந்தால் ஜன்மத்திலே முடியாது. எல்லா டைப்புகளையும் ஒரு நாளையில் நிறுக்க முடியாது. நிறுத்தி இது இத்தனை ஆயிரம் பவுண்டு இருக்கிறது என்று சொல்லவேண்டுமானால், அதற்குள் இந்த டைப் அங்கே மாறக்கூடும், அந்த டைப் இங்கே மாறக்கூடும். ஆகவே, செம்மையாக சோதனையும், தணிக்கையும் கூட செய்ய முடியாத நிலை இருக்கிறது, இப்படி ஒன்றாக எல்லாம் ஒரு இடத்தில் குவிந்திருப்பதினால் உதாரணமாகப் பிரிக்கவேண்டுமென்றால், நமது சட்டசபைத் துறை சம்பந்தப்பட்ட மட்டில், இதற்கு சம்பந்தத்தில் கோட்டைக்குள்ளேயே எத்தனையோ டிராய்ட்மெண்டுகள் இருக்கின்றன. பக்கத்திலே இருக்கவேண்டும் என்ற நிலையில் உள்ள இலாக்காக்கள் அல்ல அவை என்றால், அவற்றைக் கொஞ்சம் தொலைவிலே எடுத்துக்கொண்டு போய் அங்கே இருக்க அமைத்து விட்டு, அந்த இடத்தில் அந்த அச்சகத்தை வைக்கலாம். இந்தக் கட்டடத்திற்குள்ளேயே வேலைகள் முழுவதும் இங்கே செய்யலாம். உடனுக்குடன் செய்வதற்கு சாத்தியமாக இருக்கும். மற்ற தேசங்களிலே—மற்ற மாநிலங்களில் என்று கூட சொல்லத் தோன்றுகிறது பார்க்கிறபொழுது—நமது சட்டசபை நிகழ்ச்சிகள்

கனம் சபாநாயகர் : புது சட்டசபை கட்டடம் வேண்டாமா ?

[26th March 1964]

திரு. சா. கணேசன் : அதற்குள்ளே இப்பொழுது செல்ல வேண்டியதில்லை.

‘அசெம்பிளிப் ப்ரொஸீடிங்ஸ்’ விரைவிலே அச்சடிக்கப்பட்டு, கிட்டத்தட்ட 10 நாட்களுக்குள்ளேயே வந்துவிடுவதைப் பார்க்கிறோம். இந்த வருஷம் பேசியது அடுத்த வருஷம் அச்சிட்டு வரும் என்றால் அப்பொழுது என்ன பேசினோம், இப்படித்தான் பேசினோம் என்று புரிந்துகொள்ளவேண்டும். இப்படிப்பட்ட நிலைமை இருக்கலாமா? இது சரியா? இது பயன்தரத்தக்கதா என்பதை நாம் கவனத்தில் கொள்ளவேண்டும். ஆகவே, இந்தத் துறை அலுவலகத்தை ஒட்டியதாக அது அமைந்திருக்குமானால், விரைவிலே எதுவும் நிறைவேறவும், அது பயன்தரவும் வாய்ப்பாக இருக்கும் என்பதை நான் அழுத்தமாகச் சொல்லிக் கொள்ள விரும்புகிறேன். இந்தியா முழுவதிலும் அச்சுக்கலைத் துறை (பிரிண்டிங் டெக்னிக்) இருக்கிறது, அதிலே சென்னை மாநிலம் முதன்மையாக விளங்குகிறது. எல்லா மாநில அச்சப் பொருள்களையும் எடுத்து பரிசுகள் கொடுக்கிறபொழுதெல்லாம், சென்னைக்கு முதல் பரிசு வருகிறது. “Mere composing and Printing” என்பது மட்டுமல்ல. டிராயிங், ஸ்கெட்ச்சிங், மல்டி கலர் பிரிண்டிங், லிதோ ஓர்க்ஸ், ஆப்டோன் லிதோ, லெட்டர் பிரிண்ட் இப்படிப்பட்ட பல்வேறு வகையான துறைகளிலும் சென்னை தலைமை ஸ்தானத்தை வகிக்கிறது. அப்படி தலைமை ஸ்தானத்தை வகிக்கிற ஒரு மாநிலத்திலிருந்து வெளியிடப்படுகிற டயரியைப் பார்த்தால் கண் புண்ணாகிறது. (சிரிப்பு). போட்டிருக்கிற கோடு வால்போஸ்டருக்கு போட்டிருக்கிற மாதிரி இருக்கிறது. டேபிள் டயரி எங்கேஜ்மெண்டுகளைக் குறிப்பதற்காக போட்டிருப்பார்கள். இரண்டாண்டு காலமாக நான் இதைப்பற்றி சொல்லிக் கொண்டு வருகிறேன். நமது துறை செயலாளர் இடமும் சொல்லி கவனத்திற்கு கொண்டு வரவேண்டும் என்று கேட்டுக்கொண்டிருக்கிறேன். டில்லி பார்லிமெண்டிலிருந்து டயரி வருகிறது. பம்பாயிலிருந்து அந்த அஸெம்பிளி டயரி வருகிறது. இங்கு கொடுக்கப்பட்டுள்ள டயரியில் மேலே எழுதப்பட்டுள்ள “லெஜிஸ்லேச்சர்” என்ற வார்த்தையை அழித்து விட்டு புத்தகக் கடையில் கொடுத்து 5 காப்பிகளாவது விற்குல் சர்க்கார் இந்த மாதிரி டயரிகளை அச்சடித்துக் கொண்டிருக்கலாம். ஜனங்கள் இது நன்றாக இருக்கிறது. அழகாக இருக்கிறது என்று ஒரு ரூபாய் கொடுத்து விலைக்கு வாங்கினால் இதை மேற்கொண்டு கையாளலாம்.

கனம் திரு. ஆர். வெங்கட்டராமன் : அழகாக இருப்பதாக நான் கருதுகிறேன்.

திரு. சா. கணேசன் : அப்படியானால் கனம் அமைச்சர் அவர்கள் விலை கொடுத்தே வாங்கிக் கொள்ளலாம். (சிரிப்பு). உள்ளே இருக்கிற காகிதத்தில் இருக்கிற பிரிண்டிங் டைப், டைன் போடப்பட்டிருக்கிற முறை இவைகள் எல்லாம் கண்ணைக் குத்துகின்றன. லண்டனிலிருந்து அச்சடிக்கப்பட்டு வருகிற டயரிகளைப் பார்த்தால் இவ்வளவு கனத்த, அழுத்தமான வரிகள் கொண்ட, எழுத்துக்களைக் கொண்ட டயரிகளைக் காணமுடியாது. வால் போஸ்டருக்குப் போடுகிற மாதிரி போடுகிறார்கள். இதை மனத்

26th March 1964] [திரு. சா. கணேசன்]

திலே கொள்ளவேண்டும். இன்னும் அச்சுப்போடுகிற பொழுது எவை அத்தியாவசியமாக அடிக்கடி பயன்படுத்தப் படுகிற புத்தகங்கள், எவை அடிக்கடி பயன் படுத்தப்படாமல் தற்காலிகமானவை என்பதைக் கணிக்கவேண்டும். அவ்வாறு கணிக்கத் தெரியவும் வேண்டும். இவ்வாறு சொல்வதினாலே நான் குறை சொல்லுகிறேன் என்று யாரும் எண்ணக்கூடாது. சட்டசபை துவக்க நாட்களிலோ அல்லது பட்ஜெட் உரையின் போதோ நமது மேன்மை தங்கிய கவர்னர் பெருமான் அவர்களோ அல்லது கனம் அமைச்சர் அவர்களோ பேசுகிற உரை இருக்கிறதே—அதை நான் வேண்டாம் என்று சொல்லவில்லை, நன்றாக இருக்கவேண்டும்—அவை கனத்த தாளிலே அழகான எழுத்திலே, நிரந்தரமான ஜாப் பிளாக் இங்கிலே அச்சடிக்கப்படுகிறது. ஆனால் ஆண்டு முழுமையும் நம்மாலே வைத்து அடிக்கடி புரட்டிப் பார்த்து ஒப்பு நோக்கப்பட வேண்டிய ரூல்ஸ் புத்தகங்கள் எல்லாம்—அசெம்பிளி விதிகளாக இருந்தாலும் சரி, அசெம்பிளிபோடு ஒட்டிய துறைகள் சம்பந்தப்பட்ட விதிகளாக இருந்தாலும், சரி—ஏதோ மெல்லிய தாளில், நான் பச்சையாக சொல்ல வேண்டும் என்றால் வண்டிக் களிம்பு போன்ற நியூஸ் பிரின்ட் இங்கிலே அச்சிடப்படுகிறது. புத்தகங்களை எல்லாம் ஜாப் இங்கிலே அச்சடிக்க வேண்டும். மறு நாளைக்கு அது தேவைபில்லை என்றால், நியூஸ் பிரின்ட் இங்கிலேயே அச்சடிக்கலாம். இந்த நியூஸ் பிரின்ட் இங்க் பெரிய பாரல்களில் வரும். அந்த இங்கிலே தான் இப்பொழுது அச்சடித்துக் கொடுக்கிறார்கள். டைப் உன்னை உறுத்துகிற அளவுக்கு இருக்கிறது. மேலும் ஓட்டை, ராங்ஃபோன்ட் அத்தனையும் இருக்கின்றன. அதற்காக கவர்னர் பெருமானுடைய உரை அல்லது அமைச்சர் அவர்களின் உரையின் தரத்தை குறைக்க வேண்டும் என்று நான் சொல்லவில்லை. ஒரு நாளைக்கு உபயோகப்படக் கூடிய உரைகளை அச்சடிப்பதற்கு செலுத்துகிற கவனத்தை என்மென்றும் ஐந்து ஆண்டுகளுக்கும், அதற்கு மேலும் வைத்துக் கொண்டு புரட்டிப் பார்க்க வேண்டிய விதிகளை அப்படியாவது போட்டுத்தாருங்கள் என்றுதான், கனம் சபாநாயகர் அவர்களே உங்கள் மூலமாக நான் விண்ணப்பித்துக் கொள்ளுகிறேன்.

இனி அந்த அச்சுத்திலே இருக்கிறவர்கள் யாரையும் பற்றி எனக்குத் தெரியாது. அவர்கள் மீது விருப்பு வெறுப்போ அல்லது துவேஷமோ எனக்குக் கிடையாது. ஏதாவது ஒரு தவறைச் சொன்னால், சம்பந்தப்பட்டவர்கள்மீது இருக்கிற அன்பு அல்லது விரோதம் என்று எடுத்துக்கொள்ளக்கூடாது. எந்தத் துறைக்கு ஆளை நியமித்தாலும் சரி, அந்தத் துறையிலே அந்த அன்பருக்கு திறமை இருக்கிறதா, அனுபவம் இருக்கிறதா என்று கவனிக்க வேண்டும். அவர் நல்ல யோக்கியராக இருக்கலாம். கணக்குப் பார்ப்பதிலே மிகுந்த திறமை சாலியாக இருக்கலாம். நிர்வாகத்திலே நல்ல அறிஞராக இருக்கலாம். ஆனால் அச்சுக் கலைக்கு அது எல்லாம் பயன் அளிக்காது. அவை எல்லாம் வேண்டாம் என்று நான் சொல்லவில்லை. அதோடு கூட அவர் அச்சுத் துறையிலே அனுபவம் உடையவராக இருக்கவேண்டும். அது அல்லாமல்

[திரு. சா. கணேசன்] [26th March 1964]

பிற துறைகளிலே நிர்வாகத்திலே திறமையுள்ளவர் என்பதற்காக அவரைப் போட்டால் அது பயன் தருகிற முறையாக இருக்காது. லா-செக்ரட்டரி பதவிக்கு யாரை வேண்டுமானாலும் போடலாமா? லெஜிஸ்லேசர் செக்ரட்டரி பதவிக்கு யாரை வேண்டுமானாலும் மாற்றி மாற்றி போட்டுக் கொண்டிருக்கலாமா? சில துறைகளில் அந்தந்தத்துறைகளில் அனுபவம் உள்ளவர்களை மாற்றாமல் வைத்திருந்தால் தான் நல்லதாக இருக்கும். அவர்கள் மீது தப்பு, தனப் பிழை கண்டு பிடிக்கப்பட்டால் அவரை மாற்றுவது பற்றி சிந்திக்கலாம். அப்படியில்லாமல் இருப்பதால் என்னென்ன நடைபெற்று வருகின்றன என்பதை நான் சுட்டிக்காட்ட விரும்புகிறேன். இப்பொழுது நகர சபைத் தேர்தல்கள் நடந்தது எல்லோருக்கும் தெரியும். அதற்கு அபேட்சா மனு என்று சொல்லுகிறோமே அது இந்த அச்சகத்தில் இருந்துதான் அச்சடிக்கப்பட்டு இருக்கிறது. பிங்க் கலர் பேப்பரில் ஒரு பக்கத்திலே எல்லாம் இருக்கிறது. அபேட்சகரின் பெயர், பரபோஸ் பண்ணுகிறவர் பெயர், நிற்கிறவர் சம்மதிக்கிறேன் என்று கையெழுத்துப் போடுவது, இது போன்ற விவரங்கள் அதிலே இருக்கின்றன. அதற்குப் பிறகு ரிடர்னிங் ஆபீஸர் இந்த மனு இத்தனை மணிக்கு வந்து சேர்ந்தது என்று போடுகிறார். பின் புறத்திலே நாமினேஷன் பாரத்தை இன்ன தேதி, இத்தனை மணிக்கு கொடுத்தார்கள் என்று அபேட்சகருக்கு கொடுக்க வேண்டிய ரசீது இருக்கிறது. ஆனால் அதைக் கிழிக்கும் பொழுது, முன்னர் எழுதின எழுத்தும் சேர்ந்து வந்து விடுகிறது. இதற்குக் காரணம் “பின் (Pin) இணைத்தல்” என்று சொல்கிறோமே அது சரியான முறையில் செய்யப்படவில்லை. அதைக் கொஞ்சம் மேலே ஏற்றிக் குத்தியிருந்தால் இந்தக் காகிதம் கிழியாது. இந்தத் தன்மை அந்தத் துறையிலே இருக்கிறவர்களுக்குத்தான் தெரியும்.

(கனம் உதவி சபாநாயகர் தலைமை)

‘புரூப்’ வந்தவுடன் எழுத்துப்பிழை இல்லாமல் இருக்கிறதா என்று பார்த்துவிட்டு அனுப்பிவிடுகிறார்கள். “(Tear here)” என்ற இடத்திலே மடித்துப் பார்க்க வேண்டும். எதோ வெறும் யோக்கியமாக மட்டும் இருக்கிறவர்களுக்கு இது தோன்றாது. திறமையுள்ளவருக்குத்தான் தோன்றும். அந்த கமிஷனர் கையெழுத்திட்டு இந்த பாரம் வந்து சேர்ந்தது என்பதற்காக அத்தாட்சியாக இருக்க வேண்டியதே போய் விடுகிறது. அதாவது முனிசிபாலிட்யில் இருக்கவேண்டிய அத்தாட்சி அங்கு இல்லாமல் வேறு இடத்திற்குப்போய் விடுகிறது என்பது அவர்களுக்குத் தெரியவில்லை. இந்த மாதிரி பல தவறுகள் இருக்கின்றன. இவற்றையெல்லாம் அப்போதைக்கப்போது நமது துறை காரியதரிசியிடத்திலும், அமைச்சர் அவர்களிடத்திலும் கூறிக்கொண்டு வருகிறேன். இவற்றையெல்லாம் மனதிலே கொள்ளவேண்டும். பிரமோஷன் கொடுக்கும்பொழுது தகுதியையும் திறமையையும் கவனித்து, அனுபவத்தையும் யோக்கியதையையும் கவனித்து, கீழ் இருப்பவர்கள் மேலே வருவதற்கு வாய்ப்பு அளிக்கவேண்டும். இந்தத்

26th March 1964] [திரு. சா. கணேசன்]

துறையில் அமைச்சராக இருப்பவருக்கு இந்தத் துறை பயிற்சி வேண்டும் என்று நான் சொல்லவில்லை. இந்தத் துறை காரியதரிசுக்கு இந்தப்பயிற்சி வேண்டும் என்று நான் சொல்லவில்லை. ஆனால் அந்த பிரஸ்ஸில் சூப்பிரண்டாக இருக்கிறாரே, அவருக்கு இந்தப் பயிற்சி நிச்சயமாக இருக்கவேண்டும். வேறு துறை அனுபவங்கள், யோக்கியதை, நாணயம், நம்பிக்கை இவற்றிற்கெல்லாம், உரிய வராக இருந்தால் நல்லது. பாராட்டத்தக்கது. ஆனால் அது மட்டும் நல்ல பயனுக்கு உதவாது. அதற்கு மேலே இந்தத் துறையில் செம்மை, திறமை, அனுபவம் இருக்கின்றவராக இருக்க வேண்டும். அப்படி லாயக்காக யாரும் இல்லாவிட்டால், இங்கே எவ்வளவோ பிரஸ்கள் இருக்கின்றன. ஒரு அட்வர்டைஸ் மெண்ட் போட்டால் நல்ல தகுதியுள்ளவர்கள் இந்தத் துறைக்கு வருவதற்கு வாய்ப்பு ஏற்படும். டெபுடி செக்கரட்டரி அல்லது அஸிஸ்டெண்டு செக்கரட்டரி கொடுக்கப்படுகிற சம்பளத்தைப் போட்டு நியமிக்கலாம். அப்பொழுதுதான் காரியங்கள் செம்மையாக நிலவும். அப்படியில்லாமல் இங்கே இருக்கிறவரை தூக்கி அங்கே போட்டு அங்கே இருக்கிறவரை தூக்கி இங்கே போட்டு, ரெவின்யூ டிபார்ட்மெண்டில் இடம் மாற்றுவது போல் செய்வது சரியாகாது. இடம் மாற்றுவது வேறு. துறை மாற்றுவது வேறு. இதை மிக அழுத்தமாக, ஆனால் பணிவோடு தெரிவித்துக் கொள்ள கட்டமைப் பட்டு இருக்கிறேன். இதை நன்றாக மனத்திலே கொண்டால் செம்மையாக இருக்கும். போகிற போக்கிலே விடுவது நல்லதல்ல.

இந்த துறை ஆறு முகங்களாக பிரிக்கப்பட வேண்டும். ஒவ்வொன்றும் தனித்தனியாக பணியாற்றினால் பெரிய லாபமாக இருக்கும். ஒரு இடத்தை பூர்த்தி செய்தால் அங்குள்ள சாமான்களை மற்றைய இடங்களுக்கு மாற்றலாம். தனித்தனியாக இருந்தால் தனித்தை செய்வது சலபம். ஒரே இடமாக மூவாயிரம் பேர் இருந்து கொண்டு வேலை பார்க்கும்பொழுது பல கஷ்டங்கள் இருக்கின்றன. அப்படி ஆறு பகுதிகளாக பிரித்திருந்தால் ஒரு துறையை அசெம்பிளிக்கு என்று ஒதுக்கப்பட வேண்டும். பட்ஜெட் செஷன் சமயத்தில் மன்றத்திற்கான தேவைகளை பூர்த்தி செய்ய அச்ச வேலை அதிகமாகிறது. அப்படிப்பட்ட காலங்களில் அந்த வேலையை மற்ற பகுதிகளுக்கும் பிரித்துக் கொடுத்துச் செய்ய வேண்டும். சட்டசபைக்கு அச்சகம் வேலை செய்ய வேண்டியிராத காலங்களில் இங்கே பிற துறைகளின் வேலைகளையும் செய்ய முடியும். இறுதியாக என் உரையின் சுருக்கத்தைக் கூறி முடிக்கிறேன். இலச்சினையை விரைவிலே திருத்தி அமைக்கவேண்டும்; அனுபவம் உள்ளவர்களையே அதிகாரிகளாக அமைக்க வேண்டும்; அடிக்கட்டத்தில் இருந்து அனுபவம், தகுதி இவற்றின் பேரில் ஒழுங்கான பிரமோஷன் கிடைக்கும் என்ற நம்பிக்கையோடு வளர வாய்ப்பு வழிகள் அமைய வேண்டும்; அச்சகத்தை ஆறு பாகங்களாகப் பிரித்து ஆறு இடங்களில் தனித்தனியாக இயங்க வைக்க வேண்டும். இவற்றையெல்லாம் செய்தால் தேவை பூர்த்தியாகும், திறமையும் சிறந்ததாக இருக்கும், என்று இந்தச் சந்தர்ப்ப

[திரு. சா. கணேசன்] [26th March 1964]

பத்திலே நினைவுக்கு வந்த கருத்துக்கள் இவைகளை சபாநாயகர் அவர்கள் மூலமாக அமைச்சருக்கு சமர்ப்பித்து, அமர்கின்றேன். வணக்கம்.

* கனம் திரு. கோ. பூவராகன் : கனம் உதவி சபாநாயகர் அவர்களே, எழுது பொருள், அச்சக மான்யத்தின் மீது கனம் அங்கத்தினர்கள் எடுத்து வைத்த ஆலோசனைகள் இந்த அச்சகத்திலே பணியாற்றுகின்ற அதிகாரிகள் கவனத்தில் இருக்கின்றது. இந்த அச்சகம் ஆரம்பித்து 133 ஆண்டுகள் ஆகின்றது. ஆரம்பத்திலே 10 பேரைக் கொண்டு ஆரம்பித்தது இன்றைக்கு 3,200 பேர்களுக்கு வேலை வாப்ப்பு கொடுத்திருக்கிறது. 133 ஆண்டுகள் நல்ல முறையிலே பணியாற்றி வந்து இருக்கிறது. இந்த அச்சகத்திலே சிறு சிறு குறைகள், தவறுகள் நிகழ்வதற்கு முக்கிய காரணம் இந்த அச்சகத்திலே இடம் இல்லாமை ஒன்று. அதிக ஆட்கள் ஒரே இடத்தில் வேலை செய்வது, வேலை பளு அதிகமாக இருப்பது. இவைகளுக்கு தீர்வு காண இந்தத் துறையிலே இருக்கிற அதிகாரிகள் முயற்சி எடுக்கிறார்கள். அதோடு கூட இங்கே பழைய இயந்திரங்கள் இருக்கின்றன. அவைகளை மாற்ற ஒரு ஐந்தாண்டு திட்டமிட்டு, ஐந்து ஆண்டுகளிலே புதிய மெஷின்களை வாங்கவும், அதிகமாக பழையதை புதுப்பித்து புதியதை சேர்க்கவும், திட்டம் வகுத்திருக்கிறார்கள். சென்ற ஆண்டு கூட அவ்வாறு அந்த திட்டத்தின் பிரகாரம் மிஷின்கள் வாங்கப்பட்டு இருக்கின்றன. இந்த ஆண்டும் வாங்க முயற்சி எடுத்திருக்கிறோம். பழைய 22 மிஷின்களை எடுத்து விட்டு புதிய மிஷின்களை சேர்த்து இருக்கிறார்கள். இரண்டாவதாக 19 மிஷின்களை புதுப்பிக்கவும் புதிதாக 7 சேர்க்கப்படவும் இருக்கிறது. மூன்றாவதாக 24 மிஷின்களை புதுப்பிக்கவும் 2 மிஷின்கள் சேர்க்கப்படவும் இருக்கின்றன. நான்காவது தடவையாக 19 மிஷின்களை புதுப்பிக்கவும் 4 புது மிஷின்கள் சேர்க்கப்படவும் இருக்கின்றன. ஐந்தாவதாக 19 மிஷின்களை புதுப்பிக்கவும் புதிதாக 4 மிஷின்களை சேர்க்கப்படவும் இருக்கிறார்கள். ஆக பழையதை எடுத்துவிட்டு புதிதாக சேர்க்க 35 லட்ச ரூபாய்க்கு மேற்பட்ட தொகை ஒதுக்கியிருக்கிறோம். அடிஷனாக சேர்க்க 9 லட்சம் ஒதுக்கியிருக்கிறோம். புதியதை சேர்க்கும்போது இதிலே இருக்கும் நல்ல முறையிலே பயன்படும் மெஷின்களைப் பயன்படுத்தும் முயற்சி இருக்கிறது. கனம் அங்கத்தினர் மணி குறிப்பிட்டார்கள், இங்கே இருக்கின்ற நல்ல மிஷின்களை எடுத்துவிட்டு புதிய மிஷின்களை போட முயற்சி எடுக்கிறார்கள் என்று. இங்கே இருக்கின்ற நல்ல மிஷின்களை எடுப்பது நோக்கம் இல்லை. ஏதாவது சிறு சிறு பாகங்கள் இல்லாத மிஷின்களை எடுத்துவிட்டு புதிய மிஷின்கள் சேர்க்க வேண்டும் என்பது நோக்கம் அல்ல. ஆனால் சில மிஷின்களுக்கு ஸ்பேர் பார்ட்ஸ் கிடைப்பதில்லை. உண்மையிலேயே, பல ஆண்டு காலமாக இருக்கிற, ஆரம்ப காலத்திலிருந்து இருக்கிற கேட்டு விட்ட மிஷின்களை திரும்பவும் வைக்க நோக்கம் இல்லை. அவற்றை அகற்றி விட்டு புதிய மிஷின்களைச் சேர்க்க முயற்சி இருக்கின்றது. மிஷின்களைப் பெறுவதில் சங்கடம் இருக்கிறது. வெளி நாட்டு செலாவணிக்காக மத்திய சர்க்காருக்கு அனுமதி கோரி இருக்கிறார்கள்.

26th March 1964] [திரு. கோ. புவராகன்]

கிறோம். கிடைக்கும் என்று எதிர்பார்க்கப்படுகிறது. அதல்லாமல் உள்நாட்டிலேயே தயாராகும் மிஷின்கள் நல்லமுறையில் இருக்கிறது என்று சொல்வதால், அவ்வாறு அந்த மிஷின்களை வாங்க முயற்சி எடுக்கிறோம். இந்த மிஷின்களெல்லாம் வந்து நல்லமுறையிலே அமைந்து வேலை தொடங்கும் போது, சிறு சிறு தவறுகள் நீக்கப்படும் என்று இந்த சந்தர்ப்பத்திலே கூறுகிறேன். இட வசதி பொறுத்த மட்டில், 58 லட்சம் புத்தகங்கள் நம்முடைய அச்சகத்தில் வேளியிடப்படுகிறது. அந்தப் புத்தகங்களையெல்லாம் வைக்க இடவசதி இல்லை. இங்கே கூட கனம் அங்கத்தினர் புலவர் கோவிந்தன் அவர்கள் குறிப்பிட்டார்கள், குறித்த காலத்தில் புத்தகங்கள் கிடைக்க வழிவகை செய்யவேண்டும் என்று. அச்சகத்தைப் பொறுத்த வரை தாமதம் ஒன்றும் சொல்வதற்கில்லை. விநியோகம் செய்வதை கல்வித் துறையினர் எடுத்துக்கொண்டு இருக்கிறார்கள். அவர்கள் கவனித்து இவ்வாறு தவறு வராமல் ஏற்பாடு செய்வார்கள். 58 லட்சம் புத்தகங்களை நல்ல முறையில் குறுகிய காலத்தில் இந்த ஆண்டு சிறப்பாக முடித்துக் கொடுத்த அச்சகத் தொழிலாளர்களுக்கும் மற்ற அதிகாரிகளுக்கும் எனது நன்றி உரித்தாகுக. இட வசதிக்காக முயற்சி எடுத்து, இப்பொழுது மவுண்ட் ரோடு ஹரிஜன நல இலாகாவின் இடத்தை அச்சகத்திற்குக் கொடுக்கச் சொல்லி இருக்கிறார்கள். அதோடுகூட புதுக்கோட்டை அச்சகத்தை விரிவு படுத்த யோசனை இருக்கிறது. அது சம்பந்தமாக இடம் பார்த்து, சில பகுதிகளைப் பிரித்து அங்கே வைக்கலாமா என்பது கண்ட்ரோலருடைய பரிசீலனைக்கு எடுத்துக் கொண்டு இருக்கிறார்கள்.

அதோடு 1962-ல் ரெவின்யூ இலாகா செக்ரடரி திரு. சிவானந்தம் அச்சகத்தைச் சென்று பார்த்து குறைகளை எடுத்துச் சொல்லி இருக்கிறார்கள். அந்தக் குறைகளை நீக்க சம்மந்தப்பட்ட அதிகாரிகள் கவனித்து வருகிறார்கள். கமிட்டி ஒன்று போட்டு, அவர்கள் 1963-ல் ஒரு அறிக்கை கொடுத்திருக்கிறார்கள். அதை பரிசீலனை செய்து நல்ல முறையிலே நடவடிக்கை எடுத்து குறைகளை நீக்க முயற்சி நடக்கிறது.

அச்சகத்தைப் பிரித்து வைக்கவேண்டும் என்று இப்பொழுது கூறினார்கள். இப்பொழுது அச்சகம் 4 பிரிவாக இருக்கிறது. புதுக்கோட்டையில் ஒன்று இருக்கிறது. ஹைகோர்ட்டில் ஒரு பிரிவு இருக்கிறது. ஒன்று சென்ட்ரல் ஜெயிலில் இருக்கிறது. மத்திய அச்சகம் ஒரு பிரிவு. இப்பொழுது மத்திய அச்சகத்தில் எட்டு பிரிவுகள் வைத்திருக்கிறோம். Computing Section, Composing Section, Reading Section, Machine Section; Binding Section; Mechanical Section; Carpentry Section and Casting Section என்று இருக்கின்றன.

திரு. சா. கணேசன் : இரண்டாயிரம் ரூபாய்க்கு ஒரு அச்சகம் வைத்தாலும், கம்போஸிங் செக்ஷன், பிரிண்டிங் செக்ஷன், கார்பென்ட்ரி செக்ஷன், ப்ரூஃப் ரீடிங் செக்ஷன் எல்லாம் தனியாக இருக்க வேண்டும். நான் விரும்பியது அல்லது வேண்டிக் கொண்டது அது அல்ல. இப்பொழுது இருக்கும் கவர்ன்மென்ட்

[திரு. சா. கணேசன்] [26th March 1964]

ப்ரெஸ்ஸை ஆரூகப் பிரிக்க வேண்டும். புதுக்கோட்டையில் இருப்பதெல்லாம் இந்த வேலைக்கு உபயோகப்படுவது இல்லை; பிரசுர வேலைக்கு உபயோகப்படும். கவர்ன்மென்ட் ப்ரெஸ்ஸை ஆரூகப் பிரித்துத் தனித்தனியாக அவை இயங்கவேண்டும். செக்ஷன்களைப் பத்தாகப் போட்டாலும் அதைப்பற்றி நான் ஒன்றும் சொல்லவில்லை. அச்சகமே ஆரூகப் பிரிந்து செயல்பட்டால் செம்மையாக இருக்கும் என்பதுதான் என்னுடைய ஆலோசனை ஆகும்.

கனம் திரு. கோ. பூவராகன் : மத்திய அச்சகம் எவ்வாறு செயல்படுகிறது என்று நான் சொன்னேன். நம்முடைய அச்சகத்தை விரிவுப்படுத்தும்போது அதை எங்கே எப்படி விரிவுப்படுத்துவது என்பதுபற்றிய ஆலோசனைகளைக் கவனத்தில் வைத்துக்கொண்டு செய்ய முடியும் என்று நான் சொல்கிறேன்.

மூன்றாவது விப்டு வேண்டும் என்று எல்லோரும் குறிப்பிட்டார்கள். அது விஷயம் கூட பரிசீலனையில் இருக்கிறது.

இலச்சினை சரியாக இல்லை என்றும், இரண்டு ஆண்டுகளாகச் சொல்லியும் சரியாக அமைக்கப்படவில்லை என்றும் சொன்னார்கள். 'ஏற்கனவே எப்படி அடித்தார்களோ அப்படியே இப்போதும் அடிப்பது தானே' என்றெல்லாம் கேட்டார்கள். ஏற்கனவே இருப்பது தவறு என்பதை உணர்ந்து இனிமேல் ஒருபொழுதும் அந்தத் தவறு வரக் கூடாது என்பதில் முழு கவனம் செலுத்தப்படுகிறது. அந்த வகையில் தான் முயற்சிகள் எடுத்துக்கொள்கிறோம். முதல் தடவையாக, நல்ல கீட்ராயிங் வேண்டுமென்று ஆர்ட்ஸ் காலேஜ் ப்ரின்ஸிபாலுக்கு எழுதினோம். அவர்கள் ஒரு கீட்ராயிங் அனுப்பினார்கள். அதை இந்த அரசாங்கத்தில் பரிசீலனை செய்தபோது, அதிலும் சில தவறுகள் இருப்பது கண்டுபிடிக்கப்பட்டு, அதை மேலும் பரிசீலனை செய்யவேண்டுமென்று கூறினார்கள். அதை யொட்டி, இதை மேலும் ஒத்திட்டுப் பார்த்துப் பரிசீலனை செய்ய வேண்டுமென்ற நிலையின் மத்திய அரசாங்கத்திற்கு அனுப்பினோம். அங்கே வைத்திருக்கும் இலச்சினையோடு இதை ஒத்திட்டுப் பார்க்க வேண்டுமென்று கேட்டுக்கொண்டோம். அவர்கள் ஒத்திட்டுப் பார்த்ததில், சாரநாத் சிங்கம் வரைந்ததில் சில தவறுகள் இருக்கின்றன. அவற்றைத் திருத்தியமைக்கவேண்டும் என்று சொல்லித் திருப்பியனுப்பினார்கள். அவர்களிடம் உள்ள கீட்ராயிங்கை அனுப்பி வைக்கும்படி கேட்டுக்கொண்டிருக்கிறோம். அது சம்பந்தமாகக் கடிதப் போக்குவரத்து நடந்துகொண்டிருக்கிறது. நமது அரசாங்கம் பிரதம காரியதரிசி அவர்களும், "இதை விரைவில் கிடைக்கும்படியாகச் செய்யவேண்டும்" என்று மத்திய சர்க்கார் உள்துறை இலாகாவுக்குக் கடிதம் எழுதியிருக்கிறார்கள். அது வரும்போது, மறுபடியும் திருத்துவதற்கான அவசியம் இல்லாத அளவில், சிறப்பான இலச்சினையை வைத்து நல்ல முறையில் அச்சடித்துக் கொடுக்கப்படும் என்று நான் சொல்லிக்கொள்கிறேன்.

பென்களை அதிகமாக பைண்டிங் செக்ஷனில் சேர்க்கவேண்டும் என்கிற யோசனை இங்கே தெரிவிக்கப்பட்டது. இப்பொழுது

26th March 1964] [திரு. கோ. புவராகன்]

எண்பதிலிருந்து நூறாக ஆக்கி இருக்கிறோம். இதை 150 ஆக ஆக்குவதற்கு வேண்டிய நடவடிக்கை எடுத்துச் செய்வதற்கு அரசாங்கத்தின் ஆலோசனையில் இருக்கிறது.

தாள்களில் வித்தியாசம் இருப்பது பற்றியும் இங்கே எடுத்துத் தெரிவிக்கப்பட்டது. நாம் தாள்கள் வாங்கும்போது, நேரடியாகக் கடைகளிலிருந்தோ மற்றும் விற்பனை செய்யக்கூடிய இடங்களிலிருந்தோ வாங்குவது இல்லை. நம்முடைய தேவை எவ்வளவு என்பதை புது டெல்லியிலுள்ள டைரக்டர் ஆஃப் ஸப்ளைஸ் அண்டு டிஸ்போஸலுக்கு தெரிவித்து, நம்முடைய கோரிக்கையை அங்கே வைக்கின்றோம். அவர்கள் ஒரே வித பேப்பர் தயாரிக்கும் மில்லிலிருந்து பேப்பர் கொடுப்பது இல்லை. இரண்டு, மூன்று விதமான பேப்பர்கள் அங்கிருந்து அவர்கள் கொடுக்கிறார்கள். அந்தத் தாள்களைத் தான் வைக்கிறோம். இங்கே கூட ஒரு கனம் அங்கத்தினர் பேசும்போது, 'கண்ணைக் குத்துகிறது' என்று சொன்னார்கள். சில சமயங்களில் சரியாக இல்லாத தாளாகக் கிடைக்கிறது. தாளுக்கும் மைக்கும் ஒத்து வராத நிலை இருக்கிறபோது, அதிலே கொஞ்சம் கலக்கம் ஏற்படுகிறது. அது கண்ணைக் குத்துவதாக இருக்கிறது என்று அவர்கள் சொன்னார்கள். நல்ல தாளாக அனுப்ப வேண்டுமென்றும், ஒரேவிதமான தாளாகவே அனுப்ப வேண்டுமென்றும் நாங்கள் கேட்டிருக்கிறோம். சில தினங்களுக்கு முன்பு நான் மத்திய அச்சகத்திற்குச் சென்று பார்த்தபோது, "தாள்களை அனுப்பும்போதே சரியாக அனுப்புவது இல்லை" என்று அவர்கள் தெரிவித்தார்கள். நல்ல சிறந்த தாளாக அனுப்பவேண்டுமென்று அவர்கள் எழுதியிருக்கிறார்கள். நானும் அதைச் சொல்லியிருக்கிறேன். ஆக, இந்தக் குறைபாடும் நீங்குவதற்கு முயற்சிகள் எடுக்கப்படுகின்றன என்று நான் தெரிவித்துக் கொள்ளுகின்றேன்.

அரசாங்க அச்சகம் இருக்கும்போது தனியார் துறை அச்சகத்திற்கு ஊக்கம் கொடுக்கிற அளவிலே எல்லாம் அங்கேயே கொடுக்கிறார்கள் என்பதாகக் கனம் அங்கத்தினர் ஒருவர் குறிப்பிட்டார்கள். எல்லாம் அங்கேயே கொடுப்பதில்லை. ஹோ அண்ட் கம்பெனிக்குக் கொடுத்துக்கொண்டிருந்த வேலைகளில் 40 சதவிகித வேலையைக் குறைக்கவேண்டுமென்று எழுதி அந்த அளவுக்குச் சென்ற ஆண்டு குறைத்து இருக்கிறோம். இந்த ஆண்டு மேலும் குறையும். வருகின்ற ஆண்டில் முழுமைக்குமே அவர்களுக்குக் கொடுக்காமல் நம்முடைய அச்சகத்திலேயே அச்சடித்துக் கொடுக்க முயற்சிகள் எடுத்துக் கொண்டிருக்கிறோம். ஆக, முழுமைக்கும் அந்தக் கம்பெனிக்கே அச்ச வேலைகளைக் கொடுக்கிறோம் என்கிற நிலைமை இப்பொழுது இல்லை என்று நான் தெரிவித்துக் கொள்ளுகின்றேன்.

பாடப் புத்தகங்கள் அச்சடித்துக் கொடுப்பதில், சில தவறுகள் இருக்கின்றன. சிறப்பாக இல்லை, அழகாக இல்லை என்று இங்கே கருத்துத் தெரிவிக்கப்பட்டது. பாடப் புத்தகங்களை எவ்வாறு அமைக்கவேண்டும், எப்படி எப்படி இருக்கவேண்டும் என்று கல்வி இலாகாவின் சொல்கிறார்களோ அவ்வாறு அச்சகத்தில் நாங்கள்

[திரு. கோ. புவராகன்] [26th March 1964]

அமைத்துத் தருகின்றோம். பாடப் புத்தகங்களைத் தயாரிக்கும் முக்கியமான பொறுப்பு கல்வி இலாகாவினருடையது. பாடப் புத்தகங்களில் பிழை, ஆங்கிலத்திலிருந்து தமிழ் மொழி பெயர்ப்பில் பிழை இப்படியெல்லாம் இருக்கிறதென்றால், அதற்கு அச்சகத் தார் பொறுப்பேற்பதில்லை. கல்வி இலாகாவினர் எதைக் கொடுக்கிறார்களோ அதை அப்படியே அச்சடித்துக்கொடுக்க வேண்டுமென்று நியதி இருக்கிறது. ஆக, கல்வி இலாகாவினர் இதைக் கவனத்தில் வைத்துக்கொள்ளவேண்டும். அவ்வாறு ஏதாவது தவறு இருக்குமானால், கல்வி இலாகாவில் இருக்கிறவர்கள் கவனித்துத் திருத்திக் கொடுக்க முன்வருவார்கள் என்று நம்புகிறேன். அரசாங்க அச்சகத் துறையைப் பொறுத்தவரை, கல்வி இலாகாவினர் கொடுப்பதை நல்ல முறையில் அச்சடித்து அவர்களுக்கு வழங்குகிற பொறுப்பை நிறைவேற்றிக் கொண்டு வருகிறார்கள் என்று நான் தெரிவித்துக் கொள்ளுகின்றேன்.

கனம் சட்ட மன்ற உறுப்பினர்களுக்கு வழங்கப்படுகிற டைரிகளைப் பொறுத்த வரையில், கடைசியில் பத்து பக்கங்கள் சென்ற ஆண்டுகளில் இடம் விடப்பட்டிருந்தது என்றும், இந்த ஆண்டு குறைந்துவிட்டது என்றும், அதற்குக் காரணம் என்னவென்றும் கேட்கப்பட்டது. சட்ட மன்ற உறுப்பினர்கள் எழுதுவதற்குக் கொடுக்கப்படுகிற லெட்டர் பேட் போதுமான அளவு இல்லை என்று குறை சொல்லப்பட்டது. லெட்டர் பேடைப் பொறுத்த வரையில், இலாகாவிலிருந்து எவ்வளவு தேவை என்று கேட்கிறார்களோ அதை அச்சகத் துறை வழங்குகிறது. டைரியைப் பொறுத்த வரையில், கடைசிப் பக்கங்கள் இல்லை என்றால், அது குறித்து அரசாங்க உத்தரவு இருக்கிறது. எழுதுபொருள்களை உபயோகப்படுத்துவது, காகிதங்களை உபயோகப்படுத்துவதைப் பொறுத்த வரையில், பத்து சத விகிதம் குறைத்துக்கொண்டு, சிக்கனமாக இவைகளை உபயோகிக்கவேண்டும் என்ற உத்தரவு பிறப்பிக்கப்பட்டிருக்கிறது. அதன் காரணமாகத்தான் டைரியின் கடைசிப் பக்கங்கள் குறைந்திருக்கின்றன.

புலவர் கா. கோவிந்தன்: தலைவர் அவர்களே, இப்பொழுது நமக்கு டைரி கொடுப்பதில் கடைசிப் பத்து பக்கங்கள் குறைந்திருப்பதைப்பற்றி அமைச்சர் அவர்கள் சொன்னார்கள். இந்த டைரியைத் தவிர, பஞ்சாயத்து டைரி வேறு நமக்குக் கொடுக்கப்படுகிறது. இப்படி ஒருவருக்கே இரண்டு டைரிகள் கொடுப்பதைக் காட்டிலும், ஒரே டைரியில் வேண்டிய அளவு வசதி இருப்பது நல்லதல்லவா?

கனம் திரு. கோ. புவராகன்: நம்முடைய கனம் அங்கத்தினர்களுக்குக் கொடுக்கப்படுகிற டைரியில் சில விஷயங்கள் இருக்கின்றன. பஞ்சாயத்து டைரியில் என்ன என்ன விஷயங்கள் இருக்கவேண்டுமோ அவற்றை அந்த டைரியில் அமைத்துக் கொடுக்கிறார்கள். பஞ்சாயத்து டைரியில் உள்ள விஷயங்களும் கனம் அங்கத்தினர்களுக்குத் தெரிந்திருப்பது நல்லது என்பதற்காக அந்த டைரியும் அவர்களுக்குக் கொடுக்கப்படுகிறது.

26th March 1964]

புலவர் கா. கோவிந்தன் : பஞ்சாயத்து டைரியில் கொடுக்கும் ஆந்தச் செய்தியையும் இந்த டைரியிலேயே போட்டு, இன்னும் எழுதுவதற்கு வேண்டிய சில தாள்களையும் அதில் சேர்த்துக் கொடுத்தால், இப்பொழுது இரண்டு டைரிகளைக் கொடுப்பதற்கான செலவைக் காட்டிலும் ஆக்கமாக இருக்கும் அல்லவா? நஷ்டமாக இருக்காது அல்லவா?

கனம் திரு. கோ. புவராகன் : சட்ட மன்ற உறுப்பினர்களுக்குக் கொடுக்கும் டைரிகளையே பஞ்சாயத்து யூனியன் தலைவர்களுக்கும், பஞ்சாயத்துத் தலைவர்களுக்குக் கொடுக்க முடியாது. பஞ்சாயத்து சம்பந்தமான விஷயங்களையும் சட்ட மன்ற உறுப்பினர்கள் தெரிந்து கொள்ளவேண்டும் என்பதற்காக அந்த டைரிகள் வழங்கப்படுகின்றன என்று நான் கருதுகிறேன். பஞ்சாயத்திலே என்ன காரியங்கள் நடக்கின்றன என்பதைப் பஞ்சாயத்து டைரியில் போடுவது தான் நல்லது. பஞ்சாயத்து டைரியைப் பற்றிக் குறிப்பிட்டதால், அதற்கு விளக்கம் தெரிவித்தேன். ஆனால், கனம் உறுப்பினர்களுக்குக் கொடுக்கப்படும் டைரியில் அதிகப் பக்கங்கள் தேவைப்படுமானால், அதைப் பற்றிக் கவனிக்கலாம் என்று நான் தெரிவித்துக் கொள்ளுகின்றேன்.

இங்கு இருக்கிற மிஷின்களிலே பல மிஷின்கள் அப்படியே இருக்கின்றன. சிலவற்றில் சில சில பார்ட்ஸ் போடவேண்டியதாக இருக்கிறது. பி.டபிள்யூ.டி. மெகானிகல் துறைக்கு எழுதி நல்ல முறையில் அவ்வப்போது செப்பணிட்டு வருகிறார்கள்.

அடுத்து, காவலுக்கு போதுமான ஆட்கள் போடவில்லை, 12-30
அதனால் திருட்டுப் போகிறது என்றார்கள். திருட்டுப் போகாத படிக்கு காவல் செய்வதற்கு போதுமான நல்ல அமைப்பை ஏற்படுத்துவது அரசாங்கத்தின் யோசனையில் இருக்கிறது. p.m.
“Madras Legislative Assembly—Who is who” என்ற புத்தகத்தில் தம் படம் மட்டும் ஏன் சரியாக வரவில்லை என்று திரு. சா. கணேசன் அவர்கள் கேட்டார்கள். நான்கூட அதைத் தொடர்ந்து விசாரித்துப் பார்த்தேன். அவர் கொடுத்த படம் அப்படித்தான் இருந்தது. அதில் இருந்தபடியே விழுந்திருக்கிறது என்றார்கள். மற்றும் காலதாமதம் பற்றிச் சொன்னார்கள். சட்டசபை நிகழ்ச்சி புத்தகம்கூட ஓராண்டு கழித்து வருகிறது என்று சொன்னார்கள். அதேமாதிரி இந்த ஆண்டும் சட்டசபை நிகழ்ச்சிப் புத்தகம் ஓராண்டுக்கு அப்புறம்தான் வருகிறது என்றார்கள். அச்சகத்தில் எந்தவிதமான காலதாமதமும் இல்லை. மூன்று மாத காலத்திற்கு மேல் தாமதமின்றி அவர்கள் அச்சிட்டுக் கொடுத்துவிடுகிறார்கள். ஆனால் ப்ரூப் பார்த்து அனுப்புபவர்கள் எடுத்துக்கொள்கிற காலத்தை எல்லாம் அச்சக தாமதமாக எடுத்துக் கொள்ளக்கூடாது. இரண்டு மாதத்திற்கு ஒரு முறை இவ்விதமாக பொறுப்பேற்று இருக்கிற காரியதரிசி இதுபற்றி யெல்லாம் பரிசீலனை செய்கிறார். எந்தப் பிரகாரமாக இருந்தாலும் குறிப்பிட்ட காலத்திற்கு மேல் அச்சகத்தில் எடுத்துக் கொள்ளாமல் கவனித்துக் கொள்கிறார்கள். ஆகவே அங்கே காலதாமதம் வருவதற்கு இடமில்லையென்று தெரிவித்துக்கொள்கிறேன்.

[திரு. கோ. பூவராகன்] [26th March 1964]

மற்றும் வெளியீட்டுத் தரம் பற்றியும் சொன்னார்கள். சில புத்தகங்கள் தேவைப்படுகிறது, அதை அச்சிடுவதில்லை என்றார்கள். வெட்டுப்பிரேரணை ஒன்றுகூட இருக்கிறது. குறிப்பாக இன்ன இன்ன நூல்கள் தேவைப்படுகின்றன, அவற்றை அச்சிடவேண்டும் என்று எங்களுக்கு எழுதி அனுப்பினால் அதுபற்றிப் பரிசீலனை செய்யப்படும் என்று திருமதி அனந்தநாயகி அம்மையார் அவர்களுக்கு தெரிவித்துக் கொள்கிறேன்.

இன்னும் அச்சகத்தில் வேலை செய்கிறவர்களுடைய சம்பளம், படி பற்றியெல்லாம் சொன்னார்கள். அதுவிஷயமும் கவனிக்கப்பட்டுதான் வருகிறது. அவர்கள் எல்லோருக்கும் வீட்டு வசதி செய்து தரவேண்டும் என்றார்கள். ரயிலிலே இலாகா, தனியார் துறையோடு ஒப்பிட்டுச் சொன்னார்கள். இன்றைய தினம் இங்குள்ள தொழிலாளர்களுடைய வீட்டு வசதி, வைத்திய வசதி, கல்வி வசதி எல்லாம் கவனிக்கப்பட்டுதான் வருகிறது. அச்சகத்திற்கு மேல்பார்வையாளராக அச்சக வேலை எல்லாம் நன்கு தெரிந்த அனுபவம் உடைய ஒருவரைத்தான் போட்டு இருக்கிறோம். அட்மினிஸ்ட்ரேடிவ் வேலையினால் தன் ஒருவரால் முழுக்க கவனிக்க முடியவில்லை என்று அவர் கேட்டுக் கொண்டதன் பேரில் துணை கண்ட்ரோலர் ஒருவரைக்கூடப் போட்டு இருக்கிறோம். மற்றும் மூவாயிரம் பேர்கள் உள்ள இடத்தில் முன்னுறு பேர்களுக்கு வீட்டு வசதி செய்து கொடுத்தால் போதுமா என்றார்கள். அரசாங்கம் போதும் என்று கருதவில்லை. இருக்கக்கூடிய நிதி நிலைமைக்கு ஏற்றவாறுதான் படிப்படியாக இத்துறையில் வசதிகளைச் செய்து கொடுத்துக்கொண்டிருக்கிறது. வீட்டு வசதி மாத்திரம் இருந்தால் போதவில்லை. அங்கே பள்ளிக்கூட வசதி, தேவைப்படுகிறது. இந்த ஆண்டுகூட அந்த இடத்தில் ஒரு பள்ளிக்கூடம் திறக்க ஏற்பாடாகியிருக்கிறது. நெருக்கடி காரணமாக கட்டிட வேலையை நாம் குறைத்துக்கொண்டோம் அதனால் தான் உடனடியாக எல்லோருக்கும் வீட்டு வசதி அளிக்க முடியவில்லை. இன்னும் அச்சகத்தில் உணவு அருந்த இடம் இருக்கிறது. அவர்களே நல்ல முறையில் காண்டின் வைத்தும் நடத்திக் கொண்டிருக்கிறார்கள். அமைச்சர்கள் போகிறபோது மட்டும் தான் நன்றாக நடக்கிறது என்று இல்லை. அச்சகம் நல்லமுறையில் நடந்து கொண்டிருக்கிறது. மற்றும் நல்லமுறையில் தொடர்ந்து செயல்படுத்துவதற்கான பல யோசனைகள் அங்கத்தினர்கள் இங்கே கூறியிருப்பதற்காக நான் என் நன்றியைத் தெரிவித்துக் கொள்கிறேன். இன்னும் இந்த இலாகா காரியதரிசி, தொழிலாளர்கள் எல்லோருக்கும் என் நன்றியைச் சொல்லி இந்த மானியத்தை ஆதரிக்க வேண்டுமென்று கேட்டுக்கொண்டு முடித்துக் கொள்கிறேன். வணக்கம்.

MR. DEPUTY SPEAKER : The question is—

“ That the allotment of Rs. 1,68,59,400 under Demand No. XXXIV—Stationery and Printing be reduced by Rs. 100.”

The cut motion was put and lost.

26th March 1964]

MR. DEPUTY SPEAKER : The question is—

“ That the Government be granted a sum not exceeding Rs. 1,68,59,400 under Demand No. XXXIV—Stationery and Printing.”

The Demand was put and carried and the Grant was made.

(2) DEMAND NO. XXIII—COMMUNITY DEVELOPMENT PROJECTS, ETC.

(3) DEMAND NO. XXIX—PUBLIC WORKS—GRANTS-IN-AID.

THE HON. SRI S. M. A. MAJID : Sir, on the recommendation of the Governor, I move—

“ That the Government be granted a sum not exceeding Rs. 6,44,36,300 under Demand No. XXIII—Community Development Projects, etc., be reduced by Rs. 100.”

திரு. து. ப. அழகமுத்து : கனம் உதவி சபாநாயகர் அவர்களே, என் பெயரில் உள்ள வெட்டுப்பிரேரணையை நான் பிரேரேபிக்கிறேன்.

“ That the allotment of Rs. 6,44,36,300 under Demand No. XXIII—Community Development Projects, etc., be reduced by Rs. 100.”

THE HON. SRI S. M. A. MAJID : Sir, on the recommendation of the Governor, I move—

“ That the Government be granted a sum not exceeding Rs. 2,16,87,900 under Demand No. XXIX—Public Works—Grants-in-aid.”

திரு. து. ப. அழகமுத்து : கனம் உதவி சபாநாயகர் அவர்களே, என் பெயரில் உள்ள வெட்டுப்பிரேரணையை நான் பிரேரேபிக்கிறேன்.

“ That the allotment of Rs. 2,16,87,900 under Demand No. XXIX—Public Works—Grants-in-aid be reduced by Rs. 100.”

MR. DEPUTY SPEAKER : The Demands and the cut motions are before the House for discussion.

* திரு. மு. பொ. வடிவேல் : மதிப்பிற்குரிய சட்டமன்ற துணைத் தலைவர் அவர்களே, 1964-65-ஆம் ஆண்டு ஸ்தல நிர்வாகத்துறை மானியத்தின் மீது என்னுடைய கட்சியைச் சேர்ந்த உறுப்பினர்கள் கொண்டுவந்திருக்கிற வெட்டுப் பிரேரணையை ஆதரித்து என்னுடைய கருத்துக்களை எடுத்துக் கூற விரும்புகிறேன்.

தமிழகத்தில் சற்றேறக்குறைய பன்னிரெண்டாயிரம் பஞ்சாயத்துக்களும், நானூறுக்கு மேற்பட்ட நகரசபைகளும், 323 பஞ்சாயத்து யூனியன்களும் நாட்டில் செயல்பட்டு வருகின்றன. அதற்காக ஆண்டு ஒன்றுக்கு 28 கோடி ரூபாய் செலவழிக்கப்பட்டு வருகிறது. இதில் இருந்தே இது எவ்வளவு முக்கியத்துவம் வாய்ந்தது என்பதை நாம் உணர்ந்து கொள்கிறோம். ஓரிடத்தில் அதிகாரம் குவிந்து இருக்கக்கூடாது, பரவலாக இருக்கவேண்டும்

[திரு. மு. பொ. வடிவேல்] [26th March 1964]

என்பதற்காக பஞ்சாயத்துக்களையும், பஞ்சாயத்து யூனியன்களையும் நாம் ஏற்படுத்தியிருக்கிறோம். இருந்தாலும் அதில் உள்ள குறைபாடுகளை நீக்கினால்தான் அவற்றினால் முழுப் பயன் நாட்டிற்கு ஏற்படும். இந்த இலாகாவில் கமிஷனராகப் பணியாற்றுகிறவர்களுக்கு என்ன க்வாலிபிகேஷன் என்றே நிர்ணயிக்கப்படவில்லைபோலத் தோன்றுகிறது. மூன்றாம் பாரம் படித்தவர்களும் கமிஷனராக வருகிறார்கள், ஐந்தாம் பாரம் படித்தவர்களும் வருகிறார்கள். இ.ஒ.இ. வருகிறார்கள். இன்னும் டெபுடி தாசில் தார்கள் கமிஷனராக வருகிறார்கள். ஆகவே, இவைகளை எல்லாம் பார்க்கும்போது யார் யார் என்னென்ன தகுதி உள்ளவர்கள் கமிஷனராக வரலாமென்ற விதிகள் நிர்ணயிக்கப்பட்டதாகத் தெரியவில்லை. ஆகவே, இவையெல்லாம் அனாவசியமானதாகவே தோன்றுகிறது. பஞ்சாயத்து யூனியன்கள் சிறுசச்சிறுக ரெவின்யூ டிப்பார்ட்மெண்டாகவே மாறிக்கொண்டு வருகிறது. லோன் கொடுப்பதற்கு தாசில்தார் நியமிக்கப்பட்டிருக்கிறார். வரி வசூல் செய்ய பஞ்சாயத்து யூனியன்களில் கர்ணங்கள், கிராம முன்சிப்புகள் ஏற்படுத்தப்பட்டிருக்கின்றனர். அடுத்தபடியாக ரெவின்யூ இன்ஸ்பெக்டரைச் சேர்ப்பார்கள்; அதற்கு மேல் ஜில்லா கலெக்டர் மேற்பார்வையிடுகிறார். இப்படிப் போய்க்கொண்டிருந்தால் தனியாக ஆர்.டி. எல்.ஏ. டிப்பார்ட்மென்ட் எதற்கு? ஏதோ வேண்டிய ஒரு சிலருக்கு உத்தியோகம் கொடுப்பதற்காக பதவி உயர்வுக்கும் இந்த இலாகா இருக்கிறதே தவிர வேறு ஒன்றுமில்லை.

ஆர்.டி.ஓ. அவர்கள் 15 நாளைக்கு ஒரு முறை கூட்டம் கூட்டுவதாகக் குறிப்பிடப்பட்டிருக்கிறது. ஆனால் அந்த மாதிரிக் கூட்டம் கூட்டப்பட்டதாக எந்த யூனியனிலும் கேள்விப்பட்டதுகூட இல்லை. ஏதோ இரண்டு மாதத்திற்கு ஒரு முறை கூட்டுகிறார்கள். ஆனால் அந்தக் கூட்டத்தில் எடுக்கப்படுகிற முடிவுகள் என்ன ஆகின்றன என்பது இதுவரை தெரியவில்லை. சட்ட மன்ற உறுப்பினர்கள் பலர் பஞ்சாயத்துத் தலைவர்களாக இருக்கிறார்கள். ஆகவே, சட்ட மன்றம் கூடும் காலங்களில் கான்பரன்சை நடத்தக் கூடாது என்று ஆர்.டி.ஓ.-க்களுக்கு உத்தரவிடவேண்டுமென்று அமைச்சர் அவர்களைக் கேட்டுக்கொள்கிறேன்.

1963-64-ம் ஆண்டில் 148 யூனியன்கள் பற்றாக்குறை பட்ஜெட்டைத் தயாரித்திருக்கிறது. இந்த பற்றாக்குறை பட்ஜெட்டுக்குக் காரணம் என்ன? சில பஞ்சாயத்துக்களுக்குச் சந்தை மூலம் வருமானம் கிடைக்கிறது; சில பஞ்சாயத்துக்களுக்கு அந்த நிலைமை இல்லை. எல்.எப். டிஸ்பென்சரிகள் தற்போது பஞ்சாயத்து யூனியன்கள் மேற்பார்வையில் வந்து விட்டன. அதற்கு வேண்டிய மருந்துகளை அதிகமான அளவுக்கு வாங்க வேண்டியிருப்பதால் ஜெனரல் பண்டிலிருந்து செலவழிக்க நேரிடுகிறது. இதன் காரணமாகப் பற்றாக்குறை பட்ஜெட்டைத் தயாரிக்கும் நிலைமை பல பஞ்சாயத்து யூனியன்களுக்கு ஏற்பட்டிருக்கிறது. ஆகவே, இந்த டிஸ்பென்சரிகளையெல்லாம் அரசாங்கமே எடுத்துக் கொண்டால் இந்தப் பற்றாக்குறை நிவர்த்தியாகிவிடும் என்பது என்னுடைய அபிப்பிராயம்.

26th March 1964] [திரு. மு. பொ. வடிவேல்]

ஹரிஜன நல இலாகா மூலம் ஒவ்வொரு பஞ்சாயத்து யூனியனும் இரண்டு கோழிப் பண்ணைகள் வைக்க 2,600 ரூபாய் வீதம் கொடுக்கப்படுகிறது. சில பஞ்சாயத்து யூனியன்களில் கோழிகளுக்கு நோய் ஏற்பட்டு இறந்து விட்ட காரணத்தால் கோழிப் பண்ணையை எடுத்துவிட வேண்டிய துர்பாக்கியமான நிலைமை ஏற்பட்டு விட்டது. செலவழிக்கப்பட்ட 5,000 ரூபாய் பணமும் வீணாகி விட்டது. ஆகவே, இந்த வீண் செலவைச் செய்யக்கூடாது என்று கேட்டுக்கொள்கிறேன்.

மாதர் சங்கங்கள் ஆங்காங்கு அமைக்கப்பட்டிருக்கின்றன. பஞ்சாயத்து யூனியன் மூலம் மானியம் கொடுத்து தையல் மெஷின்கள் வாங்கிக் கொடுக்கப்பட்டிருக்கின்றன. ஆனால் தையல் கற்றுக்கொடுக்க ஆட்கள் இல்லாத காரணத்தால் அவை எல்லாம் வெறுமனே தேங்கிக் கிடக்கின்றன. ஆகவே, அரசாங்கம் இதைக் கவனித்து குறைந்த பட்சம் ஒரு யூனியனுக்கு இரண்டு தையல் ஆசிரியர்களை ஆறு மாதத்திற்காவது போட வேண்டுமென்று கேட்டுக்கொள்கிறேன்.

கலெக்டர் யூனியனை மேற்பார்வையிடுகிறார். அந்தந்த யூனியனில் நடக்கும் வேலைகளில் உள்ள தவறுகள் உடனடியாக பஞ்சாயத்து யூனியன் தலைவர்களுக்குத்தான் தெரியும். அவர்கள் அந்தத் தவறுகளைப் பற்றி எழுதினால், சில பஞ்சாயத்து யூனியன் ஆணையாளர்கள் அந்தத் தவறைத் தவிர்க்க உள்ள நடவடிக்கைகள் எடுக்கப்பட்டன என்ற குறிப்பை எழுதுகிறார்கள்; சிலர் எழுத மாட்டேன் என்கிறார்கள். அதைப்பற்றி அஸிஸ்டென்ட் கலெக்டரிடத்தில் அடிக்கடி சொல்வது என்றால் நலமாக இராது. ஆகவே, அந்த நிலைமையை மாற்றி அஸிஸ்டென்ட் கலெக்டரும், ஜில்லா கலெக்டரும் பஞ்சாயத்துத் தலைவர் எழுதும் குறிப்பின் மீது உள்ள நடவடிக்கைகளை ஆணையாளர்கள் எடுத்திருக்கிறார்கள் என்பதைக் காட்டும் ரிஜிஸ்டரை பார்வையிடும் வகையில் ஏற்பாடு செய்ய வேண்டுமென்று அமைச்சர் அவர்களைக் கேட்டுக் கொள்கிறேன்.

விஸ்தரிப்பு அலுவலர்களுக்குக் கமிஷனர்கள் ரகசியக் குறிப்பு எழுதுகிறார்கள். பஞ்சாயத்துத் தலைவரும் அதை மேற்பார்வையிட்டு எழுதுவதற்கு வசதி செய்து கொடுக்கவேண்டுமென்று கேட்டுக் கொள்கிறேன்.

“2-ஸி” மரப் பட்டாக்களிலிருந்து வரக்கூடிய வருவாயைப் பஞ்சாயத்துக்களிடம் ஒப்படைக்க வேண்டுமென்று சட்டம் கூறுகிறது. இதாவரை அந்த வருவாய் பஞ்சாயத்து யூனியன்களுக்கு வந்ததாக இல்லை என்ற குற்றச்சாட்டை நான் கூற விரும்புகிறேன்.

பஞ்சாயத்துக்களிடம் சில புறம்போக்குகள் ஒப்படைக்கப்பட்டிருக்கின்றன. தோப்புப் புறம்போக்குகள் ஒப்படைக்கப்பட்டிருக்கின்றன. ஏலம் விடும்போது ரெவின்யூ இலாகாவுக்கும், பஞ்சாயத்துக்களுக்கும் இடையே தகராறுகள் ஏற்படுகின்றன.

[திரு. மு. பொ. வடிவேல்] [26th March 1964]

யாருக்கு அந்த மரங்கள் சொந்தம் என்பதிலே ரெவின்யூ இலாகாவுக்கும் பஞ்சாயத்துத் தலைவர்களுக்கும் இடையில் தகராறுகள் ஏற்படுகின்றன. சர்க்கார் அந்த மரங்களை எடுத்துக் கொண்டால் பஞ்சாயத்து போர்டுக்கு இன்பர்மேஷன் கொடுக்கவேண்டுமென்று கேட்டுக் கொள்கிறேன்.

சில காட்டுப் புறம்போக்குகளையும் பஞ்சாயத்து யூனியன்களிடம் ஒப்படைத்திருக்கிறோம். ஆலங்காயம் பஞ்சாயத்து யூனியனில் ஏழு கிராமங்களில் காடுகள் இருக்கின்றன. அந்தக் காட்டுப் பகுதி புறம்போக்குகளை பஞ்சாயத்து தலைவர் ஏலம் விடும் போது காட்டு இலாகா அதிகாரிகள் தகராறு செய்கிறார்கள். அதன் காரணமாக ஏலம் எடுப்பவர்கள் பயப்படுகிறார்கள். ஒன்று திட்ட வட்டமாக அந்தப் பகுதிகள் எல்லாம் காட்டு இலாகாவைச் சேர்ந்தது என்று அறிவித்து விடுங்கள். இந்த இசைக்கெட்டான் நிலைமையில் பல பஞ்சாயத்துக்கள் இன்றையதினம் இருக்கின்றன.

கனம் திரு. சே. ம. அ. மஜீத்: அந்த இடங்களில் பஞ்சாயத்து யூனியனிடம் ஒப்படைக்கப்பட்டவை புறம்போக்கு காடுகளா?

திரு. மு. பொ. வடிவேல்: அவை பஞ்சாயத்து யூனியனிடம் ஒப்படைக்கப்பட்ட புறம்போக்கு காடுகள். ஆலங்காயம் பஞ்சாயத்து யூனியனில் நெல்லிவாசல், புங்கம்பட்டு, புதூர், பீம குளம் ஆகிய பகுதிகள் பஞ்சாயத்திடம் ஒப்படைக்கப்பட்ட புறம்போக்குக் காட்டுப் பிரதேசங்கள். இதைப்பற்றி மாவட்ட அபிவிருத்தி கவுன்சிலிலும் எடுத்துச் சொல்லப்பட்டிருக்கிறது. இதன்பேரில் நடவடிக்கைகள் எடுத்துக் கொள்ளவேண்டுமென்று கேட்டுக்கொள்கிறேன்.

ரோடு போட வேண்டுமென்றால் யூனியன் பொறியாளரால் எஸ்டிமேட் தயாரிக்கப்படுகிறது. ஒரு குறிப்பிட்ட தொகைக்கு மேற்பட்டு இருந்தால் அசிஸ்டென்ட் எஞ்சினியர் அங்கீகரிக்க வேண்டும்.

ரோட்டில் உள்ள கற்கள் சாதாரண கற்கள். அதுபற்றி பஞ்சாயத்து யூனியன் தலைவருக்கு புசார் செய்யப்பட்டது. பஞ்சாயத்து யூனியன் தலைவர் உடனே வந்து பார்க்கார். நூர்புக் கற்கள் தொட்டவுடன் தூள்தூளாக போகும் நிலையில் இருந்தது. தலைவர் கமிஷனரிடமும் ரிப்போர்ட் செய்தார்கள். கமிஷனரும் நேரடியாக வந்து பார்த்து உண்மைதான் என்று சூப்பர்வைசரை விசாரித்தார். அவர் சொன்னார், எனக்கு ஒன்றும் அதிகாரம் இல்லை, ஏ.இ. தான் பார்க்கவேண்டுமென்று சொன்னார். உடனே கமிஷனர் வேலையை நிறுத்தவேண்டுமென்று உத்தரவிட்டார்கள். அது ஒ.சி. யாகி “பேர்” காப்பியாவதற்குள் காண்ட்ராக்ட் எடுத்தவர் அந்த ரோடை முடித்துவிட்டார். “நான் அதுபற்றி கேட்டேன் டெக்னிக்கல் அதாரிட்டி நான்தான். ஆகவே நான் சொல்கிறேன் அந்தக் கற்கள் நன்றாகயிருக்கிறது” என்று ஏ.இ. கூறிவிட்டார். அப்படி அவர்தான் அதாரிட்டி.

26th March 1964] [திரு. மு. பொ. வடிவேல்]

என்றால் பின் கவுன்சிலுக்கு அப்பருவலுக்கு வருவானேன்? பஞ்சாயத்து யூனியன் நிர்வாகத்தில் முக்கியமானவர்கள் தலைவரும் (சேர்மன்), கமிஷனரும். இவர்கள் இருவரும் கற்கள் நன்றாகயில்லை என்று சொல்கிறார்கள். ஆனால் ஏ. இ. நான் தான் டெக்னிக்கல் அதாரிட்டி, நான் சொல்கிறேன், கற்கள் நன்றாகயிருக்கின்றன. உடனே இந்த பில்லை பாஸ் செய்யவேண்டும் என்று கமிஷனருக்கு தாக்கீது விட்டால் பொதுமக்கள் ஏ.இ. யையா குறை கூறுவார்கள்? தலைவரையும் கமிஷனரையும் தான் குறை கூறுவார்கள்? ஆகவே இது விஷயமாக புனராலோசனை செய்து மாற்று பேர்சனை ஏதாவது செய்யவேண்டும். ஹரிஜன நல இலாகா மூலம் முன்செல்லாம் வீடுகள் கட்டிக் கொடுக்கப்பட்டன. இப்பொது மலைவாசிகளுக்கு வீடு கட்டிக்கொடுக்கும் நிலை யூனியனிடம் ஒப்படைக்கப்பட்டிருக்கிறது. ஜூலை, ஆகஸ்ட், செப்டம்பரில் பணம் ஒதுக்கப்பட்டு மார்ச்சுக்குள் அதை முடித்து விடவேண்டுமென்று அவசர அவசரமாக வேலைகள் செய்வதால் பல வீடுகள் இடிந்து விழுந்த நிலையில் இருக்கின்றன. ஆகவே எப்ரலிலேயே பணத்தை ஒதுக்கி கொடுத்து ஆவன செய்யவேண்டுமென்று தங்கள் மூலம் அமைச்சர் அவர்களைக் கேட்டுக் கொள்கிறேன். சுவர்கள் 9 இன்சுதான் இருக்கிறது. அது எவ்வளவு நாட்கள் தாங்கும்? ஆகவே குறைந்தபட்சம் 13 இன்சாவது இருந்தால்தான் வீடுகள் நல்லமுறையில் இருக்க முடியும். அரசாங்கத்திற்கும் நல்ல பெயர் வரும். கட்டிக்கொடுத்த பஞ்சாயத்து யூனியனுக்கும் நல்ல பெயர் வரும். ஆகவே இதை மீண்டும் புனராலோசனை செய்யவேண்டுமென்று கேட்டுக்கொள்கிறேன். கல்வி விஷயத்தில் 300 ஐனத் தொகை ஒரு மைலுக்குள் இருந்தால் அங்கு பள்ளிக்கூடம் திறக்க வேண்டுமென்றால் டிவிஷன் இன்ஸ்பெக்டர் அங்கீகாரம் பெற்று அங்கீகாரம் வந்தவுடன் கல்விக் குழுவில் வைத்து பின் கவுன்சிலில் வைத்து பிறகுதான் பள்ளிகூடம் திறக்கும் நிலை இருக்கிறது. கிராமங்களில் அவசியம் வைக்கவேண்டுமென்ற நிலை இருந்தால் அரை மைலுக்குள் இருந்தால் கூ.ஒ.சு. பார்த்து சிபார்சு செய்தால் பஞ்சாயத்து யூனியனே அதைத் திறந்து விட அதிகாரம் வழங்கப் பட்டவேண்டும். அடுத்து, ஜீப் ட்ரைவர்கள் யூனியன் மலைப் பகுதிகளிலும் காடுகளிலும் கடுமையான பிரயாணம் செய்ய வேண்டியிருக்கிறது. அவர்களுக்கு சம்பளம் குறைவாக இருக்கிறது. அவர்கள் சம்பளம் 70 ரூபாயாக இருக்கிறது. சாதாரண லாரி ஓட்டுகிறவர்கள் 15 நாட்கள் வேலை செய்தால் 150 ரூபாய் கிடைக்கிறது. ஆனால் இவர்களுக்கு 70 ரூபாய்தான் கொடுக்கப்பட்டு வருகிறது. நம் சட்டமன்ற மதிப்பீட்டுக் குழுவில் கூட, இவர்கள் சம்பளத்தை அதிகப்படுத்தவேண்டுமென்று அக்குழு சிபார்சு செய்திருப்பதாக அறிகிறேன். ஆகவே கனம் அமைச்சர் அவர்கள் இதையும் புனராலோசனை செய்து இந்த ட்ரைவர்களுக்கு அதிகச் சம்பளம் வழங்க ஏற்பாடு செய்யவேண்டுமென்று கேட்டுக் கொள்கிறேன். விவசாயம் பொறுத்தவரையில், வட ஆற்காடு மாவட்டத்தைப் பொறுத்தவரையில் ஸ்ப்ரேயர்கள் சரிவர வேலை செய்யவில்லை என்ற புகார் இருக்கிறது. சென்ற அபிவிருத்தி மன்றக்

[திரு. மு. பொ. வடிவேல்] [26th March 1964]

கூட்டத்தில் கூட இந்த புகார் கூறப்பட்டது. ஆண்டுதோறும் அதற்கு இரண்டு லட்சம் ஒதுக்கப்படுகிறது. இந்த ஸ்ப்ரேயர்கள் பாதி விலைக்கு கொடுக்கப்படுகிறது. இந்த ஸ்ப்ரேயர்கள் ஒன்று கூட வேலை செய்யவில்லை. வட வேலூர் பொறுத்தவரை இந்தக் குறையை எல்லாத் தலைவர்களும் ஏகோபித்து பேசினார்கள். மற்ற நண்பர்களைப் பார்க்கும்போதும் அவர்களும் இப்படித்தான் சொல்கிறார்கள். காங்கிரசில் உள்ள சில தலைவர்கள் கூட அது உண்மை தான் என்றும் என்ன என்று புரியவில்லை என்று சொல்கிறார்கள். ஆகவே அமைச்சர் அவர்கள் நேரிடையாக இதில் கவனம் செலுத்தி இவை எப்படியிருக்கின்றன, பழுதுபட்டிருக்கிறதா என்றெல்லாம் பார்த்து வேறுவிதமான ஸ்ப்ரேயர்களை வாங்கிக் கொடுக்க முன்வர வேண்டும். பின்னர், போஸ் கலப்பை இருக்கிறது. இதன் விலை 3 ரூபாய், ப்ரேமிற்கு 4 ரூபாய், மொத்தம் 7 ரூபாயாகிறது. ஏழு ரூபாய்க்குக் கிடைக்கும். ஆனால் பஞ்சாயத்து யூனியனில் இதன் விலை 15 ரூபாய் என்று கூறி பாதிவிலைக்குக் கொடுக்கிறோம் என்று பெருமைப்பட்டு 7-90-க்கு கொடுக்கிறார்கள். குடியானவர்கள் இதைப் பார்த்துச் சிரிக்கிறார்கள். நல்லமுறையில் இவைகள் நடக்கவேண்டுமென்றுதான் இப்படிப்பட்ட குறைகள் எடுத்துச் சொல்லப்படுகிறது. தேனி பெட்டி 10 ரூபாய்க்கு நான் செய்து கொடுக்கத் தயாராயிருக்கிறேன். ஆனால் அதன் விலை 25 ரூபாய் என்று கூறி பாதி விலை 12-90 என கொடுக்கிறார்கள்.

கனம் திரு. செ. ம. அ. மஜீத் : ராணிக்கும் சேர்ந்ததா? பெட்டிக்கு மட்டுமா?

திரு. மு. பொ. வடிவேல் : ராணிக்காக ஒரு ரூபாய் வாங்கப் படுகிறது. பத்து பனி ரெண்டு ரூபாயில் பெட்டி செய்து விடலாம். ஆகவே தான் கிராம மக்கள் இவற்றை வாங்க முன் வருவதில்லை. இந்த மூன்று ஆண்டுகளாக யூனியன் எப்படி வேலை செய்து வருகிறது, எந்தெந்த வகையில் பணியாற்றுகிறார்கள், எந்த அதிகாரிகளை எடுத்து விடலாம், எந்தெந்த முறையில் சீர்திருத்தம் செய்யலாம் என்பதற்காக சட்டமன்ற அங்கத்தினர்களைக் கொண்ட ஒரு குழு அமைத்து அதை பரிசீலனை செய்ய வேண்டுமென்று கேட்டுக் கொண்டு என் உரையை முடித்துக் கொள்கிறேன்.

திரு. ஜே. மாதா கவுடர் : கனம் உதவி சபாநாயகர் அவர்களே, அமைச்சர் அவர்கள் கோரியிருக்கும் கிராம அபிவிருத்தி—நல நிர்வாக மான்யக் கோரிக்கையை ஆதரித்து ஒருசில வார்த்தைகள் சொல்ல விரும்புகிறேன். நாடு விடுதலை அடைந்த பிறகு கிராம ராஜ்யம் ஏற்பட வேண்டுமென்று அந்தக் குறிக்கோளோடு இக் குறையை நாம் ஏற்படுத்தினோம். முன்பெல்லாம் பஞ்சாயத்துக்கள் அதிகாரமற்ற பஞ்சாயத்துக்களாக இருந்தன. இன்று கிராமங்களில் மக்கள் தன்னிச்சையாக செய்யக்கூடிய சேவையையும் அதிகாரத்தையும் ஒருங்கிணைந்து கொடுத்து செயல்பட இன்று பஞ்சாயத்து யூனியன்களாக மாற்றியமைத்து நல்லமுறையில் ஒரு குறையை ஏற்படுத்தியிருக்கிறோம். இதனால் ஆங்காங்கு இருக்கக் கூடிய கிராம மக்களின் குறைகளை அங்குள்ள தலைவர்கள் நன்றாகப்

26th March 1964]

[திரு. ஜே. மாதா கவுடர்]

பார்த்து அவர்களுக்கு வேண்டிய வேலைகளை உடனடியாக செய்து கொள்ளமுடியும் என்ற நிலை ஏற்பட்டிருப்பதை நாம் பார்க்கிறோம். பஞ்சாயத்துக்களுக்கு அதிகாரம் இருந்தது, புதிதாக பஞ்சாயத்து யூனியன்களை நாம் ஏற்படுத்தியிருக்கும்போது சில தவறுகள் ஏற்படுவது சகஜம். அவற்றை எப்படி சீர்திருத்துவது என்பது பற்றி யோசிக்கவேண்டுமே அல்லாது இந்த இலாகாவில் உள்ள சிறிய குற்றங்களை பெரிதாக எடுத்துக் கொள்ளக்கூடாது. முன்பிருந்த ஜில்லா போர்டுகளை நாலிந்தாஃப் பிரித்து ஒவ்வொன்றிலும் 20 வட்டங்கள் என்ற முறையில் ஏற்படுத்தி ரோடு போடுவது, பள்ளிக்கூடங்கள் கட்டுவது, தண்ணீர் வசதி போன்ற காரியங்களில் கிராம மக்கள் எப்படி என்னென்ன செய்யவேண்டும் என்பதை அறிந்து செய்து கொள்ள ஜில்லா போர்ட் மாதிரி பஞ்சாயத்து யூனியன்களை வைத்திருக்கிறோம். இதிலுள்ள ஒன்றிரண்டு சிரமங்கள் பற்றி மட்டும் எடுத்துச் சொல்ல விரும்புகிறேன். குறிப்பாக பஞ்சாயத்து யூனியனில் அவர்கள் எவ்வளவு சர்சார்ஜ் விதித்தும் கூட அவர்கள் வருவாய் பற்றாக்குறையாக இருந்து செலவிற்கு பற்றாமல் இருக்கக் காரணம், அப்படி ஒன்றிரண்டு பஞ்சாயத்து யூனியனில் ஏற்படக் காரணம், அதிகப் படியான ரோடுகளை பஞ்சாயத்து யூனியன்கள் வைத்து வேலை செய்வதினால்தான் இச்செலவு ஏற்படுகிறது. ரோடுகளைப் போட்டு விட்டு, அவைகளை பராமரிப்பதற்காக தலைக்கு 40 ந.பை. என்ற அளவில் கொடுப்பது என்று அரசாங்கம் தீர்மானித்திருக்கிறது. இதை வைத்துக்கொண்டு வேலை செய்யவேண்டும் என்று சொல்லும் போது, உண்மையாக வேலையை செய்ய முடியுமா என்று பார்த்தால், முடியாது என்று தான் சொல்லவேண்டும். குறிப்பாக எங்கள் மாவட்டத்தில், இந்த வேலையை நடத்த முடியுமா என்பதை சிந்தித்துப் பார்க்கவேண்டும். 40 ந.பை. என்பதை வைத்துக் கொண்டு எங்கள் பக்கத்தில் இருக்கின்ற எந்த ரோட்டை பராமரிக்க முடியும்? இப்படியிருக்கின்ற மலைப்பிரதேசங்களில் இருக்கின்ற நிலைமையில், 300, 400 ஜனத்தொகை கொண்ட கிராமத்திற்கு 40 ந.பை. வீதம் கொடுத்துவிட்டு மூன்று மைல் நீளம் இருக்கின்ற ரோட்டை செப்பணிட்டுக்கொள்ளுங்கள் என்றால் எப்படி முடியும்? வெறும் மண் தூவுவதற்குக் கூட போதாது என்கின்ற நிலைமை தான் ஏற்படுகிறது. இதை தயவு செய்து அமைச்சர் அவர்கள் சிந்தித்துப்பார்க்கவேண்டும் என்று கேட்டுக் கொள்கிறேன். மேலும் இந்தக் குறிப்பில் “கொல்லி மலை வட்டாரத்திலும், சேலம் மாவட்டத்தில் ஏர்காடு வட்டாரத்திலும் மலை சாதியினர் வட்டாரங்கள் ஏற்படுத்தப்பட்டன” என்று சொல்லப்பட்டிருக்கிறது. இதற்காக துணை மான்யமும் கேட்கப் பட்டிருக்கிறது. குறிப்பாக ரோடு பராமரிக்கும் விஷயத்தில் இப்போது கொடுக்கப்படும் 40 ந.பை. கொடுப்பதை அதிகரித்தால் நல்லது என்று நம்புகிறேன். எப்போதும் கணக்குப்போடும் போது, ப்ளெயின்ஸ், மலைப்பிராந்தியங்கள் இவைகளுக்கு இருக்கின்ற வித்தியாசத்தை நாம் கவனிக்கவேண்டும். அதை கவனிக்காமல் ஏதோ போட்டுவிடுகிறார்கள். மலைப் பிரதேசம்

1-00
p.m.

[திரு. ஜே. மாதா கவுடர்] [26th March 1964]

என்பதை பிரித்துப்பார்த்து இப்போது 40 என்று இருப்பதை 80 ந.பை. என்றோ அல்லது 60 ந.பை. என்றோ போட்டுவிட்டால் நல்லதாக இருக்கும் என்பதை தெரிவித்துக் கொள்கிறேன்.

அடுத்தபடியாக, பஞ்சாயத்து போர்ட் ஏரியாக்களில் ரூரல் வாட்டர் சப்ளை ஸ்கீம் மூலமாக முன்னால் பைப் போடப் பட்டிருந்தது. இதை தூர் எடுக்கவேண்டுமானாலும், டாங்க்களில் ஏதோ உடைந்திருந்து அதை ரிப்பேர் செய்யவேண்டுமானாலும் பஞ்சாயத்து போர்டு தான் செய்ய வேண்டும் என்று சொல்லப்பட்டிருக்கிறது. ஏதோ 500 ரூபாய் அல்லது 1,000 ரூபாய் வேலைகள் என்றால் பஞ்சாயத்து போர்ட் செய்யும். ஆனால் 30 ஆண்டுகளுக்கு முன்னால் போடப்பட்ட சில பைப்-கள் இப்போது சேதம் அடைந்திருந்தால் அதை நல்லமுறையில் சீர்திருத்த வேண்டுமென்றால் குறைந்தது 80 ஆயிரம் ரூபாய் செலவு செய்ய வேண்டும் என்றால் எப்படி பஞ்சாயத்து போர்டுகளுக்கு முடியும்? 80 ஆயிரம் ரூபாய் அளவுக்கு வருகின்ற வேலைகளை எல்லாம் எப்படி பஞ்சாயத்துப் போர்டு செய்யமுடியும் என்று பார்க்கும் போது, இந்த வேலையை வாட்டர் சப்ளை ஸ்கீமின் கீழேயே மாற்றி நடத்தினால்தான் நல்லதாக இருக்கும். குறிப்பாக ஒரு மாவட்டத்தில் பழைய ஜில்லா போர்டு இருக்கும். குறிப்பாக ஒரு மாவட்டத்தில் பழைய ஜில்லா போர்டு இருந்த காலத்தில் போடப்பட்ட பைப்-கள் 30 ஆண்டுகளுக்கு முன்பாக போடப்பட்ட பைப்-களாக இருக்கின்றன. இதனை நாம் செப்பனிட முடியாது. இந்த வேலையை மேற்கொண்டால் நிச்சயமாக பஞ்சாயத்துக்கு பணம் பற்றாக்குறை தான் ஏற்படும். ஆகவே இம்மாதிரிப்பட்ட வேலைகளை எல்லாம் வாட்டர் சப்ளை ஸ்கீமின் கீழ் கொண்டு வந்து நடத்த வேண்டும் என்று சொல்லிக்கொள்ள ஆசைப்படுகிறேன்.

அடுத்தபடியாக, பேக்வார்ட் கிராஸ், பிற்பட்ட வகுப்பினர் என்று பிரித்திருக்கிறார்கள். பிற்பட்ட வகுப்பினர் என்று சொல்லும்போது, எல்லாவகையிலும் பிற்பட்டவர்கள் என்றுதான் மற்ற மாவட்டங்களில் எல்லாம் கருதப்படுகிறார்கள். ஆனால், நீலகிரியை எடுத்துக்கொண்டால், கலெக்டர் அவர்களிடத்தில் இதைப்பற்றி கேட்டால், அங்கேயிருக்கின்ற தொதுவர்கள் கல்லியில் மட்டும் தான் பின்தங்கியவர்கள், மற்ற விஷயங்களில் எல்லாம் பின்தங்கியவர்கள் என்பதை நாங்கள் ஒத்துக்கொள்வதற்கில்லை என்று சொல்லுகிறார்கள். ஆனால் நீலகிரியில் இருக்கின்ற நிலைமையைப் பார்த்தால், எங்கள் பகுதியிலுள்ள மக்கள் கல்லியில் மட்டுமல்ல, பொருளாதாரத் துறையிலும் பின்தங்கியவர்களாகத்தான் இருக்கிறார்கள். ஆகவே இதைப்பற்றி சற்று சிந்தித்து எங்கள் பகுதியையும் பிற்பட்ட வட்டமாக செய்யவேண்டும் என்று அரசாங்கத்தை பணிவோடு கேட்டுக்கொள்கிறேன். இவ்வாறு ஒதுக்கப்படுவதின் மூலமாக, அங்கே பணம் அதிகமாக ஒதுக்குவதற்கும், ரோடுகளை எல்லாம் நல்ல முறையில் போடுவதற்கும் வசதியாக இருக்கும்.

26th March 1964] [திரு. ஜே. மாதா கவுடர்]

இப்போதுள்ள முறையில் பஞ்சாயத்து போர்டு மூலம் ரோடுகளின் வேலையை கவனித்துக் கொள்வதற்கு கஷ்டமாக இருக்கிறது. இதை நான் அடிக்கடி சொல்லியிருக்கிறேன். மெட்டல் ரோடு போடுவது கூட நல்லதல்ல, போடுவதை தார் ரோடாக போட்டால், 10, 20 ஆண்டுகளுக்கு செலவு செய்ய வேண்டிய நிலைமை இல்லாமல் இருக்கும். இதற்கு வேண்டிய ஏற்பாடு செய்யவேண்டும் என்று கேட்டுக்கொள்கிறேன்.

மலைவாசிகளுக்கு என்று தனியாக வட்டங்கள் அமைக்கப்படுவதாக குறிப்பில் சொல்லப்பட்டிருக்கிறது. நீலகிரியிலும் அம்மாதிரி தனிவட்டங்கள் அமைக்க வேண்டும். ஆதிவாசிகள் என்று சொல்லும்போது, சேலம் மாவட்டத்தில் இருக்கின்ற சேர்வராயன் மலைப் பிரதேசத்தை மட்டும் எடுத்துக்கொண்டிருக்கிறார்கள். நீலகிரி மலைப்பிரதேசத்திலும் ஆதிவாசி மக்கள் இருக்கிறார்கள். இவர்களுக்கு எல்லாம் நல்ல வசதிகளை செய்து கொடுப்பதற்கும், அவர்களுக்கு நல்ல சக்தி கொடுக்கக்கூடிய வகையில் இன்ஸெண்டிவ் கொடுக்கக்கூடிய வகையில் அவர்களுக்கு வசதி செய்து கொடுக்க வேண்டும் என்று சொல்லியிருக்கிறார்கள். ஆனால் நீலகிரியைப் பொறுத்த வரையில் மத்திய சர்க்காருக்கு மாநில சர்க்கார் சிபார்சு செய்யவில்லை என்று அறிகிறேன். நீலகிரியைப் பொறுத்தளவில் 20 ஆயிரம் பேர்கள் வரை—ஆதிவாசிகள்—இருக்கிறார்கள். ஆகவே தயவு செய்து மத்திய சர்க்காருக்கு நமது மாநில சர்க்கார் சிபாரிசு செய்து, சேலம் மாவட்டத்திலுள்ள மலைப்பிராந்தியத்தையும், மற்றும் கொல்லிமலையையும் சேர்த்திருப்பதைப் போல், நீலகிரி மலைப் பிரதேசத்தையும் சேர்ப்பதற்கு இந்த ஆண்டாவது முயற்சி செய்து அதையும் மலைவாசியினர் வட்டமாக ஆக்க வேண்டும் என்று கேட்டுக்கொண்டு முடித்துக்கொள்ளேன். வணக்கம்.

* திரு. ரா. சு. வீரப்ப செட்டியார்: கனம் உதவி சபாநாயகர், அவர்களே, கிராம அபிவிருத்தி, ஸ்தல நிர்வாகம் இவைகளின் மீதான மான்யக் கோரிக்கையின்மீது சில வார்த்தைகள் கூற விரும்புகிறேன். இந்தத் துறை முக்கியமாக கிராமங்களின் அபிவிருத்திக்காக ஏற்படுத்தப்பட்டது. இந்தத் துறை ஏற்படுத்தின பின்னால் கிராமங்கள் எல்லாம் மிகவும் நல்ல முறையில் முன்னேறியிருக்கிறது என்பதை நான் சொல்லிக் கொள்ள விரும்புகிறேன். இந்தத் துறையில் முக்கியமாக பங்கெடுத்துக்கொள்ள வேண்டியது பஞ்சாயத்து துறையில் இருக்கும் பணியாளர்கள். இதற்காக அதிகப்படியான மான்யம் ஒதுக்கப்பட்டுள்ளது. இத் துறையில் பி.டி.ஓ.க்கள் ரெவின்யூ டிப்பார்ட்மென்டில் இருந்து தான் அதிகமாக எடுக்கப்பட்டிருக்கிறார்கள். ஒன்பது சதமானம் பஞ்சாயத்து டிப்பார்ட்மென்டில் உள்ளவர்களுக்கு கொடுக்கப்பட்டுள்ளது. ஆனால் பஞ்சாயத்து டிப்பார்ட்மென்ட்டுக்கு முக்கியத்துவம் கொடுக்க வேண்டும். இந்த டிப்பார்ட்மென்ட்டுக்கு நல்ல ஊக்கம் கொடுக்கக் கூடிய முறையில் பதவி உயர்வு முதலிய பல

[திரு. ரா. சு. வீரப்ப செட்டியார்] [26th March 1964]

வசதிகளைச் செய்து கொடுக்க வேண்டும். அல்லது இவர்களுக்கும் ரெவின்யூ டிப்பார்ட்மென்டில் பதவிகள் ஒதுக்கப்பட வேண்டும்.

அடுத்தபடியாக, இ.ஓ.பி.க்கள் பி.டி.ஓ.க்களிடத்தில் வேலை செய்கிறார்கள். இதன் காரணமாக சில நேரங்களில் இ.ஓ.பி. தன் கடமையை சரிவர நிறைவேற்ற முடியாத நிலைமை ஏற்படுகிறது. ஆகவே, அட்மினிஸ்ட்ரேஷன் இரண்டும் ஒரே நபரிடத்தில் இருப்பதால் சில நேரங்களில் பி.டி.ஓ. சேர்மேன்களிடமிருந்து சிபாரிசு வந்துவிடுகிறது. அதோடு இ.ஓ.பி. களுடைய பெர்ஸனல் பைல் எல்லாம் பி.டி.ஓ.க்களின் கையில் இருக்கிறது. ஆதலால் பி.டி.ஓ.க்கள் சொற்களை இ.ஓ.பி.க்கள் அவசியம் கேட்க வேண்டியுள்ளது. ஆகவே ஆகவே, அட்மினிஸ்ட்ரேஷன் இரண்டும் பிரிக்கப்பட வேண்டும், அல்லது இ.ஓ.பி.க்கள் பர்சனல் பைல்கள் பி.டி.ஓ.க்களிடம் ஒப்படைத்தால் பஞ்சாயத்து நிர்வாகம் நல்ல முறையில் நடக்க ஏதுவாக இருக்குமென சொல்லிக்கொள்ள முன்வருகிறேன்.

மேலும் இ.ஓ.பி. களுடைய ஸ்கேல் மிகவும் குறைவாக இருக்கிறது. இதை இ.ஓ.பி. ஸ்கேல் படி 200-லிருந்தாவது கொடுப்பதற்கு அரசாங்கம் முன் வரவேண்டும் என்று கேட்டுக்கொள்கிறேன்.

அடுத்தபடியாக, டிவிஷனல் பஞ்சாயத்து ஆபீஸர்கள் ஆர்.டி.ஓ. அவர்களின் கன்ட்ரோலில் இருக்கிறார்கள். இதன் காரணமாக சாதாரண டெவலப்மென்ட் இலாகாவில் இருக்கும் ஒரு ஹெட்கிளார்க்குக்கு இருக்கின்ற மதிப்புக்கூட இவர்களுக்கு இல்லாமல் இருக்கிறது. இவர்களுக்கு இன்டிபென்டன்ட் பவர் கொடுத்து செயல்பட செய்ய வேண்டும். சாதாரணமாக கலெக்டர் அவர்களின் பி.எ. அந்தஸ்து கொடுக்கவேண்டும். அல்லது ஹூஸூர் சிரஸ்தார் அந்தஸ்து கொடுத்து கெஸ்ட்டட் ராங்க் இவர்களுக்கு கொடுக்க வேண்டும் என்று கேட்டுக்கொள்கிறேன். அதோடு, பஞ்சாயத்து டெவலப்மென்ட் துறையிலே வேலை செய்பவர்களுடைய சர்வீஸ் இன்னும் ரெகுலரைஸ் செய்யப்படவில்லை. அவர்களுடைய 'ப்ரமோஷன், இன்கிரிமென்ட்' முதலியவைகள் பாதிக்கப்படுகின்றன. கூடிய சீக்கிரம் அவர்கள் சர்வீஸ் 'ரெகுலரைஸ்' செய்து, அவர்களுக்குத் தகுந்த ஊக்கம் அளிக்க வேண்டுமென்று கேட்டுக்கொள்கிறேன்.

அடுத்தபடியாக, சட்டசபை உறுப்பினர்களுக்கு ஜீப்ப்கள் கொடுக்கவேண்டும் என்று பஞ்சாயத்து கவுன்சிலுக்கு உத்தரவிடப்பட்டிருக்கிறது. அதில் ஒரு மாதத்தில் எத்தனை நாட்கள் கொடுக்கவேண்டும் என்ற விளக்கமும் இல்லாமல் இருக்கிறது. கனம் அமைச்சர் அவர்கள் விளக்கம் தரவேண்டுமென்று கேட்டுக் கொள்கிறேன். அதோடு ஜீப் எடுத்துக்கொள்ளவேண்டுமென்றால், பிளாக் ஹெட்குவார்டர்ஸில் போய் உறுப்பினர் எடுத்துக்கொள்ள வேண்டுமா அல்லது அங்கத்தினர் ஹெட்குவார்டர்ஸுக்கு ஜீப்

26th March 1964] [திரு. ரா. சு. வீரப்ப செட்டியார்]

அனுப்ப வேண்டுமா என்ற விளக்கம் அதில் இல்லை. இது பற்றியும் அமைச்சர் அவர்கள் விளக்கம் கொடுக்கவேண்டுமென்று கேட்டுக் கொள்கிறேன்.

பஞ்சாயத்து ஆக்ட் செக்ஷன் 158 பிரகாரம் பஞ்சாயத்து தலைவர் மீது நம்பிக்கையில்லாத் தீர்மானம் பாஸ் செய்யப்பட்டால், அநேகமாக அந்தப் பஞ்சாயத்து தலைவர் உயர் நீதி மன்றத்திற்குப் போய் ரிட் போட்டுவிடுகிறார்கள். ஷே ரிட் மனு பைசல் ஆவதற்கு பல மாதங்கள் ஆகின்றன. இந்த சந்தர்ப்பத்தில் பஞ்சாயத்து அலுவல்கள் நடக்க முடியாமல் இருக்கிறது. 'நோ கான்பிடன்ஸ் மோஷன்' பாஸ் செய்தால் அந்தப் பஞ்சாயத்துத் தலைவரின் பொறுப்பை உபதலைவரிடம் ஒப்படைக்கவேண்டும் என்று இந்த செக்ஷனை மாற்றி அமைத்தால்தான், பஞ்சாயத்து நிர்வாகம் தடை படாமல் நடக்கும் என்பதை இந்த சந்தர்ப்பத்தில் கூறிக்கொள்ள விரும்புகிறேன்.

'வில்லேஜ் வொர்க்ஸ் கிராண்டு' பஞ்சாயத்துக்களுக்கு 'பெர்காபிடா' வீதத்தில் கொடுக்கிறார்கள். ஆனால், ஒவ்வொரு பஞ்சாயத்தும் ரோடு எவ்வளவு பராமரிக்கவேண்டியிருக்கிறது, எவ்வளவு ரோடுகள் போடவேண்டும் என்பதை அனுசரித்து 'வில்லேஜ் வொர்க்ஸ் கிராண்டு' பஞ்சாயத்துக்களுக்குக் கொடுக்கவேண்டும் என்று நான் இந்த சந்தர்ப்பத்தில் கூறிக்கொள்ள ஆசைப்படுகிறேன்.

மேலும், பஞ்சாயத்து தலைவர்களுடைய தேர்தலானது இப்பொழுது அங்கத்தினர்கள் மூலம் நடைபெற்றுவருகிறது. பஞ்சாயத்து தலைவர்களை வோட்டர்களே நேரடியாக தேர்ந்தெடுப்பார்களானால் பல இடைஞ்சல்கள் இராது. ஆகையால் நேரடியாக பஞ்சாயத்து தலைவர்களை தேர்ந்தெடுக்க வழிவகை செய்ய வேண்டும். பஞ்சாயத்து யூனியன் கவுன்சில் சேர்மனை இப்பொழுது பஞ்சாயத்து தலைவர்கள் மட்டும் தேர்ந்தெடுக்கிறார்கள். பஞ்சாயத்து தலைவர்களோடு பஞ்சாயத்து மெம்பர்களும் சேர்ந்து பஞ்சாயத்து யூனியன் கவுன்சில் சேர்மனை தேர்ந்தெடுக்க வழிவகைகள் செய்ய வேண்டும் என்று கேட்டுக்கொள்கிறேன்.

அடுத்தபடியாக, 4, 5 பஞ்சாயத்துக்களை குரூப் செய்து, ஒவ்வொரு குரூப்புக்கும் ஒரு நிர்வாக அதிகாரியை நியமனம் செய்யவேண்டும் என்று பல முறை கேட்டுக்கொண்டிருக்கிறேன். மும்மாதிரி செய்தால் பஞ்சாயத்துக்கள் நிர்வாகம் பாரபக்தமின்றி நடப்பதோடு பஞ்சாயத்துக்களில் வேலை செய்யும் குமாஸ்தாக்களுக்கு பிரமோஷன் கிடைப்பதோடு, 3,000 ஜனங்களுக்கு வேலை வாய்ப்பு கிடைக்கும் என்று இந்த சந்தர்ப்பத்தில் சுட்டிக்காட்ட விரும்புகிறேன்.

கிராம அதிகாரிகள் பஞ்சாயத்து வரிகளை இருசால் செய்ய பஞ்சாயத்து யூனியன் அலுவலகங்களுக்குச் செல்லும்பொழுது, அவர்களுக்கு 'டி.ஏ.' கொடுப்பதில்லை. இந்த விஷயத்தில் அவர்

[திரு. ரா. சு. வீரப்ப செட்டியார்] [26th March 1964]

களுக்கு 'டி. ஏ.' கொடுப்பதற்கு ஏற்பாடு செய்ய வேண்டும் என்று கேட்டுக்கொண்டு, என்னுடைய உரையை இத்துடன் முடித்துக்கொள்கிறேன். வணக்கம்.

* திரு. கே. எஸ். நடராஜ கவுண்டர்: கனம் உதவி சபாநாயகர் அவர்களே, இந்த மான்யக் கோக்கையை ஆதரித்த சில வார்த்தைகள் பேசுவதற்கு அனுமதி கொடுத்த சபாநாயகர் அவர்களுக்கு என்னுடைய நன்றியைத் தெரிவித்துக்கொள்கிறேன். சுதந்திரம் பெற்ற பிறகு ஆட்சி பரவல் முறையிலே வேண்டும், அதிகாரம் சேவைக்காக வேண்டும், கிராமங்களைத் தான் முதலில் கவனிக்க வேண்டும், என்பதற்காக இன்று பஞ்சாயத்துக்களையும், பஞ்சாயத்து யூனியன்களையும் பரவலான முறையில் அமைத்திருக்கிறோம். இது அரசாங்கத்தினால் கொண்டுவரப்பட்ட ஒரு நல்ல திட்டம். ஆனால், அதிகாரம் சேவைக்காக வேண்டும் என்று நினைக்கும்பொழுது ஜில்லா போர்டு தலைவருக்கு என்ன அதிகாரம் இருந்ததோ, அந்த அதிகாரத்தைக் கொடுத்தால் தான் நல்ல முறையிலே ஜனங்களுக்காக சேவை செய்து ட்யங்க முடியும். இன்றைய நிலையில் குறிப்பாகச் சொல்லப்போனால், பழ மொழி ஒன்று சொல்லுவார்கள். விளக்குமாற்றுக்கு பட்டுக்குஞ்சலம் கட்டி மூலையில் சாத்தி வைப்பது மாதிரி என்று சொல்லுவார்கள். இன்று பஞ்சாயத்து யூனியன் சேர்மனுக்கு என்ன அதிகாரங்கள் இருக்கின்றன என்று நடைமுறையில் பார்க்கப் போனால்—நான் ஒரு பஞ்சாயத்து யூனியன் சேர்மனாக இருக்கிறேன்—அதனாலே சொல்லுகிறேன்—இன்றுள்ள கஷ்டங்கள் நடைமுறையில் நிறைய இருக்கின்றன. அவைகளை மாறுதல் செய்ய வேண்டியது மிகவும் முக்கியமானதாகும்.

இன்று பஞ்சாயத்துக்களுக்கு புறம்போக்குகள் கொடுக்கப் பட்டிருக்கின்றன. சில புறம்போக்குகள் கொடுக்கப்பட்டிருக்கின்றன. ஒரு பஞ்சாயத்து யூனியன் ஒரு பஞ்சாயத்தில் ஏதாவது ஒரு கிராமத்தில் ஏதாவது ஒரு கட்டட வேலை செய்ய வேண்டுமானால், அதற்கு ஒரு கல் உடைப்பதற்கு லைசென்ஸ் கொடுக்க வேண்டுமானால், அதற்கு அதிகாரம் பஞ்சாயத்து யூனியனுக்கு இல்லை. ஏதோ சில புறம்போக்குகள் என்று சொல்லுகிறார்களே அதிலே ரொம்ப கஷ்டமாக இருக்கிறது. அம்மாதிரி நிலைமை இருப்பதினால், எங்கேயோ எழுதிப்போட்டு, காலத்தில் வேலை செய்ய முடியாமல் தாமதப்படுகிறது. இந்த மாதிரி அதிகாரத்தையெல்லாம் கூட ரெவின்யூ டிபார்ட்மென்டிலிருந்து மாற்றி பஞ்சாயத்துக்கள் பஞ்சாயத்து யூனியன்களுக்குக் கொடுத்தால் மிகவும் நன்றாக இருக்கும்.

அதோடு கூட, பஞ்சாயத்து யூனியனிலே எல்லா எக்ஸ்டென்ஷன் ஆபீசர்களும் இருக்கிறார்கள். அதிலே, பஞ்சாயத்து யூனியன், ஆசிரியர்களை நியமிப்பது, அவர்களை மாற்றுவது, இம்மாதிரி உள்ள அதிகாரத்தை கமிஷனர்களுக்குக் கொடுத்து, அதே சமயத்தில் கல்வி இலாகாவில் டெப்பூடி இன்ஸ்பெக்டர் ஆப்

26th March 1964] [திரு. கே. எஸ். நடராஜ கவுண்டர்]

ஸ்கூல்ஸ் என்று தனியாக ஒரு அதிகாரியை ஒரு மாதிரி வைத்து விடுகிறார்கள். அவர் ஒரு உத்தரவு போடுகிறார். இவர் ஒரு உத்தரவு போடுகிறார். இந்த நிலையிலே இரண்டு பெண்டாட்டிக்காரன் நிலையில், இருதலைக்கொள்ளி ஏறும்பு போல தத்தளிக்கிறார்கள் ஆசிரியர்கள். எல்லா எக்ஸ்டென்ஷன் ஆபீஸர்களும் இருப்பது மாதிரி, பஞ்சாயத்து யூனியன் டெப்யூடி இன்ஸ்பெக்டர் ஆப் ஸ்கூல்ஸ் அவர்களையும் எக்ஸ்டென்ஷன் ஆபீஸராகச் சேர்த்துக்கொண்டால், அது நல்ல முறையிலே இருக்கும். அதோடு அவர்களுக்கு ஒரு தனி அலுவலகம் தேவையில்லை. அதற்கு செலவு செய்யக் கூடிய பணம் வீண் விரயம் ஆகாத நிலையிலே வசதியாக இருக்கும்.

அதோடு, பஞ்சாயத்துக்களிலே உண்மையான மெஜாரிடி பற்றிய நிலைமை எப்படி இருக்கிறது என்றால், உதாரணமாக என்னுடைய தொகுதியிலேயே சொல்கிறேன். என்னுடைய தொகுதியில் பொத்திப்பாளையம் பஞ்சாயத்து என்று ஒரு பஞ்சாயத்து இருக்கிறது. அதில் 16 அங்கத்தினர்கள் மொத்தம். அங்குள்ள தலைவர் இறந்துவிட்டார். உடனே வைஸ்-பிரஸிடென்ட் அவர் பதவியிலே சட்ட ரீதியாக வந்தார். அவர் பிரஸிடென்ட் தேர்தலை நடத்த வேண்டும் என்று சொல்லப்பட்டது. வைஸ்-பிரஸிடென்ட், பிரஸிடென்ட் தேர்தலை நடத்தக்கூடாது என்று அரசாங்கம் உத்தரவு போட்டு கெஸ்ட்டில் வந்திருக்கிறது. கெஸ்ட்டில் வந்து 21 நாட்களுக்குப் பின்னாலே ஈரோடு டி.பி.ஓ. ஒரு உத்தரவு போட்டார். அந்த உதவித் தலைவரே தலைவருடைய தேர்தலை நடத்த வேண்டுமென்று உத்தரவு போட்டார். உதவித் தலைவர் பக்கம் உள்ளவர்கள் 3 பேர். பாக்கி 12 மெம்பர்கள் மெஜாரிடி. ஒரு பக்கம். அவர் தலைவராக வந்து தேர்தலை நடத்தவில்லை. ஆனால் தேர்தல் நடந்ததாக அனெளன்ஸ் பண்ணிவிட்டார், 3 பேர்கள் இருந்ததை வைத்துக்கொண்டு. இவர்கள் செய்தது தவறு என்று முன்சீப் கோர்ட்டில் பெடிஷன் போட்டார்கள். அவர்கள் செய்தது, 3, 4 பேர்களை வைத்துக்கொண்டு எலெக்ஷன் நடத்தியது செல்லாது என்று அந்தக் கோர்ட்டில் தீர்ப்பு ஆயிற்று. உடனே அதற்கு ஹைகோர்ட்டில் 'ஸ்டே' வாங்கிவிட்டார்கள். உடனே அந்தத் தலைவர் மீதும் நம்பிக்கையில்லாத் தீர்மானம் பாஸ் செய்யப் பட்டது 12 பேர்கள் மெஜாரிட்டியினால். அதற்கும் 'ஸ்டே' வாங்கப்பட்டது. இப்படி நம்பிக்கையில்லாத் தீர்மானம் கொண்டு வருவது, 'ஸ்டே' வாங்குவது இப்படியெல்லாம் நடைபெற்று இரண்டு வருஷங்கள் ஆயிற்று. பஞ்சாயத்து தலைவரை 3 பேர்கள் இருந்து கொண்டு தேர்ந்தெடுத்தது சட்ட ரீதியாக செல்லாது. இம்மாதிரி சட்டத்தில் கோளாறு இருப்பதை திருத்தி அமைக்க வேண்டும். ஜனநாயகத்தில் மெஜாரிட்டியினர் ஆட்சி செலுத்தக் கூடிய வாய்ப்பும், பாதுகாப்பும் அளிக்க முடியாத ஒரு சூழ்நிலை ஏற்பட்டுவிடுகிறது. என்னுடைய தொகுதியில் இந்தப் பஞ்சாயத்தில் இரண்டு வருஷங்களாக இந்த நிலை இருந்துகொண்டிருக்கிறது. இதனால் அந்த கிராமத்திற்கு எந்தவிதமான செலவும் செய்ய முடியாத சூழ்நிலை இருக்கிறது.

[திரு. கே. எஸ். நடராஜ கவுண்டர்] [26th March 1964]

பஞ்சாயத்துக்களுக்குச் சரியான முறையில் ரோடுகளை பராமரிப்பதற்கு போதிய நிதி வசதி இல்லை. பஞ்சாயத்து யூனியன்களுக்கு அதற்காக நிதி வசதி செய்து கொடுப்பது ரொம்பவும் முக்கியம்.

பஞ்சாயத்துக்களிலே எக்ஸ்டென்ஷன் ஆபீஸர் (பஞ்சாயத்து) போன்றவர்கள் இருக்கிறார்கள். அவர்கள் நீண்டகாலமாக அங்கே இருக்கிறவர்கள். அவர்களுக்கு கமிஷனர் போன்ற பதவிகளுக்கு பிரமோஷன் கொடுத்தால் நன்றாக இருக்கும். பஞ்சாயத்தைப் பற்றி விஷயங்கள் தெரிந்தவர்கள், ரெவின்யூ இலாக்கா அதிகாரிகளுக்குக் கொடுப்பதை, கொஞ்சம் குறைத்து இந்த மாதிரி இருப்பவர்களுக்குக் கொடுத்தால் அவர்களுக்கு ஒரு நல்ல வாய்ப்பு ஏற்படும். ரெவின்யூ அதிகாரிகள் தவறுகள் செய்கிறார்கள் என்று நான் சொல்லவில்லை. ரெவின்யூ அதிகாரிகள் என்றாலே மக்கள் பயப்படுகிறார்கள். இதை ரெவின்யூ அமைச்சர் அவர்கள் தவறாக எடுத்துக் கொள்ளக்கூடாது.

வருகிற காலத்தில் இந்த பஞ்சாயத்து தேர்தல்களுக்கு சர்வ ஜன ஒட்டு முறையைக் கொண்டு வரவேண்டும். இப்பொழுது அந்த தேர்தல்களெல்லாம் ஆள் தூக்கும் படலமாகவே இருக்கிறது. ஒரு இடத்திலே தேர்தல் என்றால், தேர்தலுக்கு முன்பு பத்து பேரை காரிலே வைத்து தூக்கிக்கொண்டு போய்விடுவார்கள். தேர்தல் தினம் அன்று தான் அவர்களைக் கொண்டுவருவார்கள். கிராமங்களிலே இப்பொழுது பல கட்சிகள் இருக்கின்றன. சேர்மென் எலெக்ஷன் ஆக இருந்தாலும் சரி, பஞ்சாயத்து தலைவர் எலெக்ஷனை இருந்தாலும் சரி, சர்வ ஜன வோட்டு முறைப்படி தேர்ந்தெடுத்தால் திறமையானவர்கள் வரமுடியும், கண்ணியமானவர்கள் வரமுடியும். இந்த மாதிரி தலைவர் தேர்தலுக்கு 4 பேர்கள் என்று சொன்னால், ஆளுக்கு ரூ. 2,000 வீதம் கொடுக்கப்படுகிறது. இப்பொழுது $4 \times 3,000 = 12,000$ என்ற அளவிலே இந்த ரேட் உயர்ந்து கொண்டே போகிறது. பொருளாதாரம் வளர வளர, மார்கெட்டிலே விலைவாசிகள் ஏறுவதுபோல இந்த தேர்தல் ரேட்டும் உயர்ந்துகொண்டே போகிறது. (சிரிப்பு) ஆகவே அதை மாற்றி சர்வ ஜன வோட்டு எடுப்பு முறையைக் கொண்டுவந்தால் நன்றாக இருக்கும். மேலும் பஞ்சாயத்துக்களுக்கும், பஞ்சாயத்து யூனியன்களுக்கும் இன்னும் அதிகமான அதிகாரங்கள் கொடுக்க வேண்டும். ஜில்லா அபிவிருத்தி கவுன்சிலுக்கு கலெக்டர் தலைவராக நியமிப்பதை எடுத்துவிட்டு, அதிலிருந்தே ஒரு தலைவரை தேர்ந்தெடுக்கும்படி ஏற்பாடு செய்யவேண்டுமென்று கேட்டுக் கொண்டு என்னுடைய உரையை முடித்துக்கொள்கிறேன்.

திரு. எஸ். அறுமுகம் : கனம் துணைத் தலைவர் அவர்களே, இன்றைய தினம் “கிராம அபிவிருத்தி, தல நிர்வாகத் துறை” மானியக் கோரிக்கையை கனம் அமைச்சர் அவர்கள் சட்டமன்றத்தில் சமர்ப்பித்திருக்கிறார்கள். அதன்மீது என்னுடைய கட்சியைச் சார்ந்த உறுப்பினர்கள் கொடுத்துள்ள வெட்டுப் பிரேரணையை

26th March 1964] [திரு. எஸ். ஆறுமுகம்]

ஒட்டி, ஒரு சில கருத்துக்களை நான் தெரிவித்துக்கொள்ள விரும்புகிறேன். “1963-64-ல் பஞ்சாயத்து யூனியன்கள், இரண்டாவது ஆண்டாக இம் மாநிலம் முழுவதும் செயல்பட்டன. இக்கோரிக்கையின் கீழ் 1961-62-ல் செலவினம் ரூ. 544 லட்சம், 1962-63-ல் இது ரூ. 640.11 லட்சமாக உயர்ந்தது, நடப்பு ஆண்டின் திருத்த மதிப்பு ரூ. 656.59 லட்சமாக நிச்சயிக்கப்பட்டுள்ளது, 1964-65-க்கான கோரிக்கை ரூ. 644.36 லட்சமாகும்” என்ற நிலையில் செலவினங்கள் கூடுதலாகிக் கொண்டு வருகிற ஒரு கணக்கினை அமைச்சர் அவர்கள் இந்த அறிக்கையிலே கொடுத்திருக்கிறார்கள். ஆனால் கிராம அபிவிருத்தி வேலை என்ற வகையில் பல திட்டங்கள் ஆரம்பிக்கப்பட்டு நல்ல முறையில் செயல்படவில்லை. அதற்காக செலவிடப்படும் பணம் அத்தனையும் வீணாகிறது என்ற குற்றச்சாட்டை நான் சுமத்த விரும்புகிறேன். உதாரணத்திற்குச் சொல்லவேண்டுமானால், இப்பொழுது மாதர் சங்கங்கள் ஏற்படுத்தி இருக்கிறார்கள். மாதர் சங்கங்களுக்கு மிஷன்களும் வேறு சில சலுகைகளும் பஞ்சாயத்து யூனியன் மூலமாக வழங்கப்படுகின்றன. ஆனால் அவைகள் நல்லமுறையில் செயல்படுகின்றனவா என்று பார்த்தால் அங்கே பஞ்சாயத்து யூனியனில் மாதர் சங்கம் இருப்பதாக கணக்குகள் இருக்கும். ஆனால் அந்த மாதர் சங்கத்தின் தலைவியார் என்று தேடிப் பார்க்க வேண்டும். கொடுக்கப்பட்ட மிஷன்கள் எங்கே இருக்கின்றன என்று தேடிப் பார்த்தால் தான் இரண்டு நாட்களுக்கு பிறகாவது கிடைக்கும் என்பதை தெரிவித்துக் கொள்ளுகிறேன்.

அடுத்தபடியாக கிராம மக்களுக்கு தேன் பெட்டிகள் வழங்கி அவர்கள் வருமானத்தை பெருக்கி கொள்வதற்காக கொடுக்கிறோம் என்று சொல்லுகிறார்கள். ஆனால் கிராம மக்கள் இதை பயன்படுத்தாத நிலைமை இருந்து வருகிறது. என்னுடைய கட்சியை சார்ந்த திரு. வடிவேலு அவர்கள் எடுத்துச் சொல்லியதுபோல், இந்த பெட்டியின் விலை அதிகமாக இருக்கிற காரணத்தால் கிராமத்திலுள்ளவர்கள் அதை வாங்க முன்வருவது இல்லை. அப்படி வாங்கினாலும் கொடுக்கப்படும் பெட்டிகளில் ஈக்கள் தங்குவதில்லை. என்னுடைய தொகுதி பஞ்சாயத்திலே நடந்த ஒரு நிகழ்ச்சியை நான் குறிப்பிட விரும்புகிறேன். 350 பெட்டிகள் யூனியன் மூலமாக வரவழைத்தார்கள். அதிலே 50 பெட்டிகள் சரியான முறையில் இல்லை. அவைகளை பழுது பார்த்துக் கூட சரியாக இல்லை என்று சொல்லுகிறார்கள். அந்தப் பெட்டிகளை யார் தயாரித்தார்களோ அவர்களுக்கே அனுப்பப்போவதாகச் சொன்னார்கள். கமிஷனர் எழுதியனுப்பினார். அதற்கு அவர்கள் “நாங்கள் ஆர்டர் பிரகாரம் செய்துகொடுத்திருக்கிறோம்! இனிமேல் ஒன்றும் செய்வதற்கில்லை, அதற்கும் எங்களுக்கும் சம்மந்தமில்லை, வேண்டுமானால் மறுபடியும் அவற்றை புதுப்பித்துக்கொள்ளுங்கள்” என்று சொல்லுகிறார்கள். இன்னும் கிராமங்களிலே கோழிகள் வாங்கிக் கொடுக்கிறார்கள், ஆறு மாதத்திற்கு முன்பு நடந்த நிகழ்ச்சியை சொல்லுகிறேன். கிராமங்களிலே நல்ல சேவல்கள் பெருகவேண்டுமென்று வாங்கிக்

[திரு. எஸ். ஆறுமுகம்] 1 [26th March 1964]

கொடுக்கிறார்கள். அப்படி வாங்கிக்கொடுக்கிற சேவல்கள் மறு நாள் இருக்கிறதா என்று பார்த்தால் இல்லை. “எங்கே சேவல் என்று கேட்டால், எங்கள் சொந்தக்காரர் வந்தார், அவருக்கு கொடுத்து விட்டேன்” என்று சொல்லுகிறார்கள். இத்தகைய முறைகளுக்குப் பதிலாக பஞ்சாயத்து யூனியனே இந்த பொறுப்பை ஏற்றுக் கொண்டு ஒரு இடத்திலே தேன் உற்பத்தி செய்வதற்கும், கோழி வளர்ப்பதற்கும் திட்டங்களை ஏற்று நடத்தினால் நல்ல முறையில் செயல்படும் என்பதைத் தெரிவித்துக் கொள்ளுகிறேன்.

தேர்தல்களைப்பற்றி திராவிட முன்னேற்றக் கழக தலைவர்கள் ஜனநாயக முறையிலே அவற்றை நடத்தவேண்டுமென்று நாங்கள் திரும்ப திரும்ப சொல்லி வருகிறோம். ஆனால் இது பழைய பல்லவி என்று ஆளும் கட்சியினர் நினைக்கிறார்கள். நான் ஒரு பஞ்சாயத்து தலைவராக இருப்பதாலே, என் சொந்த அனுபவத்திலிருந்து சொல்ல முடியும். இப்பொழுது தனிப்பட்ட உறுப்பினர்கள் தலைவரை தேர்ந்தெடுப்பதிலே பல குழப்பங்களும், சண்டைச்சச்சரவுகளும் ஏற்படுகின்றன. சில சமயங்களிலே கிராமங்களில் கொலை கூட ஏற்படுகின்ற சூழ்நிலை உருவாகிறது. ஜனநாயக அடிப்படையில் பொதுமக்களே வாக்களித்து பஞ்சாயத்து தலைவரை தேர்ந்தெடுக்கிற முன்பு இருந்த அதே முறையை மீண்டும் கொண்டு வருவார்களேயானால் இந்தத் தேர்தல்கள் நல்லபடியாக நடைபெறும். அப்படிச் செய்தால் சண்டைச்சச்சரவுகள் ஏற்படாது. இந்த முறையை மீண்டும் கொண்டுவரவேண்டுமென்று கேட்டுக் கொள்கிறேன்.

இந்த துறையிலே பணியாற்றுகின்றவர்களுக்கு மற்ற துறைகளிலிருப்பதுபோல் பிரமோஷனுக்கு வாய்ப்பு இல்லை. இந்த பஞ்சாயத்து விஸ்தரிப்பு அதிகாரிகள் பி.ஏ. படித்தவர்கள். அவர்களுக்கு பதவி உயர்வு கொடுக்கப்படுகிறதா என்று பார்த்தால், நிச்சயமாக இல்லை என்று தான் சொல்ல வேண்டும். ஒரு பி.ஏ. பட்டதாரி பஞ்சாயத்து விஸ்தரிப்பு அதிகாரியாக இருந்து குறைந்த பட்ச ஊதியம் பெற்று அவர் ஓய்வு பெறும் நிலை தான் இருக்கிறது. இந்த ஸ்தல அபிவிருத்தித்துறைக்கு தனியாக ஒரு ம.பார்ட்மெண்ட் இருக்க வேண்டும். இதிலே உள்ள அதிகாரிகளுக்கு பதவி உயர்வு கொடுக்கவேண்டும். அப்படிப்பட்ட முறை இருந்தால் விஸ்தரிப்பு அதிகாரிகள் பதவி உயர்வுக்காக நல்ல முறையிலே கிராமங்களிலே நல்ல சேவை செய்து வந்த கிராமத்திலே நடைபெறும் ஊராட்சி ஒன்றிப்பு மன்றங்களிலே நல்ல பணி ஆற்றுவார்கள். (மணி அடிக்கப்பட்டது) ஒரே ஒரு வார்த்தை. இன்றையதினம் மேல் அதிகாரிகள். எதற்காகவாவது ஒரு விஷயத்தை எடுத்து சொல்ல சென்றால், மேலே கீழே பார்த்து விட்டு, திராவிட முன்னேற்றக் கழக உறுப்பினரா அல்லது காங்கிரஸ் கட்சி உறுப்பினரா என்ற நிலையை பார்த்துத்தான் கேட்கப்படும் காரியத்திற்கு பதில் சொல்லப்படுகிறது. நியாயமான

26th March 1964] [திரு. எஸ். ஆறுமுகம்]

முறையிலே எதிர் கட்சியாக இருந்தாலும், யாராக இருந்தாலும் சொல்லுகின்ற முறை ஒன்றாக இருக்கவில்லை இந்தத் துறையில் என்ற குற்றச்சாட்டை தெரிவித்துக் கொண்டு என் உரையை முடிக்கிறேன்.

MR. DEPUTY SPEAKER : The House will now adjourn and meet again at 8-30 a.m. on Saturday, the 28th March 1964. 1-32 p.m.

The House then adjourned.

X. PAPERS PLACED ON THE TABLE OF THE HOUSE.

A. Statutory Rules and Orders.

134 Notification issued with G.O. Ms. No. 1127, Industries, Labour and Co-operation (G.C.), dated 27th February 1964 amending Rule 12 (2) of the Madras Pawn Brokers Rules, 1944. [Laid on the Table of the House under section 22 (4) of the Madras Pawn-Brokers Act, 1943 (Madras Act XXIII of 1943).]

B. Reports, Notifications and other papers.

115. Notification issued with G.O. Ms. No. 1584, Finance, dated 30th December 1963 making the rules known as "the Madras Contingency Rules, 1963" under section 3 of the Madras Contingency Fund Act, 1954 (Madras Act II of 1954).

* 116. Policy Note underlying Demand No. XXIII—Community Development Project, National Extension Service and Local Development Works (English).

* 117. Policy Note underlying Demand No. XXIX—Public Works—Grants-in-aid (English and Tamil).

† 118. Speech of the Hon. Chief Minister while presenting the Final Supplementary Estimates, 1963-64 (English and Tamil).

† 119. Demands for Grants for further Expenditure and Detailed Supplementary Estimates thereof for the year 1963-64 (English and Tamil).

† 120. Notice of Demand for Grants for further expenditure in the year 1963-64 (English and Tamil).

* Circulated to members on 24th March 1964.

† Placed on the Table of the House on 25th March 1964.